

حَمْدَهُ لِلّٰهِ رَبِّ الْعٰالَمِينَ

حضرت مولانا علامہ محمد صدیق رئیس مسجد طبلہ علوی

مکتبہ علیحدہ خرچوں پر بگر کے فصل آنکھ

علمی حجراں پارک

حضرت الْنَّاعِلَةُ مُحَمَّدُ صَدِيقٌ نَّبِيُّ الْمُلْكَ الْمُبِينُ

مکتبہ لائیٹنگ پیپرز گلگت فیصل آباد

نو خیر مقررین کے لیے علمی و تحقیقی تفتیسا ریکارڈنگز

علمی حوزہ پرپلے

قاری مختار احمد سعیدی

نااظم اعلیٰ السعیدیہ قرآن اکیڈمی
محلہ ثبیٰ گوریان براہست، سٹاف گدھ، گجرات
نون نمبر 0320-5525294

علامہ محمد صدیق ملتانی

خطیب مرکزی سنی رضوی جامع مسجد جنگل بazar فیصل آباد

مکتبہ نوریہ رضویہ ملکگارے فیصل آباد

(جملہ حقوق بحق مصنف محفوظ ہیں)

نام کتاب	علمی جواہر پارے	علی جواہر پارے
مصنف	حضرت مولانا محمد صدیق ملتانی مدظلہ	
تعداد صفحات	۱۰۲	۱۰۳
کپوزگ	words maker Lhr.	
تذکرہ اہتمام	سید حمایت رسول قادری	
تعداد	۱۱۰۰	
ناشر	مکتبہ نوریہ رضویہ فیصل آباد	
مطبع	اشتیاق اے مشتاق پرنٹر زلا ہور	
قیمت	36 روپے	

ملنے کا پتہ

نوریہ رضویہ پبلیکیشنز

11 گنج بخش روڈ لا ہور فون 7313885

مکتبہ نوریہ رضویہ

گلبرگ اے فیصل آباد فون 626046

پیش لفظ

موجودہ دور میں محقق علماء قابل اساتذہ اچھے قراء اور علمی انداز میں تقریر کرنے والے مقررین ناپید ہوتے جا رہے ہے جس کی وجہ سے مسلک اہل سنت میں خاص کمزوری پیدا ہو گئی ہے۔ فقیر کی نظر میں اس کمزوری کے اسباب میں سے بڑا سبب دینی مدارس میں معیاری تعلیم کا فقدان ہے۔ اور اس کی وجہ یہ ہے کہ اہل سنت و جماعت کے امراء اخنیاء متمول اور صاحب ثروت حضرات علم کی ترقی کی طرف توجہ تام سے کام نہیں لیتے وہ اگر روپے خرچ کرتے ہیں قولی پر نعت خوانی کی محفلوں پر بے نماز قولوں اور نعت خوانوں پر ہزاروں روپے نچہادر کئے جاتے ہیں۔ ان کے سروں پر سونے کے تاج سجائے جاتے ہیں۔ ہوائی جہازوں کے کرائے دیئے جاتے ہیں لیکن نتیجہ صفر کے سوا کچھ نہیں حاصل ہوتا۔ ساری رات محفل نعت خوانی ہوتی ہے صبح نماز کی چھٹی۔ ایک مستحب امر کی خاطر فرض عین کو ترک کر دیا جاتا ہے اکثر قول اور نعت خواں داڑھی مونڈے اور بے عمل ہوتے ہیں رات بھر اس قسم کی محفلوں میں بیٹھنے والے کچھ حاصل کئے بغیر گھروں کو لوٹ جاتے ہیں۔ کسی کے عقیدے اور عمل کی اصلاح نہیں ہوتی۔

علاوہ ازیں اہل سنت و جماعت میں جاہل اور نااہل پیروں کی بھرمار بھی مسلک اہل سنت و جماعت کے نقصان کی ذمہ دار ہے۔ وہ روپے جو مدارس دینیہ کی تعمیر و ترقی پر خرچ ہونا چاہئے تھا وہ ان پیروں کی لمبی لمبی جیبوں میں ایسا چلا جاتا ہے کہ

دریا ہا بنو شندو آراغ نمی آرند
کئی مدارس ایسے ہیں جن کے ہل قابل مدرس اس لئے نہیں ہیں کہ وہ
ان کو ان کی قابلیت کے مطابق تنخواہ نہیں دے سکتے لیکن ایک جاہل پیر جو
ظاہری اور باطنی علوم سے بے بھرہ ہے شاندار پچارو پر گھومتا پھرتا ہے۔ ایک
قابل اور محنتی مدرس کو مشکل سے مینے کے تین چار ہزار روپے ملتے ہیں۔
جبکہ ایسے مقررین جو عربی عبارت پڑھنے کی صلاحیت سے محروم ہیں صرف
آواز سریلی ہونے کی بناء پر مینے میں سانچھ ستر ہزار روپے کمایتے ہیں۔ اور
کردار کا حاصل یہ ہوتا ہے کہ بے وضو و عظام کرتے ہیں اور
چوں پہ خلوت می روند آل کار دیگرمی کنند
کا مصدق ہوتے ہیں۔ ایسے علماء جو فارغ التحصیل ہو کر علمی مفتکو کے
شاکرین ہوں جو قرآن و حدیث کو بنیاد بنا کر وعظ کرنے کے متمنی ہوں جو علم
اور عمل کے پیکر بن کر لوگوں کو متاثر کرنے کے خواہشمند ہوں جن کا مطبع
نظریہ ہو کہ لوگوں تک علم پہنچایا جائے جو
کب کمال کرنے کے عزیز جہاں شوی
کو شیوه بنانے کی دلداد ہوں ان نو خیز مقررین کا علمی ذوق و شوق بڑھانے
کے لئے فقیر نے ”علمی جواہر پائے“
تحریر کی ہے جو میرا ایک مختصر سا حاصل مطالعہ ہے۔

احقر العباد في الاقطار الجهانى

محمد صدیق ملتانی

سوال نمبر ۱ - وہ کون سے پانچ انسان ہیں جن کا نام ان کی پیدائش سے پہلے رکھ دیا گیا؟

الجواب ابن الی حاتم نے عمرو بن مره سے روایت کی ہے کہ انہوں نے بیان کیا پانچ نبیوں کا نام ان کے عالم وجود میں آنے سے قبل ہی رکھ دیا گیا ہے۔
۱ - حضرت محمد صلی اللہ علیہ وآلہ وسلم خدا فرماتا ہے۔

وَمُبَشِّرًا بِرَسُولٍ يَاتِي مِنْ بَعْدِي أَسْمَهُ أَحْمَدٌ
ترجمہ میرے بعد ایک رسول آنے والے ہیں جن کا نام احمد ہے ان کی بشارت دینے والا ہوں۔

ب - حضرت یحییٰ علیہ السلام خدا فرماتا ہے
اَنَا نَبْشِرُكَ بِفَلَامْ نَاسْمَهُ يَحْيَى
ترجمہ اے زکریا ہم تمہیں ایک لڑکے کی بشارت دیتے ہیں جس کا نام یحییٰ ہے۔
ج - حضرت اسحاق و یعقوب علیہما السلام خدا فرماتا ہے۔

فَبَشِّرْنَا هَاهَا بِاسْحَاقٍ وَمِنْ وَرَاءِ اسْحَاقٍ يَعْقُوبٌ
ترجمہ ہم نے سارہ کو حضرت اسحاق اور اسحاق کے بعد یعقوب کی بشارت دی
و - حضرت عیسیٰ علیہ السلام ارشاد خداوندی ہے۔

مَصْنَعًا بِكَلْمَةِ اللَّهِ
ترجمہ کلمۃ اللہ کی تصدیق کرتے ہوئے۔

(ص ۳۲۸ - ۲ الاتقان فی علوم القرآن)

سوال نمبر ۲ - وہ کون سی ہستی ہے جس نے اپنے بھائی کو ایسا فائدہ پہنچایا کہ کوئی انسان اپنے بھائی کو اس جیسا فائدہ نہیں پہنچا سکتا؟

الجواب حضرت عائشہ صدیقہ عمرے کے لئے جاتے ہوئے کسی اعرابی کے ہاں مقیم تھم اپنے ناکہ ایک شخص پوچھتا ہے کہ دنیا میں کس بھائی نے اپنے بھائی کو سب سے زیادہ فتح پہنچایا ہے اس سوال پر سب خاموش ہو گئے اور کہہ دیا کہ ہمیں اس کا علم نہیں اس نے کہا خدا کی قسم مجھے اس کا علم ہے حضرت عائشہ نے فرمایا میں نے اپنے دل میں کہا دیکھو یہ شخص کتنی بجا جسارت کرتا ہے بغیر انشاء اللہ کے قسم کھارہا ہے لوگوں نے اس سے پوچھا تلاوہ اس نے جواب دیا کہ وہ حضرت موسیٰ علیہ السلام ہیں کہ انہوں نے اپنے بھائی کو اپنی دعا سے نبوت دلوائی میں بھی یہ سن کر دنگ رہ گئی اور دل میں کہنے لگی کہ بات تو اس نے بچ کی فی الواقع اس سے زیادہ کوئی بھائی اپنے بھائی کو فائدہ نہیں پہنچا سکتا۔ چنانچہ ارشاد خداوندی ہے۔

واجعل لى وزير امن اهلى هارون اخى اشدربه ازرى واشركه فى امرى
ترجمہ اور میرا وزیر میرے کنبے میں سے کردے یعنی میرے بھائی ہارون کو تو اس سے میری کمر مضبوط کردے اور اسے میرا شریک کار کر دے۔

ص ۲۲ - ۳۲ (تفسیر ابن کثیر)

سوال نمبر ۳ - وہ کون سے دو بھائی ہیں جو ایک، ہی دن پیدا ہوئے اور ایک، ہی دن دونوں کی وفات ہوئی لیکن دونوں کی عمروں میں سینکڑوں دنوں کا الفاوت ہے۔

الجواب وہ دونوں بھائی جو ایک، ہی دن پیدا ہوئے ایک دن فوت ہوئے پھر ایک سال چھوٹا دوسرا سو سال بڑا یہ دونوں بھائی حضرت عزیز اور عزیر ہیں ایک، ہی روز دونوں ایک، ہی مل سے پیدا ہوئے اور دونوں کی وفات کا دن بھی ایک ہے لیکن درمیان میں خدا نے اپنی قدرت کاملہ دکھانے کو سو سال تک حضرت عزیر علیہ السلام کو موت کی حالت میں

رکھا سال کے بعد پھر زندہ کیا خدا نے ارشاد فرمایا

فَامَاتَهُ اللَّهُ مائِةً عَامًا ثُمَّ بَعْثَهُ

ترجمہ اللہ تعالیٰ نے ان پر سو سال تک موت طاری رکھی پھر زندہ فرمایا سو برس کے بعد زندہ ہو کر اپنے گھر گئے اور پھر کچھ دن اور زندہ رہے اس کے بعد آپ کی اور آپ کے بھائی کی وفات ایک ہی دن ہوئی اس لئے حضرت عزیز علیہ السلام کی عمر سو سال چھوٹی اور حضرت عزیز کی عمر سو برس بڑی ہو گئی۔ (ص ۱۲۶ احسن)

نوٹ حضرت عزیز علیہ السلام کا مکمل واقعہ ہماری کتاب التنویر میں دیکھو

سوال نمبر ۳۔ وہ کون سا پیغمبر ہے جس کا لقب خطیب الانبیاء ہے

الجواب وہ پیغمبر حضرت شعیب علیہ السلام ہیں جن کا لقب خطیب الانبیاء ہے

سوال نمبر ۵۔ وہ کون سی زمین ہے جس نے صرف ایک مرتبہ آفتاب کو دیکھا؟

الجواب مدین سے واپس آ کر حضرت موسیٰ علیہ السلام چالیس سال تک فرعون اور فرعونیوں سے مقابلہ اور مخاطب کرتے رہے ان کو مختلف معجزات کے ذریعے دین حق کی طرف بلاتے رہے جب حضرت موسیٰ فرعون اور فرعونیوں کے ایمان لانے سے مایوس ہو گئے تو خدا کی بارگاہ میں عرض کی اللہ مجھے کوئی ایسا طریقہ تعلیم فرمाकر میں بنی اسرائیل کو فرعونیوں سے نجات دلا سکوں خدا تعالیٰ نے فرمایا کہ بنی اسرائیل کو ایک جگہ جمع کر لو پھر وہاں سے راتوں رات کوچ کر جاؤ اگر فرعون تمہارا پیچھا کر گیا تو میں اس کو ہماک کر دوں گا حضرت موسیٰ نے بنی اسرائیل کے سرداروں کو اس تدبیر سے آگاہ کیا انہوں نے اپنے تمام

قبائل کو اس تدبیر سے آگاہ کر دیا چنانچہ تمام بني اسرائیل شر سے باہر ایک میدان میں جمع ہو گئے فرعون نے اس اجتماع کے بارے میں بني اسرائیل سے پوچھا انہوں نے کہا عاشورہ حضرت آدم کا یوم پیدائش ہے برکت والا دن ہے ہم شر سے باہر ایک جگہ جمع ہو کر اس دن عید منانا چاہتے ہیں فرعون نے اجازت دے دی بني اسرائیل نے فرعونیوں سے قیمتی زیورات اور کپڑے عاریت لے لئے اور عید کے بھانے شر کے باہر خیمه زن ہو گئے رات کے آخری حصے میں حضرت موسیٰ نے کوچ کا حکم دیا حضرت موسیٰ قافلے کے پیچھے اور حضرت ہارون سب سے آگے چلتے چلتے دریائے قلزم کے کنارے پہنچ گئے دریا خوب موجزن تھا دریا کی طغیانی کو دیکھ کر حیران و پریشان ہو گئے کہ اس دریا کو پار کرنے کے لئے کشتیاں کھال سے لاائیں اس اثناء میں دن بھی کافی چڑھ آیا اور انہوں نے اپنے پیچھے گھوڑوں کے ہنہنا نے کی آوازیں سنیں اور یہ فرعون کا مقدمہ الجیش تھا جو بني اسرائیل کا تعاقب کرتا ہوا آن پہنچا تھا سب حضرت موسیٰ سے کہنے لگے کہ آپ کے وعدے کھال گئے فرعون ہمارے سر پر آگیا ہے آگے دریا موجزن ہے پیچھے فرعون کا شکر جرار ہے حضرت موسیٰ نے فرمایا مایوسی کا شکار نہ ہو جاؤ اعانت پروردگار میرے ساتھ ہے وہ ضرور اس مشکل میں مدد فرمائیگا اتنے میں حضرت موسیٰ کو وحی آئی کہ دریا میں اپنا عصا مارو آپ نے اپنا عصا دریا پر مارا تو بارہ قبیلوں کی تعداد کے مطابق دریا میں بارہ راستے پیدا ہو گئے دریا کا پانی دیواروں کی شکل میں کھڑا ہو گیا حضرت موسیٰ نے بني اسرائیل سے گزرنے کو کہا لیکن وہ ضعیف الاعتقاد ہونے کی بنا پر ہمت نہ کرتے تھے اور کہتے تھے کہیں ایسا نہ ہو کہ ہم دریا میں جائیں اور پانی کی دیواریں آپس میں مل جائیں سب سے پہلے حضرت یوشع نے اپنا گھوڑا دریا میں ڈالا بعد ازاں حضرت ہارون نے پھر تمام بني اسرائیل دریا میں اتر گئے خدا نے آفتاب اور ہوا کو حکم دیا انہوں نے بارہ راستوں کو خشک کر دیا دریا کے وسط میں پہنچے تو انہوں نے کہا موسیٰ ہمارے وہ بھائی جو دوسرے راستوں پر چل رہے ہیں نہ جانے سلامتی کے ساتھ جا رہے ہیں یا ڈوب گئے ہیں اس پر حضرت موسیٰ نے دعا مانگی تو خدا تعالیٰ نے اپنی قدرت کاملہ اور حکمت بالغہ سے پانی کی دیواروں میں بڑے بڑے سوراخ کر دئے جن سے یہ اپنے

بھائیوں کو دیکھتے جاتے تھے یہاں تک کہ دریا کو عبور کر گئے اسی اثناء میں فرعون کا لشکر بھی دریا کے کنارے پہنچ گیا اور دریا میں راستے بنے دیکھ کر حیران ہو گیا اور اپنے لشکر سے کہا دیکھو میرا اقبال کہ دریا میرے لئے پھٹ گیا ہے تاکہ میں اپنے بھاگے ہوئے غلاموں کو پکڑ سکوں اگر یہ بُنیٰ اسرائیل غرق ہو جاتے تو میرے سارے کام معطل ہو کر رہ جاتے لیکن دل میں خوفزدہ تھا کہ دریا پر اعتماد کلی نہیں کیا جاسکتا ہو سکتا ہے کہ ہم راستوں میں داخل ہوں تو پانی مل جائے اور ہم غرق ہو جائیں فرعون کے وزیر ہامان نے بھی مشورہ دیا کہ دریا کو کشتیوں کے ذریعے پار کیا جائے اسی دوران حضرت جبریل علیہ السلام ایک گھوڑی پر سوار فرعون کے گھوڑے کے سامنے نمودار ہوئے جب فرعون کے گھوڑے نے گھوڑی کو دیکھا تو پچھے ہو لیا آگے آگے حضرت جبریل اس کے پچھے فرعون اور بعد ازاں سارے فرعونی دریا میں داخل ہو گئے کیونکہ سب سے آخر میں حضرت میکائیل گھوڑے پر سوار ہو کر آواز دے رہے تھے کہ اپنے آگے والے ساتھیوں سے مل جاؤ جب سارا فرعون لشکر دریا میں داخل ہو گیا خدا نے پانی کی دیواروں کو ملنے کا حکم دے دیا نتیجہ یہ ہوا کہ فرعون بمعہ اپنے لشکر کے غرق ہو گیا اور بُنیٰ اسرائیل دریا کے دوسرے کنارے کھڑے یہ سارہ منظر دیکھ رہے تھے اب سوال پیدا ہوتا ہے کہ فرعون اور فرعونیوں پر خدا کا عذاب مصر میں نازل کیوں نہ ہوا دریائے قلزم میں کیوں غرق کر دیا گیا اس کا جواب علماء نے یہ دیا ہے کہ

(ص ۲۳۲-۱ تفسیر عزیزی)

فرعون نے خدائی کے دعوے سے قبل ایک مکان بنایا تھا اور اس کے بیرونی دروازے پر بسم اللہ لکھی تھی جب خدائی کا دعویٰ کیا اور حضرت موسیٰ علیہ السلام نے اسے تبلیغ اسلام کی تو اس نے انکار کر دیا اور آپ کی تبلیغ کو قبول نہ کیا حضرت موسیٰ نے فرعون کی ہلاکت کی دعا مانگی وہی آئی اے موسیٰ یہ ہے تو اسی قابل کہ اسے ہلاک کر دیا جائے لیکن اس کے دروازے پر بسم اللہ لکھی ہوئی ہے جس کی وجہ سے وہ عذاب سے بچا ہوا ہے اسی وجہ سے فرعون پر گھر میں عذاب نہ آیا بلکہ وہاں سے نکال کر دریا میں ڈبوایا گیا

(ص ۸۷-۱ تفسیر کبیر)

ب مصر میں حضرت یوسف علیہ السلام کے بھائیوں کی قبریں تھیں ان اولیاء نرام کی قبور کی برکت مانع تھی کہ مصر میں فرعون پر خدا کا عذاب نازل ہوا اس لئے عذاب کے وقت اسے مصر سے نکال کر دریا میں غرق کر دیا گیا

ج ایک مرتبہ جبریل امین فرعون کے پاس آئے اور کہا اے بادشاہ میرا ایک غلام ہے جس کو میں نے اپنے غلاموں کا سردار بنایا ہوا ہے اور اپنے خزانوں کی کنجیاں اسکے حوالے کی ہوئی ہیں لیکن وہ میرے دوستوں سے دشمنی اور دشمنوں سے دوستی رکھتا ہے فرعون نے کہا بہت برا غلام ہے اگر میرا غلام ایسا ہوتا تو میں اسے دریائے قلزم میں غرق کر دتا حضرت جبریل نے کہا اے بادشاہ یہ بات لکھدو فرعون نے لکھ دیا کہ جو غلام اپنے مالک کی مخالفت کرے اسکے دوست سے دشمنی اور دشمن سے دوستی کرے اسے بحر قلزم میں عزق کر دیا جائے جبریل امین نے کہا اے بادشاہ اس پر مربھی کر دو فرعون نے مربھی کر دی اور جبریل کو وہ مرشدہ تحریز دے دی جب فرعون قلزم میں غرق ہونے لگا تو جبریل نے اس کی تحریر دکھادی اور کہا کہ یہ خود تیرافتہ ہے جو غلام مالک کا مخالف ہوا اسے دریائے قلزم میں غرق کر دیا جائے تو اپنے مالک حقیقی کا مخالف ہے لہذا تیرے فتویٰ کے مطابق آج تجھے دریائے قلزم میں غرق کیا جاتا ہے

(ص ۳۷-۸ تفسیر الجامع لاحکام القرآن ص ۱۳۳-۳ شعب الایمان)

دریائے قلزم میں جو اعصارے موسوی کے مارنے سے بارہ راتے پیدا ہوئے ان کی زمین وہ تھی جس نے صرف ایک مرتبہ آفتاب دیکھا بعد ازاں قیامت تک وہ زمین سورج نہ دیکھے گی

سوال نمبر ۶ - اہل جنت جنت میں کھائیں گے اور پیش گے لیکن بول و براز نہ کریں گے کیا دنیا میں اس کی کوئی مثال ہے اگر ہے تو کونسی؟

الجواب خالد بن يزید ایک مرتبہ پھرتے ایک جزیرہ میں آنکھے وہاں دیکھا کر ایک جگہ لوگ جمع ہیں ایک آدمی سے اس اجتماع کی وجہ دریافت کی اس نے کہا ہمارے مذہبی رہنماء ہر روز ایک مرتبہ آتے ہیں اور ہمیں دینی مسائل بتاتے ہیں میں نے دل میں خیال کیا میں بھی اس کی محفل میں بیٹھ کر کچھ باتیں سنوں جن سے مجھے فائدہ ہو میں اس پادری کے قریب ہو گیا اس نے مجھے دیکھ کر کہا تیرا یہاں کیا کام ہے تو حضرت محمد صلی اللہ علیہ وآلہ وسلم کا امتی ہے حضرت خالد کہتے ہیں میں نے کہا ہاں واقعی میں محمدی ہوں اس پادری نے پوچھا امت محمدی کے علماء سے ہو یا جملاء سے میں نے کہانہ علماء سے نہ جملاء سے اس پادری نے سوال کیا کہ تمہاری کتاب میں ہے کہ اہل جنت جنت میں کھائیں گے پئیں گے لیکن پیشاب نہ کریں گے میں نے کہا ہاں ایسا ہی ہے اس نے کہا دنیا میں اس کی کوئی مثال ہے میں نے کہا اس کی مثال یہ ہے کہ بچہ ماں کے پیٹ میں صبح و شام خدا کا رزق کھاتا ہے لیکن بول و براز نہیں کرتا

(ص ۱۲۰-۱۲۵ ابن عساکر)

سوال نمبر ۴۔ جنتی لوگ جنت کی نعمتیں استعمال کریں گے لیکن وہ نعمتیں کم نہ ہوں گی دنیا میں اس کی کوئی مثال پیش کی جائے؟

الجواب حضرت خالد بن يزید کہتے ہیں پھر اس پادری نے سوال کیا کہ تمہارا خیال ہے کہ جنتی کھائیں گے پئیں گے لیکن اس کے باوجود جنت کی نعمتیں کم نہ ہوں گی اس کی کوئی مثال دنیا میں ہے کہا اسکی مثال یہ ہے ایک آدمی کو خدا نے کتاب و حکمت کا علم دیا ہے اور وہ لوگوں کو یہ علم سکھاتا ہے اگر ساری مخلوق بھی اس سے وہ علم حاصل کرے تو بھی اس کے علم میں کمی نہ ہوگی۔

(ص ۱۲۰-۱۲۵ ابن عساکر)

سوال نمبر ۸۔ انسان کا نام انسان کے جسم کے کس حصے میں رہتا ہے

الجواب ہر انسان کا نام اس کے کان میں رہتا ہے۔

(ص ۳۳ روض الریاضین)

سوال نمبر ۹۔ وہ کوئی بے جان چیز ہے جو سانس لیتی ہے

الجواب وہ صبح ہے جو بے جان ہے لیکن سانس لیتی ہے خدا تعالیٰ ارشاد فرماتا ہے والصبح اذا تنفس ترجمہ قسم ہے صبح کی جب وہ سانس لے

سوال نمبر ۱۰۔ ہر چیز پہلے چھوٹی ہوتی ہے پھر بڑی ہو جاتی ہے لیکن ایک چیز ہے جو پہلے بڑی ہوتی ہے پھر جھوٹی ہو جاتی ہے وہ کوئی چیز ہے۔

الجواب یہ صدمہ اور غم ہے جو شروع میں زیادہ ہوتا ہے لیکن آہستہ آہستہ کم ہوتا جاتا ہے اور ایک وقت ایسا آتا ہے کہ ختم ہو جاتا ہے

سوال نمبر ۱۱۔ ما بعد الا شیاء و ما اقرب الا شیاء و ما آنس الا شیاء و ما او حش الا شیاء و ما القائمان و ما المختلغان و ما المتباغضان

ترجمہ تمام چیزوں سے دور کوئی چیز ہے؟ تمام چیزوں سے قریب کوئی چیز ہے؟ تمام چیزوں سے زیادہ کس چیز سے محبت ہے؟ تمام چیزوں سے زیادہ و شناک کوئی چیز ہے؟ دو

قامَ چیزِ کوئی ہیں؟ وہ کوئی دو چیزیں ہیں جن میں اختلاف ہے وہ کوئی دو چیزیں ہیں جن میں آپس میں بعض ہے؟

الجواب حضرت ابو ہریرہ رضی اللہ تعالیٰ عنہ سے مروی ہے کہ آسمان سے حضرت داؤد علیہ السلام پر ایک مرشدہ کتاب نازل ہوتی جس میں کچھ سوالات تھے کہا گیا اپنے بیٹے حضرت سلیمان سے ان سوالات کے جوابات پوچھو اگر وہ ان سوالات کے جوابات صحیح دے دے تو وہ تیرے بعد خلیفہ ہے حضرت داؤد علیہ السلام نے ست پادریوں اور ستر عالموں کو بلایا اور حضرت سلیمان علیہ السلام کو ان کے سامنے بھایا اور فرمایا بیٹا آسمان سے ایک کتاب نازل ہوتی ہے جس میں کچھ سوالات ہیں مجھے حکم ہوا کہ میں یہ سوالات تم سے پوچھوں اگر تم ان کے جوابات درست دینے میں کامیاب ہو گئے تو تم میرے بعد خلیفہ ہو گے حضرت سلیمان علیہ السلام نے عرض کی یا نبی اللہ سوالات دریافت فرمائے و ما تو فیقی الا باللہ حضرت داؤد علیہ السلام نے فرمایا اے بیٹا

ما بعد الا شیاء یعنی تمام چیزوں سے دور کوئی چیز ہے آپ نے جواب دیا وہ دنیا جو ایک دفعہ ہاتھ سے نکل جائے پھر پوچھا ماقرب الا شیاء یعنی تمام چیزوں سے قریب کوئی چیز ہے فرمایا یہ آخرت ہے پھر سوال ہوا ما آنس الا شیاء تمام چیزوں سے زیادہ محبت کی باعث کوئی چیز ہے فرمایا جسم جبکہ اس میں روح موجود ہو پھر پوچھا گیا ما ار و حش الا شیاء تمام چیزوں سے زیادہ و خشنگ چیز کوئی ہے فرمایا انسانی بدن جب کہ اس سے روح نکل جائے پھر پوچھا ما القاعمان دو قائم چیزیں کوئی ہیں فرمایا وہ زمین و آسمان ہیں پھر دریافت کیا گیا ما المحتلفان وہ کوئی دو چیزیں ہیں جن میں اختلاف ہے فرمایا وہ دن اور رات ہیں پھر سوال ہوا وہ المبتاع غسان وہ کوئی دو چیزیں ہیں جن میں آپس میں بعض ہے فرمایا وہ موت و حیات ہے کیونکہ موت زندگی کو پسند نہیں کرتی اور زندگی موت کو ناپسند کرتی ہے پھر پوچھا گیا وہ کوئی کیفیت ہے کہ جب انسان پر وار ہوتی ہے تو دوسرے لوگ اس کی تعریف کرتے ہیں فرمایا وہ غصے کی حالت میں حلم طاری ہونا ہے پھر پوچھا گیا وہ کوئی کیفیت ہے کہ جب انسان

پر طاری ہوتی ہے تو دوسرے لوگ اس کی مذمت کرتے ہیں فرمایا غصے میں اضافہ ہو جاتا آپ کے سارے جوابات درست نکلے پادریوں اور عالموں نے کہا ہم راضی نہیں جب تک ہمارا بھی ایک سوال حل نہ کریں اگر ہمارا سوال حل کر دیں تو آپ کے بعد وہ خلیفہ ہیں حضرت داؤد علیہ السلام نے فرمایا پوچھو حضرت سلیمان علیہ السلام نے بھی فرمایا پوچھو وہ تو فیقی الا باللہ ان علماء نے سوال کیا وہ کونسی شے ہے کہ جب وہ درست ہو جائے تو ہر چیز درست ہو جاتی ہے آپ نے فرمایا وہ انسانی قلب ہے کہ یہ درست ہو جائے تو کل شے درست ہو جاتی ہے اور اگر اس میں فساد آ جائے تو ہر شے میں فساد آ جاتا ہے پس آپ خلیفہ بنائے گئے۔ (ص ۲۵۳-۲۶۱ ابن عساکر)

**سوال نمبر ۱۲ اوہ کون ساخوش قسمت انسان ہے جس کا ہاتھ اس سے
بیس سال پہلے جنت میں پہنچ گیا؟**

الجواب وہ حضرت زید بن صوحان ہے جن کے بارے میں نبی کریم علیہ السلام نے فرمایا

من سره ان ینظر الی من یسبقه بعض اعضائه الی الجنة فلینظر الی زید بن صوحان
(ص ۲۳۱ ابن عساکر)

ترجمہ جو کسی ایسے آدمی کو دیکھنا پسند کرے جس کے اعضاء کا بعض حصہ اس سے پہلے جنت میں چلا جائے وہ زید بن صوحان کو دیکھ لے یہ نہاوند کی جنگ میں شریک تھے لڑتے ہوئے ان کا بیان ہاتھ کٹ گیا اس کے بعد یہ بیس سال زندہ رہے اور جنگ جمل میں حضرت علیؑ کے لشکر میں شامل ہو کر شہید ہوئے اور شہید ہونے سے پہلے انہوں نے دیکھا کہ آسمان سے ایک ہاتھ ظاہر ہوا جس نے اشارہ کیا میری طرف آ جاؤ پھر زید بن صوحان حضرت علیؑ رضی اللہ تعالیٰ عنہ سے کہا اے امیر المؤمنین میں اپنے اس ہاتھ سے ملنے والا ہوں چنانچہ بعد میں حضرت زید بن صوحان شہید

(ص ۱۲-۱۶ ابن عساکر)

سوال نمبر ۳۔ حضور علیہ السلام سے پہلے انبیاء علمیم السلام میں سے وہ کون سانی تھا جس کو حضور کے صحابہ نے دفن کیا؟

الجواب حضرت ابو العالیہ سے روایت ہے کہ جب ہم نے قلعہ تستر فتح کیا تو ہر مزان کے گھر کے مال و متاع میں ایک تخت پایا جس پر ایک آدمی کی میت رکھی تھی اور اس کے سر کے قریب ایک مصحف تھا ہم نے وہ مصحف اٹھا کر حضرت عمر کی طرف بھیج دیا حضرت عمر نے حضرت کعب کو بلا یا انہوں نے اس کو عربی میں لکھ دیا عرب میں پہلا آدمی ہوں جس نے اس کو پڑھا میں نے اسے قرآن کی طرح پڑھا ابو خالد بن دنیار کہتے ہیں میں نے ابو العالیہ تے کہا اس صحیفہ میں کیا تھا انہوں نے کہا تمہارے احوال و امور اور تمہارے کلام کے لمحے اور آئندہ ہونے والے واقعات میں نے کہا تم اس آدمی کا کیا کیا انہوں نے جواب دیا ہم نے دن کے وقت متفق طور تیرہ قبریں کھو دیں جب رات آئی تو ہم نے انہیں دفن کر دیا اور تمام قبروں کو برابر کر دیا تاکہ وہ لوگوں سے مخفی رہیں اور انہیں قبر سے نکالنے نہ پائیں میں نے کہا ان سے لوگوں کی کیا امیدیں تھیں انہوں نے کہا جب بارش رک جاتی تھی تو لوگ ان کے تخت کو باہر لے آتے تھے تو بارش ہو جاتی تھی میں نے کہا تم اس مبارک آدمی کے متعلق کیا گمان رکھتے تھے وہ کون ہے انہوں نے کہا انہیں دانیال کیا جاتا تھا

رسول خدا صلی اللہ علیہ وآلہ وسلم نے ارشاد فرمایا کہ حضرت دانیال علیہ السلام نے اپنے رب سے دعا مانگی کہ انہیں حضرت محمد صلی اللہ علیہ وآلہ وسلم کی امت دفن کرنے جب ابو موسیٰ اشعری نے تستر فتح کیا تو انہوں نے ان کے تابوت کو اس حال میں پایا کہ ان کے تمام بدن اور گردن کی رگیں برابر چل رہی تھیں۔

(ص ۳۱، ۲۰ - البدایہ والنہایہ)

سوال نمبر ۳ خدا تعالیٰ کے عرش کو اٹھانے والے فرشتے ہیں ایک وقت ایسا آتا ہے کہ ان فرشتوں کو عرش بو جھل محسوس ہونے لگتا ہے پھر ایک وقت آتا ہے کہ وہ بوجھ ہلکا ہو جاتا ہے یہ دونوں وقت کو سے ہیں؟

الجواب حضور نبی کریم صلی اللہ علیہ وآلہ وسلم سے پوچھا گیا کیا کبھی عرش اپنے اٹھانے والوں پر بو جھل ہوا ہے حضور نے فرمایا ہاں قسم ہے اس ذات کی جس نے مجھے حق کے ساتھ بھیجا ہے یہ اپنے اٹھانے والوں پر بو جھل ہو جاتا ہے پوچھا گیا کس وقت فرمایا جب مشرکین شرک کا ارتکاب کرتے تو خدا تعالیٰ غضب ناک ہو جاتا ہے اور عرش اپنے اٹھانے والوں پر بو جھل ہو جاتا ہے پھر جب میرا کوئی امتی اشہدان لا الہ الا اللہ وحده لا شریک له پڑھتا ہے تو اللہ تعالیٰ کاغصہ ثہنڈا ہو جاتا ہے اور عرش اپنے اٹھانے والوں پر ہلکا ہو جاتا ہے اور عرش اٹھانے والے فرشتے خدا سے دعا کرتے ہیں الی کلمہ شہادت پڑھنے والوں کو بخش دے

(ص ۲۲۲ - ۷ تہذیب تاریخ و مشق)

سوال نمبر ۵ بعض اوقات انسان بات کرتے کرتے بھول جاتا ہے اس کی کیا وجہ ہے؟

الجواب حضرت عمر رضی اللہ تعالیٰ عنہ نے حضرت علی المرتضی رضی اللہ تعالیٰ عنہ سے سوال کیا کیا وجہ ہے کہ انسان بات کرتا کرتا کوئی بات بھول جاتا ہے پھر اچانک اسے بات یاد آ جاتی ہے حضرت علی نے فرمایا یاں میں نے رحمت عالم سے نافرما تے تھے ہر دل

کے لئے چاند بکے باول کی طرح باول ہوتا ہے پھر جیسے چاند پر باول آکر اس کی روشنی مٹا دتا ہے اور جو جب جاتا ہے تو چاند پھر روشن ہو جاتا ہے اسی طرح انسان کے ذہن پر اثنائے گفتگو میں باول چھا جاتا ہے اور وہ بھول جاتا ہے اور جب ہٹ جاتا ہے تو اسے بات یاد آ جاتی ہے۔

(ص ۵۳ کتاب الروح)

سوال نمبر ۱۶۔ میری معلومات کے مطابق دنیا کے سات قبرستان ہیں جن سے قیامت کے دن ستر ہزار ایسے لوگ انہیں کے جتن سے حساب نہ لیا جائیگا وہ کون کون سے قبرستان ہیں؟

الجواب ایک مرتبہ رسول خدا صلی اللہ علیہ وآلہ وسلم جنت المعلّک کے قبرستان میں کھڑے ہوئے اور فرمایا اس جگہ سے ستر ہزار لوگ بلا حساب جنت میں داخل ہونگے اور ان میں سے ہر ایک ستر ہزار کی شفاعت کرائے گا ان کے چہرے چودھویں کے چاند کی طرح روشن ہونگے۔

(ص ۲۸۳۔ اشقاء الغرام)

۲۔ حضرت ام قیس بنت محصن فرماتی ہیں میں رسول خدا کے ساتھ جنت البقیع میں گئی آپ نے فرمایا اس قبرستان سے ستر ہزار آدمی بغیر حساب جنت میں داخل ہونگے انکے چہرے چودھویں رات کے چاند کی طرح چمک رہے ہونگے

(ص ۸۸۶۔ وفاء الوفا)

۳۔ شام کے شریعت مشق کے قبرستان باب الفرادیں سے ستر ہزار شداء بغیر حساب جنتی ہونگے ان میں سے ہر آدمی ستر ہزار کی شفاعت کرے گا۔

(ص ۲۶۳۔ اخراج مشق)

۴۔ کوفہ کے ایک بزرگ جن کا نام عمر تھا کہتے ہی کہ مجھے یہ خبر پہنچی ہے کہ کوفہ سے

ستہزار لوگ بلا حساب جنت میں داخل ہو گے اس لئے مجھے یہ بات محبوب ہے کہ میں مر کر کوفہ میں دفن کیا جاؤں۔

(ص ۱۹۰ - ۱۲ تاریخ بغداد)

شام کے شریعہ سے ستہزار لوگ بلا حساب داخل جنت ہونگے

(ص ۲۷۳ - ۱۲ کنز العمال)

۶ عقلان سے ستہزار لوگ بلا حساب داخل جنت ہونگے

(ص ۱۹۰ - ۱۲ کنز العمال)

۷ کربلا سے ستہزار لوگ بغیر حساب جنت میں جائیں گے

(ص ۲۷۲ - ۱۲ کنز العمال)

سوال نمبر ۱۔ سب سے پہلے حضرت ابراہیم علیہ السلام کے بال سفید ہوئے اس کا سبب کیا ہوا

الجواب حضرت ابراہیم علیہ السلام سے پہلے کسی کے بال سفید نہ ہوئے تھے حضرت علی مرتضیٰ رضی اللہ تعالیٰ عنہ نے فرمایا کہ اس زمانے میں اگر ماں باپ اور بیٹا ایک ہی مجلس میں ہوتے تو آنے والے کوپتہ نہ چلتا تھا کہ باپ کون ہے اور بیٹا کون ہے حضرت ابراہیم علیہ السلام نے خدا تعالیٰ سے دعا کی الہی کوئی ایسی نشانی بنادیے جس سے باپ بیٹے میں تمیز ہو سکے پس سب سے پہلے آپ کے سر اور داڑھی کے بال سفید ہو گئے۔

(ص ۱۵۶ - ۱۲ ابن عساکر)

سوال نمبر ۱۸۔ خدا تعالیٰ کا ایک قلعہ ہے جو اس میں داخل ہو جاتا ہے واکی عذاب سے محفوظ ہو جاتا ہے وہ قلعہ کونسا ہے۔

الجواب حضرت امام علی رضا بن امام موسیٰ کاظم خچر پر سوار ہو کر اتفاق سے نیشا پور پہنچے آپ کے چہرہ مبارک پر نقاب پڑی تھی جس وقت نیشا پور کے بازار میں آپ کی سواری پہنچی تو امام ابو زر عہ رازی اور محمد بن اسلم طوسی آپ سے آکر ملے ان دونوں محدثوں کے ساتھ کئی ہزار طالبین حدیث اور سامعین تھے ان حضرات نے جب امام علی بن موسیٰ کاظم کی سواری آتے دیکھی دوڑ کر جناب کی رکابیں پکڑ لیں اور عرض کیا اے سید انسادت ابین انسادت اللہ ہمیں اپنا جمال ایک نظر دکھا دیجئے یہ کلام سن کر امام علی بن موسیٰ کاظم نے چہرہ مبارک سے نقاب اٹھایا پھر آپ سے مقابلہ کیا گیا کہ کوئی ایسی حدیث نہ دیجئے جس کی سب سندیں آپ کے خاندان سے ہوں آپ نے فرمایا میں نے اپنے والد امام موسیٰ کاظم سے نا انسوں نے اپنے والد امام جعفر صادق سے نا انسوں نے اپنے والد امام باقر سے نا انسوں نے اپنے والد زین العابدین سے نا انسوں نے اپنے والد ماجد امام حسین سے نا انسوں نے اپنے والد ماجد علی المرتضی سے نا انسوں نے رسول کریم صلی اللہ علیہ وسلم و آله و سلم سے نا انسوں نے جبریل امین سے نا انسوں نے حق تبارک و تعالیٰ سے ناخدا تعالیٰ نے ارشاد فرمایا لا الہ الا اللہ حصني فمن قالها دخل حصنی وامن من عذابی ترجمہ لا الہ الا اللہ میرا قلعہ جس نے یہ کلمہ پڑھا میرے قلعہ میں داخل ہو گیا اور میرے عذاب سے نجات پا گیا

(ص ۲۰۵ الصواعق المحرقة، ص ۸۲ - ۲ ابن عساکر، تاریخ آثار الاول) امام قیری نے لکھا کہ فارس کے شر سامانہ کے حاکم نے اس حدیث کو سونے کے پانی سے لکھا اور بڑی تعظیم اور محبت سے اسے اپنے پاس رکھا اس کے مرنے کے بعد اسے کسی نے خواب میں دیکھ کر پوچھا کہو کیا گزری اس نے کہا خدا تعالیٰ نے مجھے بخش دیا

سوال نمبر ۱۹۔ وہ کون سے تین جبشی ہیں جو جنتی ہے

الجواب حضور علیہ السلام نے فرمایا اہل جبشہ کو لازم کر لو ان میں سے تین آدمی جنت کے سرداروں میں سے ہیں حضرت بلال۔ حضرت لقمان اور نجاشی
(ص ۳۱۳۔ ۳۱۴ ابن عساکر)

سوال نمبر ۲۰۔ حضور علیہ السلام نے فرمایا چار چیزیں چار چیزوں سے سیر نہیں ہوتیں وہ کون کوئی چیزیں ہیں؟

الجواب عن عائشہ رضی اللہ تعالیٰ عنہا ان النبی صلی اللہ علیہ وآلہ وسلم قال اربع لا یشیعن من اربع عین من نظر وارض من مطر وانشی من ذکر و عالم من علم

(ص ۳۶۱۔ ۳۶۲ تہذیب)

ترجمہ حضرت عائشہ رضی اللہ تعالیٰ عنہا سے مردی ہے کہ نبی کریم صلی اللہ علیہ وآلہ وسلم نے فرمایا چار چیزیں چار چیزوں سے سیر نہیں ہوتیں آنکھ دیکھنے سے زمین بارش سے مادہ نر سے اور عالم علم سے

سوال نمبر ۲۱۔ حضور علیہ السلام کا وہ کون ساخوش قسمت امتی ہے جس نے سات دن میں قرآن حفظ کیا ہے؟

حضرت امام محمد بن حسن شیعیانی حضرت امام اعظم کے پاس فقہ پڑھنے گئے تو امام اعظم نے فرمایا فقہ سیکھنے کے لئے قرآن کا حفظ ہونا ضروری ہے حضرت امام محمد سات دن تک

غیب رہے پھر اپنی والدہ کے ساتھ امام اعظم کی بارگاہ میں حاضر ہوئے اور عرض کی میں نے
قرآن حفظ کر لیا ہے

(مقدمہ کتاب الاتار)

سوال نمبر ۲۲ - وہ کون سا حافظ الحدیث ہے جس کو کتابوں کے بھرے
ہوئے تیرہ صندوق زبانی یاد تھے

الجواب یہ امام انباری نحوی تھے جن کو کتابوں کے تیرہ صندوق زبانی یاد تھے
(ص ۵۸۳ - ۳ تذكرة اعفاظ)

سوال نمبر ۲۳ - وہ کون سا حافظ الحدیث جس کے جنازے کے منظر کو دیکھ کر
بیس ہزار یہود و نصاریٰ مسلمان ہو گے - ؟

الجواب جب حضرت امام احمد بن حنبل کی وفات ہوئی تو آٹھ لاکھ مردوں اور سانچھے
ہزار عورتوں نے آپ کی نماز جنازہ پڑھی اور آپکے جنازے کے اس منظر کو دیکھ کر بیس ہزار
یہود و نصاریٰ مسلمان ہو گئے
(ص ۳۱ - ازرقالی) (ص ۳۹، ۴۰ - ۲ تہذیب)

سوال نمبر ۲۴ وضو اور یتمم کے لئے صرف پانی اور مٹی کیوں مقرر ہوئے ؟

الجواب حضرت آدم علیہ السلام کے وجود کی تیاری میں دو چیز استعمال ہوئیں ایک
مٹی دوسری پانی اسی لئے انسان کی ظاہر طہارت کے لئے بھی دو ہی چیزیں استعمال ہوتی ہیں

پانی دستیاب ہو تو اس سے وضو کر لیا جائے اگر پانی نہ ملے تو مٹی سے تیحم کر لیا جائے

سوال نمبر ۲۵ - سورۃ نساء کی وہ کونسی چار آیات ہیں جو مومن کے لئے ساری دنیا سے بہتر ہیں۔

الجواب حضرت عبد اللہ بن مسعود رضی اللہ تعالیٰ عنہ کا ارشاد ہے کہ مسلمان کے لئے سورہ نساء کی چار آیات ساری دنیا سے افضل ہیں وہ آیات یہ ہیں

۱ - انَّ اللَّهَ لَا يَغْفِرُ لِمَنْ يَشَاءُ وَمَنْ يَشَاءُ
بِاللَّهِ فَقَدْ أَفْتَرَى إِثْمًا عَظِيمًا

ترجمہ بے شک اللہ اے نہیں بخشا کہ اس کے ساتھ شرک کیا جائے اور اس کے سوا جس کو چاہے گا بخش دے گا اور جس نے خدا کے ساتھ شرک کیا بے شک اس نے بڑا گناہ گھڑ کیا

ب وَلُوْا نَهْمٌ اذْ ظَلَمُوا أَنفُسَهُمْ جَاءُتْ فَاسْتَغْفِرُوا اللَّهَ وَاسْتَغْفِرُ لَهُمُ الرَّسُولُ
لَوْجَدُوا اللَّهَ تَوَابًا رَّحِيمًا

ترجمہ اور اگر جب وہ اپنی جانوں پر ظلم کریں تو اے محبوب تمہارے پاس حاضر ہوں پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا میریان پائیں۔

ج اَنْ تَجْتَنِبُو كَبَائِرَ مَا تَنْهَوْنَ عَنْهُ نَكْفُرُ عَنْكُمْ سِيَاتِكُمْ وَنَدْخُلُكُمْ مَدْخَلًا
كَرِيمًا

ترجمہ اگر بچتے رہو کبیرہ گناہوں سے جن کی تمہیں ممانعت ہے تو تمہارے روز گناہ بخش دیں گے اور تمہیں عزت کی جگہ داخل کریں گے

د وَمَنْ يَعْمَلْ سُوءًا وَيُظْلَمْ نَفْسَهُ ثُمَّ يَسْتَغْفِرُ اللَّهَ يَجِدُ اللَّهُ غَفُورًا رَّحِيمًا

ترجمہ اور جو کوئی برائی کرے یا اپنی جان پر ظلم کرے پھر اللہ سے بخشنش چاہے تو اللہ کو

بختے والا مریان پائے۔

سوال نمبر ۲۶۔ حضرت سیلمان علیہ السلام نے بلقیس کو خط لکھا تو تسمیہ کی بجائے اپنے نام سے ابتداء کیوں کی؟

الجواب حضرت سیلمان علیہ السلام نے بلقیس کو خط لکھا تو ابتدایوں کی انه من سیلمان وانه بسم اللہ الرحمن الرحيم
اپنے نام سے ابتداء کی وجہ یہ تھی کہ بلقیس اس وقت کافرہ تھی اگر حضرت سیلمان خدا کے نام سے ابتدا کرتے تو ممکن تھا اپنے کفر کی بنا پر خدا کی شان میں گستاخی کر دیتی حضرت سیلمان نے اپنا نام پہلے لکھا تاکہ اگر بلقیس کچھ نازیبا کلام کرتے تو میرے بارے میں کرے خدا کی ذات اس سے محفوظ رہے

(تفیر روح المعانی ص ۹۵ - ۱۰)

سوال نمبر ۲۔ کیا وجہ ہے کہ درود ہمیشہ خدا کی بارگاہ میں مقبول ہوتا ہے؟

الجواب امام رازی نے فرمایا درود بندوں کا فعل نہیں یہ خدا کا فعل ہے ان اللہ وملائکتہ یصلوون علی النبی اور ہماری درود خوانی یہ ہے کہ ہم اپنے مالک حقیقی کے فعل کی تائید کرتے ہوئے اس کی ہاں میں ہاں ملادیتے ہیں یا اپنے رب العزت کی صلوٰۃ رسانی کا اپنی زبان میں ذکر کرتے ہیں جب درود انسان کا اپنا فعل نہیں بلکہ خدا تعالیٰ کا فعل ہے تو ایسے فعل کی نامنظوری کا سوال ہی پیدا نہیں ہوتا بلکہ درود ہمیشہ مقبول ہو گا۔

سوال نمبر ۲۸۔ انسان کو خدا نے چار طریقوں سے پیدا کیا وہ طریقے کون

کونے ہیں؟

الجواب خدا تعالیٰ نے اپنی قدرت کاملہ اور حکمت بالغہ سے انسان کو چار طریقوں سے پیدا کیا

- ا - عورت اور مرد کے وسیلے کے بغیر جیسے حضرت آدم علیہ السلام
- ب - عورت کے وسیلے کے بغیر جیسے حضرت حوا سلام اللہ علیہما نج مرد کے وسیلے کے بغیر جیسے حضرت عیسیٰ علیہ السلام
- د - عورت اور مرد کے وسیلے سے جسے عام انسان

(ص ۲۲-۱۶ ابن کثیر)

سوال نمبر ۲۹ - حضرت عزیز علیہ السلام کو خدا کا بیٹا کیوں کہا گیا۔

الجواب جب قوم عمالقہ کے لوگ بنی اسرائیل پر غالب آگئے ان کے علماء کو قتل کر دیا اور ان کے رئیسون کو قید کر لیا تو حضرت عزیز علیہ السلام علم کے اٹھ جانے سے اور علماء کے قتل ہونے سے اور بنی اسرائیل کی تباہی سے سخت رنجیدہ ہوئے اب جو رونا شروع کیا تو آنکھوں سے آنسو تھمتے ہی نہ تھے روتے روتے پلکیں بھی جھڑ گئیں ایک دن اسی طرح روتے روتے ایک میدان سے گزرے دیکھا کہ ایک عورت ایک قبر کے پاس بیٹھی رہ رہی ہے اور کہہ رہی ہے ہائے اب میرے کھانے کا کیا ہو گا میرے کپڑوں کا کیا ہو گا آپ اس کے پاس ٹھہر گئے اور اس سے فرمایا اس شخص سے پہلے تجھے کون کھلاتا تھا اور کون پہنا تھا اس نے کہا اللہ تعالیٰ آپ نے فرمایا پھر اللہ تعالیٰ تو اب بھی زندہ ہے باقی ہے اس پر موت آنے کی نہیں یہ سن کر اس عورت نے کہا اے عزیز پھر تم یہ بتاؤ کہ نبی اسرائیل سے پہلے علماء کو علم کون سکھاتا تھا آپ نے فرمایا اللہ اس نے کہا پھر آپ یہ رونا دھونا لیکر کیوں بیٹھے ہیں آپ کی سمجھ میں آگیا یہ جناب باری تعالیٰ کی طرف سے آپ کو

تنبیہہ ہے پھر آپ سے فرمایا گیا کہ فلاں نہ رہ جا کر غسل کرو وہیں دو رکعت نماز ادا کرو وہاں تمہیں ایک شخص ملیں گے وہ جو کچھ کھلائیں کھالو چنانچہ آپ وہیں تشریف لے گئے نہا کر نماز ادا کی دیکھا کہ ایک شخص ہے جو کہہ رہا ہے منہ کھولو آپ نے منہ کھولدیا تو انہوں نے تمیں مرتبہ کوئی بڑی سی چیز آپ کے منہ میں ڈال دی اسی وقت خدا تعالیٰ نے آپ کا سینہ کھولدیا اور آپ تورات کے سب سے بڑے عالم بن گئے ہی اسرائیل میں گئے ان سے فرمایا میں تمہارے پاس تورات لایا ہوں انہوں نے کہا آپ ہم سب کے نزدیک ہے ہیں آپ نے اپنی انگلی کے ساتھ قلم باندھ کر پوری تورات لکھ ڈالی ادھر لوگ لڑائی سے لوٹے ان میں ان کے علماء بھی واپس آئے تو انہیں عزیر علیہ السلام کی اس بات کا علم ہوا یہ گئے اوپر پہاڑوں اور غاروں میں جو تورات کے نسخے چھپا آئے تھے وہ نکال لائے اور ان نسخوں سے حضرت عزیر علیہ السلام کے لکھائے ہوئے نسخے کا مقابلہ کیا تو بالکل صحیح پایا اس پر بعض جاہلوں کے دل میں شیطان نے وسوسہ ڈالا دیا کہ آپ اللہ کے جیئے ہیں
(ص ۷۳۔ ۱۰ ابن کثیر)

سوال نمبر ۳۔ بُنَيَّاً شکل شیر کی طرح کیوں ہے؟

الجواب

ابن ابی حاتم کی حدیث میں ہے کہ رسول خدا صلی اللہ علیہ وآلہ وسلم فرماتے ہیں کہ حضرت نوح علیہ السلام نے جب تمام مویشی اپنی کشتی میں سوار کر لئے تو لوگوں نے کہا کہ شیر کی موجودگی میں یہ مویشی کیسے آرام سے رہ سکیں گے پس اللہ تعالیٰ نے اس پر بخار ڈال دیا اس سے پہلے زمین پر یہ بیماری نہ تھی پھر لوگوں نے چوہے کی شکایت کی کہ ہمارا کھانا اور دیگر چیزیں خراب کر رہے ہیں تو خدا کے حکم سے شیر کی پیشانی پر انگلی لگائی اس سے بُنَيَّا اور چوہوں کی طرف پکا چونکہ بُنَيَّا شیر کی چھینک کے نتیجے میں پیدا ہوئی ہے اس لئے اس کی شکل شیر جیسی ہے

(ص ۱۵۔ ۱۰ ابن کثیر)

سوال نمبر ۳۱۔ وہ کونی بے جا چیز ہے جس نے چالیس روز تک کعبہ کا طواف کیا؟

الجواب وہ چیز جو بے جان تھی اس پر حج فرض نہ تھا پھر اس نے حج کیا اور بیت اللہ کا طواف کیا وہ حضرت نوح علیہ السلام کی کشتمی تھی

(ص ۱۱۱ روض الریاضین)

سوال نمبر ۳۲۔ شیطان اذان کی آواز سن کر کیوں بھاگ جاتا ہے؟

الجواب شیطان اذان کے کلمات سن کر اس لئے بھاگ جاتا ہے کہ کلمات اذان جب صاف سماں ذات سے نکلتے ہیں تو جہاں تک آواز پہنچتی ہے تمامی فضا ان کے نور سے لبریز ہو جاتی ہے چونکہ نور میں خنکی ہے اور شیطان آگ کے شعلہ سے پیدا ہوا ہے اور خنکی اور آگ میں ضد ہے اس لئے اس کا بھاگنا ایسا ہے جیسے روشنی سے تاریکی کا بھاگنا یہی وجہ ہے کہ جنات کو دوزخ میں آگ کا عذاب نہ دیا جائیگا کیونکہ وہ تو ان کی طبیعت ہے کہ ان کی پیدائش ہی آگ سے ہوتی ہے اور طبعی چیز سے تکلیف نہیں ہوا کرتی لہذا ان کو سردی اور زمرہ کا عذاب دیا جائیگا جنات دنیا میں بھی خنکی سے ڈرتے ہیں حتیٰ کہ موسم گرم میں بھی ٹھنڈی ہوا ان کے لئے اندیشہ ناک ہے اور ٹھنڈی ہوا میں بھاگ جاتے ہیں

(ص ۲۰۳۔ ابریز)

سوال نمبر ۳۳۔ وہ کون کونے آدمی ہیں جنہوں نے تمام ربع مسکون پر حکومت کی ہے؟

الجواب حضرت عبد اللہ بن عباس سے روایت ہے تمام دنیا کی سلطنت دو مونوں اور دو کافروں کو ملی مونوں میں حضرت سلمان علیہ السلام اور حضرت ذوالقرنین ہیں اور کافروں میں نمرود اور بخت نصر ہیں

(ص ۳۲۳ - ۲ الاقان)

سوال نمبر ۳۲۔ تنزیل القرآن کے کتنے اور کونے طریقے ہیں؟

الجواب تنزیل کے دو طریقے ہیں اول یہ کہ نبی کرم صلی اللہ علیہ وآلہ وسلم نے صورت بشری سے صورت ملکی میں منتقل ہو کر اسے جبریل سے اخذ کیا اور دوسرا طریقہ یہ ہے کہ فرشتہ انسان کی شکل میں منتقل ہو کر آیا تاکہ رسول خدا اس سے اخذ کریں اور جوئی کا قول ہے کلام منزل کی دو قسمیں ہیں ایک قسم تو یہ ہے کہ اللہ تعالیٰ نے جبریل سے فرمایا کہ تم جس نبی کے پاس بھیجے جاتے ہو اس سے کہنا کہ خدا فرماتا ہے تم ایسا ایسا کرو اور خدا نے فلاں فلاں بات کا حکم دیا پھر جبریل نے اپنے پروردگار کا کہنا سمجھ لیا اور اس کے بعد انسوں نے نبی پاک کو اس بات پر مطلع کیا اور جو کچھ خدا نے فرمایا تھا وہ ان سے کہ دیا لیکن جبریل کی عبارت بھسے وہی خدا کی عبارت نہ تھی اس کی مثل یہ ہے جیسے ایک بادشاہ کسی اپنے معتمد کو حکم دے تو فلاں سردار سے یوں کہہ آکہ بادشاہ تجھے ادائے خدمت میں کوشش کرنے اور اپنی فوج جنگ کے لیے تیار رکھنے کا حکم دیتا ہے اور پھر یہ قاصد اس امیر سے جا کر یوں کہے بادشاہ سلامت آپ کو پیام دیتے ہیں کہ ان کی خدمت میں سستی اور غفلت نہ فرمائیے اپنی فوج کو منشر نہ ہونے دیجئے اور ان کو غیم سے مقابلہ کرنے کی ترغیب دلاتے رہئے تو ہرگز وہ قاصد جھوٹا نہ ٹھہرا یا جائیگا اور نہ اپنی پیام رسانی کے ادا کرنے میں کمی کرنے کا مرتكب تصور کیا جائیگا۔

دوسری قسم تنزیل کہ وہ ہے کہ اللہ تعالیٰ نے جبریل سے فرمایا تم یہ کتاب نبی کو پڑھ کر

ساؤ پھر جریل خدا تعالیٰ کا کچھ کلام لے کر نازل ہوئے جس میں انہوں نے ذرا بھی تغیر نہیں کیا جیسے کوئی بادشاہ ایک تحریر لکھ کر کسی امین کے سپرد کر دے اور حکم دے کہ اسے فلاں شخص کو پڑھ کر سنا آؤ تو اب وہ قاصد اس پیام کا کوئی حرف بدلتے نہیں سکتا پہلی قسم میں سنت کو شمار کیا جاتا ہے اور دوسری قسم میں قرآن کو (ص ۱۰۹، ۷۱۔ الاتقان فی علوم القرآن)

سوال نمبر ۳۵ - وہ کونسی چھ آیات ہیں جو نہ زمین پر نازل ہوئیں نہ آسمان پر؟

الجواب ابن عربی کا بیان ہے کہ مجھ سے ابو بکر الفراتی نے اور ان سے تمیی نے بیان کیا اور تمیی کو ہبۃ اللہ مفرنے یہ بات بتائی تھی کہ قرآن کا نزول مکہ اور مدینہ میں ہوا ہے مگر چھ آیات ایسی جگہوں میں اتریں جو نہ زمین کی نازل شدہ کہلا سکتی ہیں نہ آسمان کی ان کا نزول زمین و آسمان کے درمیان فضا میں ہوا وہ آیات یہ ہیں

وَمَا مِنْ أَنْعَلْهُ مَقَامًا مَعْلُومًا إِنَّا نَنْحُنَّ الصَّافُونَ وَإِنَّا نَنْحُنَّ الْمَسْبُعُونَ

(سورۃ الصافات)

وَسَنْ لَمْ يَأْرِسْ لَنَا مِنْ قَبْلِكَ مِنْ رَسُلَنَا إِنْ جَعَلْنَا مِنْ رَوْنَ الرَّحْمَنِ الْهَدَى يَعْبُدُونَ

(سورۃ الزخرف)

أَمَنَ الرَّسُولُ بِمَا أَنْزَلَ اللَّهُ مِنْ رَبِّهِ وَالْمُؤْمِنُونَ كُلُّ أَمَنَ بِاللَّهِ وَمَلَائِكَتِهِ وَكُتُبِهِ وَرَسُلِهِ لَا نَفْرَقُ بَيْنَ أَحَدٍ مِنْ رَسُلِهِ وَقَالُوا أَسْمَعْنَا وَأَطْعَنَا غَفْرَانَكَ رَبِّنَا وَالَّذِي كَانَتْ مُصِيرَهُ لَا يَكْلُفُ اللَّهُ نَفْسًا إِلَّا وَسَعَهَا لَهَا مَا كَسَبَتْ وَعَلَيْهَا مَا اكتَسَبَتْ رَبِّنَا لَا تَوَاحِذْنَا إِنَّنَا نَسِينَا أَوْ أَخْطَطْنَا رَبِّنَا وَلَا تَحْمِلْنَا أَصْرَا كَمَا حَمَلَتْهُ عَلَى النَّذِينَ مِنْ قَبْلِنَا رَبِّنَا وَلَا تَحْمِلْنَا مَا لَا طَاقَةَ لِنَابِهِ وَاعْفْ عَنَا وَاغْفِرْ لَنَا وَارْحَمْنَا إِنَّنَا مُولَنَا فَالصَّرْنَا عَلَى الْقَوْمِ الْكَافِرِينَ

(ص ۵۳ - الاتقان)

سوال نمبر ۳۶ - وہ کونے صحابی تھے جن سے کراما کاتبین کلام کرتے تھے اور وہ ان کو دیکھ لیا کرتے تھے

الجواب

و قال أبو عمر كان أى عمران بن حصين من فضلاء الصحابة وفقها لهم يقول عنه أهل البصرة انه كان يرى الحفظة وكانت تكلمه حتى اكتوى

(ص ۲۶ - الاصابة)

ترجمہ ابو عمر بن عبد البر فرماتے ہیں کہ عمران بن حصین بڑے جلیل القدر تھے اور فقہاء صحابہ میں سے تھے اہل بصرہ خود حضرت عمران بن حصین سے ناقل ہیں کہ وہ کراما کاتبین کو دیکھا کرتے تھے اور ان سے باتیں کیا کرتے تھے یہاں تک کہ داغ لیا

سوال نمبر ۳۷ - گناہگاروں کی نجات کے چار طریقے ہیں وہ کون کونے ہیں؟

الجواب گناہگاروں کی نجات کے چار طریقے ہیں جو کہ حسب ذیل ہیں
 ۱) توبہ استغفار - مثال = ایک عورت سے زنا سرزد ہو گیا اور وہ حاملہ ہو گئی حضور کی بارگاہ میں حاضر ہوئی اور عرض کی یا رسول مہمنی اے اللہ کے رسول مجھے پاک کر دیجئے آپ نے فرمایا واپس جا اور ٹھہر جب تک کہ بچہ جنے پھر جب اس نے بچہ جن لیا تو نبی کریم نے اس سے فرمایا بچہ کو دودھ پلا اور ٹھہر جب تک کہ اس کا دودھ چھڑا لے جب اس نے دودھ چھڑا دیا تو بچہ کو لیکر آپ کی خدمت میں حاضر ہوئی بچہ کے ہاتھ میں روٹی کا مکڑا تھا اس نے عرض کی اے خدا کے نبی اس بچہ کا دودھ میں نے چھڑا دیا ہے اور اب یہ روٹی

کھانے لگا ہے رسول اللہ صلی اللہ علیہ وآلہ وسلم نے بچہ کو ایک مسلمان کے حوالے کر دیا اور پھر حکم دیا کہ عورت کے لئے ایک گڑھا کھودا جائے سینہ تک اور پھر لوگوں کو اس کے سنگار کرنے کا حکم دیا چنانچہ سنگاری شروع ہوئی خالد بن ولید نے ایک پھر اس کے سرپر مارا اور اس کا خون خالد کے منہ پر آکر پڑا خالد نے اسے برائما حضور فرمایا اے خالد خاموش رہو قسم اس ذات کی جس کے ہاتھ میں میری جان ہے اس نے ایسی توبہ کی ہے اگر ایسی توبہ محسول یا عشر لینے والا کرے تو اس کے ظلم و ستم کو بخش دیا جائے پھر آپ نے حکم دیا کہ اس کی نماز جنازہ پڑھی جائے اور اسے دفن کر دیا جائے۔

(ص ۱۹۸ - ۲ مشکوٰۃ)

ب اعمال صالح بھی موجب نجات ہیں خدا تعالیٰ ارشاد فرماتا ہے
ان الحسنات ينہبُن السیات بے شک نیکیاں برائیاں کو مثادیتی ہیں ایک اور مقام پر ارشاد
خداوندی ہے

وَمِنْ يَوْمِنْ بِاللَّهِ وَيَعْمَلُ صَالِحًا يَكْفُرُ عَنْهُ سِيَاتُهُ وَيُذْخَلُهُ جَنَّاتٍ تَجْزِي مِنْ تَعْتَهَا
الْأَتْهَارُ الْخَالِدِينَ فِيهَا أَبْدًا ذَالِكَ الْفُورُ الْعَظِيمُ

ترجمہ جو شخص اللہ پر ایمان لائے اور عمل صالح کرے اللہ اس کے گناہوں کا کفارہ کریگا اور اس کو جنت کے باغوں میں داخل کریگا جن کے نیچے نہیں جاری ہونگی جن میں ایسے لوگ ہمیشہ ہمیشہ رہیں گے اور یہی بہت بڑی کامیابی ہے۔

حضرت ابو ہریرہ سے مروی ہے کہ رسول اللہ صلی اللہ علیہ وآلہ وسلم نے فرمایا کہ ایک آدمی ایک راستے پر جا رہا تھا اس کو سخت پیاس محسوس ہوئی ایک کنوں نظر آیا اور وہ شخص اس میں اترا اور پانی لی کر باہر آیا دیکھتا کیا ہے کہ ایک کتاب پیاس کی وجہ سے اپنی زبان باہر نکال رہا ہے اور شدت پیاس کی بنا پر کچڑ کھا رہا ہے اس آدمی نے اپنے دل میں سوچا کہ اس کے کو بھی مجھ جیسی پیاس لگی ہوئی ہے یہ سوچ کروہ کنوں میں اترا اور اپنے موزہ کو پانی سے بھرا اور اس کو منہ میں پکڑا یہاں تک کہ اوپر چڑھ آیا وہ پانی کے کو پلا دیا حق تعالیٰ نے اس پر نظر رحمت فرمائی اور اس کی مغفرت فرمادی (صحیحین)

نبی کی شفاعت سے گناہ معاف ہونا اور نجات پا جانا چنانچہ حدیث میں ہے کہ رسول اللہ صلی اللہ علیہ وآلہ وسلم نے فرمایا

شفاعتی لاهر الکبائر من امتی میری شفاعت امت کے بڑے بڑے گنگاروں کے لئے ہے

بخاری شریف کی ایک روایت میں ہے کہ حضرت انس رضی اللہ تعالیٰ عنہ سے مردی ہے کہ شفیع خلاق صلی اللہ علیہ وآلہ وسلم نے فرمایا قیامت کے دن مجھے شفیع بنیا جائیگا میں اللہ تعالیٰ سے عرض کروں گا اے اللہ ان تمام لوگوں کو جنت میں داخل فرمایا جن کے دلوں میں رائی کے دانہ کی مقدار کے برابر ایمان و اخلاص ہے چنانچہ انہیں جنت میں داخل کر دیا جائیگا میں پھر عرض کروں گا اے اللہ ان تمام لوگوں کو جنت میں داخل فرمایا جن کے دلوں میں ادنیٰ ترین مقداد میں ایمان و اخلاص موجود ہے

و نجات کا چوتھا اور آخری طریقہ یہ ہے کہ خدا تعالیٰ اپنے فضل و کرم سے کسی کے گناہ معاف کر دے اور اسے اپنی رحمت سے جنت میں داخل فرمادے جیسے کہ قرآن میں ہے کہ خدا تعالیٰ ارشاد فرماتا ہے

الَا مَنْ تَابَ وَأَمْنَ وَعَمِلَ عَمَلاً صَالِحًا فَأُولَئِكَ يَبْدِلُ اللَّهُ سَيِّئَاتَهُمْ حَسَنَاتٍ وَكَانَ اللَّهُ غَفُورًا رَّحِيمًا۔

ترجمہ سوائے ان لوگوں کے جو توبہ کریں اور ایمان لا میں اور نیک کام کریں ایسے لوگوں کے گناہ اللہ تعالیٰ نیکیوں سے بدلہ دیتا ہے اللہ بخشنے والا مریانی کرنے والا ہے۔

حدیث میں ہے رسول خدا صلی اللہ علیہ وآلہ وسلم فرماتے ہیں میں اس شخص کو پہنچانتا ہوں جو سب سے آخر میں جہنم سے نکلے گا اور سب سے آخر میں جنت میں جائیگا اللہ تعالیٰ فرمایا گا اس کے بڑے بڑے گناہ چھوڑ کر چھوٹے چھوٹے گناہوں کی نسبت اس سے باز پرس کرو چنانچہ اس سے سوال ہو گا کہ فلاں دن تو نے فلاں کام کیا فلاں فلاں گناہ کیا تھا یہ ایک کا بھی انکار نہ کر سکے گا اقرار کرے گا آخر میں کہا جائیگا تھے ہم نے ہر گناہ کے بد لے نیکی دی اب تو اس کی باچھیں کھل جائیں گی اور کہے گا اے میرے پروردگار میں نے

اور بھی بہت سے اعمال کئے تھے جنہیں یہاں پانیس رہا یہ فرمائے حضور اس قدر ہے کہ آپ کے مسوڑے دیکھے جانے گے۔ (مسلم شریف)

ایک روایت میں ہے کہ اس کے بڑے بڑے گناہ بڑی بڑی نیکیوں میں تبدیل کردئے جائیں گے۔

سوال نمبر ۳۸۔ خرق عادت کی کتنی اور کون کونسی اقسام ہیں؟

الجواب خرق عادت کی چھ اقسام ہیں۔ معجزہ۔ ارہاص۔ کرامت۔ اہانت۔

معونت۔ استدرج

س شخص کے ہاتھ سے خرق عادت سرزد ہو وہ مسلمان ہو گایا کافر اور اگر مسلمان ہے تو پھر نبی ہے اگر نبی ہے تو قبل از دعوائے نبوت غرق عادت ہوا یا بعد از دعوائے نبوت اگر قبل رز دعوائے نبوت ہوا تو ارہاص ہے جیسے ہمارا نبی کرم کو اعلان نبوت سے پہلے پھر اسلام کرتے تھے اور اگر بعد از دعوائے نبوت یہ خرق عادت ہوا تو اس کو معجزہ کہتے جیسے حضرت موسیٰ کا عصا!... دہا بن جاتا تھا اگر غیر نبی سے خرق عادت ہوتا ہے تو وہ فاسق و فاجر ہے یا کامل درجہ کا مسلمان اگر فاسق ہے تو اس کو معونت کہتے ہیں مشاراستہ میں پیاس لگی جب پیاس کی بنا پر قریب المرگ ہوئے تو گرگڑا کر دعا مانگی کسی شخص نے گلاس پانی کا آگے بڑھا دیا باری تعالیٰ نے اس کی اعانت فرمائی اگر مسلمان کامل سے یہ خرق عادت ہو تو اس کو کرامت سے تعبیر کرتے ہیں جیسے حضور غوث اعظم کے ہاتھ پر مرغی زندہ ہوئی اگر کافر سے ظاہر ہو تو اگر اس کی مرضی کے مطابق سرزد ہوا تو اس کو استدرج کہتے ہیں جیسے جو گیوں سے ہو جاتا ہے اور اگر اس کی دعا کے خلاف ہوا تو اس کو اہانت کہتے ہیں جیسے کسی نے نبوت کا دعویٰ کیا ایک شخص نے اس سے کہا میں کانا ہوں میری دوسری آنکھ بھی روشن کر دو یہ تیرا معجزہ ہو گا اس نے کہا معمولی بات ہے اور دعا مانگی لیکن اس کی آنکھ روشن ہونے کی بجائے دوسری بھی بینائی سے محروم ہو گئی

سوال نمبر ۳۰ کسی چیز کو دریافت کرنے کی کونسی چار علیں ہیں؟

الجواب کسی چیز کو دریافت کرنے کی حسب ذیل چار علیں ہیں۔

- ۱ علت مادی یعنی کوئی چیز کسی چیز سے بنی ہے مٹی سے لکڑی سے
- ب علت صوری۔ اس چیز کی شکل و صورت کیسی ہے مستطیل مربع یا چکور ج علت فاعلی۔ اس چیز کا بنانے والا کون ہے
- د علت غالی۔ اس چیز کے بنانے کا مقصد کیا ہے کس غرض کے لئے بنائی گئی

سوال نمبر ۳۰ - رسول اللہ صلی اللہ علیہ وآلہ وسلم کی اہلیت میں کون کون لوگ شامل ہیں

الجواب حضور علیہ السلام کے اہلیت کی تین اقسام ہیں

- ۱ اہلیت نبی = ان میں حضرت عباس حضرت علی حضرت جعفر اور حضرت عقیل رضی اللہ تعالیٰ عنہم اجمعین کی اولاد شامل ہے چنانچہ حضرت عبد اللہ بن الغیل فرماتے ہیں میں نبی کریم کے ساتھ تھا آپ حضرت عباس کے قریب سے گزرے اور ان سے فرمایا اے عباس اپنے بیٹیوں کو ساتھ لیکر میرے پیچھے پیچھے آؤ حضرت عباس اپنے چھ لڑکوں فضل عبد اللہ عبید اللہ قشم معبد اور عبد الرحمن کو لے کر حاضر خدمت ہوئے حضور علیہ السلام نے ان کو گھر میں داخل فرمایا اور ان کو سیاہ چادر جس پر سرخ کڑھائی کی ہوئی تھی سے ڈھانپ دیا اور فرمایا

اللَّهُمَّ هُوَ لِأَهْلِ بَيْتِي وَعَنْتَنِي فَاسْتَرِنَّهُمْ بِهَذِهِ الشَّمْلَةِ فَمَا بَقِيَ

فِي الْبَيْتِ مَدْرَةٌ وَلَا بَابٌ إِلَّا مَنْ

(ص ۲۳۱ - ۲۳۲ اسد الغاب)

ترجمہ یا اللہ یہ میرے الہیت ہیں تو ان کو جہنم سے اس طرح چھپا دے جس طرح میں نے ان کو اس چادر میں چھپا لیا اس پر گھر کے ہر ڈھیلے اور دروازے سے آمین کی آواز آئی ب الہیت سکونتی۔ اسی میں وہ نفوس قدیسه اور پاک بیبیاں شامل ہیں جو پیدا تو اور گھروں میں ہوئیں لیکن بعد میں حضور علیہ السلام کے نکاح میں آئیں اور تادم آخر حضور کے گھر میں رہیں اور آپ ہی کے نکاح میں فوت ہوئیں اہل کالفظ قرآن میں نبی کی زوجہ پر استعمال ہوا ہے چنانچہ خدا تعالیٰ فرماتا ہے

وَإِذْغَدُوكُمْ أَهْلَكَ تَبُوءُ الْمُؤْمِنِينَ مَقَاعِدَ الْقَتْلَ

ترجمہ اور یاد کرو جب صحیح کو اپنے دولت خانہ سے چلے مسلمانوں کو لڑائی کے مورچوں پر قائم کرتے۔

یہاں اہل کالفظ حضرت عائشہ صدیقہ رضی اللہ تعالیٰ عنہا پر استعمال ہوا ہے
فَقَالَ لَا هُنْ أَمْكَثُوا إِنِّي أَنْسَتُ نَارًا

ترجمہ انہوں (حضرت موسیٰ) نے اپنی بیوی سے فرمایا میں نے آگ دیکھی ہے
قالو اتعجبین من امرالله رحمة الله وبركاته عليكم اهل البيت انه حميد مجيد
ترجمہ فرشتوں نے کہا کہ کیا تم خدا کے کاموں میں تعجب کرتی ہو اس خاندان کے لوگو
تم پر تو اللہ کی رحمت اور اس کی برکتیں ہیں بیشک وہ تعریف کے لائق بڑی شان والا ہے۔
ج اہل بیت ولادتی۔ وہ نفوس قدیسه جو حضور کے گھر میں پیدا ہوئے مثلاً حضرت
زنیب حضرت رقیہ حضرت ام کلثوم اور حضرت فاطمہ حضرت ابراہیم حضرت قاسم رضی اللہ
تعالیٰ عنہم اجمعین

سوال نمبر ۳۱۔ ایک آدمی کہتا ہے کہ میں ایسی عبادت کرنا چاہتا ہوں کہ
جس وقت میں وہ عبادت کروں دنیا میں کوئی بھی انسان وہ عبادت اس
وقت نہ کرے وہ کوئی عبادت ہے

الجواب ایسا انسان مکہ معظمہ چلا جائے اور مطاف خالی کرائے اور اکیلا کعبہ کا طواف کرے یہ ایک ایسی عبادت ہے کہ جب وہ کعبہ کا طواف کر رہا ہو گا تو دنیا میں اس وقت کوئی بھی کعبہ کا طواف نہیں کر رہا ہو گا۔

سوال نمبر ۳۲۔ انسانوں میں سب سے پہلے کس نیک ہستی نے اپنے دین کے لئے ہجرت کی

الجواب یہ حضرت ابراہیم علیہ السلام ہیں جنہوں نے حضرت لوٹ علیہ السلام اور اپنی بیوی حضرت سارہ کو ساتھ لیکر اپنے وطن مالوف سے ملک شام کی طرف ہجرت فرمائی غرض و غایت صرف دین کی حفاظت تھی یعنی آپ ملک شام شریف اس لے گئے کہ وہاں یکسوئی کے ساتھ خدا کی عبادت کریں گے خدا کی یاد میں محوریں گے کوئی خدا کی عبادت اور ہمارے درمیان حائل نہ ہو گا۔

(ص ۹-۱۵ تفسیر قرطبی)

سوال نمبر ۳۳۔ حضرت الیاس علیہ السلام تا قیامت زندہ ہیں... تا قیامت زندگی ملنے کی وجہ کیا ہے؟

الجواب حضرت الیاس علیہ السلام ایک مرتبہ بیمار ہو گئے اور اس بیماری میں موت کا احساس ہوا اور رونے لگے خدا تعالیٰ نے ان کی طرف وحی کی کہ کیوں روتے ہو کیا دنیا پر حریص ہو یا موت کی گھبراہٹ ہے یا نار جنم کا خوف ہے عرض کی ہے اللہ تیری عزت کی قسم ان میں سے کوئی وجہ بھی رونے کی نہیں میری گھبراہٹ کی وجہ یہ ہے کہ میرے بعد تیری حمد کرنے والے تیری حمد کریں گے لیکن میں تیری حمد نہ کر سکوں گا تیرا ذکر کرنے والے تیرا ذکر کریں گے لیکن میں تیرا ذکر نہ کر سکوں کا روزے رکھنے والے روزے رکھیں

گے لیکن میں نہ رکھ سکوں گانماز پڑھنے والے نماز پڑھیں گے میں نہ پڑھ سو نگا فرمایا اے
الیاس تجھے قیامت تک زندہ رکھونگا جس وقت کوئی ذکر کرنے والا نہ ہو گا
(ص ۱۵-۱۵ تفسیر قرطبی)

سوال نمبر ۳۴۔ شب برات کون کون سے امور کن کن فرشتوں کے سپرد
کئے جاتے ہیں ؟

الجواب مخلوق پر رزق کی تقسیم کا ذمہ حضرت میکائیل علیہ السلام کے سپرد کیا جاتا
ہے دنیا میں جنگوں کا وقوع زلزلوں کا آنا مخلوق کا زمین میں دھنسا آسمانی بھلی کے جلانے کا کام
حضرت جبریل علیہ السلام کے سپرد کیا جاتا ہے اور لوگوں کے اعمال کرنے کا حساب آسمان دنیا
کے فرشتے حضرت اسماعیل علیہ السلام کے سپرد کیا جاتا ہے اور دنیا میں مصائب و آلام کی
فہرست ملک الموت علیہ السلام کے سپرد کی جاتی ہے۔

(ص ۱۲-۱۲ تفسیر قرطبی)

سوال نمبر ۳۵۔ معراج کی رات مسجد اقصیٰ میں انبیاء اور رسولوں کی کتنی
کتنی صافیں تھیں اور حضرت ابراہیم علیہ السلام کے دائیں باائیں کون
کونے پیغمبر تھے ؟

الجوب معراج کی رات نبی کریم صلی اللہ علیہ وآلہ وسلم نے مسجد اقصیٰ میں انبیاء
علیہم السلام کی امامت کرائی آپ کی اقتداء میں تمام نبیوں نے نماز ادا کی تمام نبیوں اور
رسولوں کی سات صافیں بنائی گئیں پہلی تین صافیں رسولوں کی تھیں اور آخری چار صافیں
نبیوں کی تھیں عین حضور علیہ السلام کے پیچھے حضرت ابراہیم علیہ السلام تھے اور ان کے

دائیں بائیں حضرت اسماعیل علیہ السلام اور حضرت اسحاق علیہ السلام تھے
(ص ۹۵-۱۲۔ تفسیر قرطبی)

سوال نمبر ۳۶۔ ہر انسان پر دو فرشتے کراما کاتبین مقرر ہیں جو اس کے اعمال لکھتے ہیں انسان کی وفات کے بعد یہ فرشتے کہاں چلے جاتے ہیں؟

الجواب حضرت انس بن مالک رضی اللہ تعالیٰ عنہ سے روایت ہے کہ خدا کے نبی صلی اللہ علیہ وآلہ وسلم نے فرمایا کہ خدا تعالیٰ نے اپنے بندے پر دو فرشتے مقرر کیے ہیں جو اس کے اعمال لکھتے ہیں جب خدا کا بندہ مر جاتا ہے تو دونوں فرشتے آسمان پر چڑھنے کی اجازت مانگتے ہیں خدا تعالیٰ ارشاد فرماتا ہے میرے آسمان ملائکہ سے بھرے پڑے ہیں جو میری تسبیح بیان کر رہے ہیں وہ دونوں عرض کرتے ہیں یا اللہ ہمیں زمین پر رہنے کی اجازت دی جائے خدا تعالیٰ ارشاد فرماتا ہے زمین بھی میری تسبیح پڑھنے والے فرشتوں سے بھری ہوتی ہے پھر عرض کرتے الہی ہم کہاں رہیں خدا تعالیٰ فرماتا ہے میرے بندے کی قبر پر کھڑے ہو کر میری تکمیل میری تحلیل اور میری تسبیح پڑھتے رہو اور یہ اعمال میرے بندے کے اعمالنامے میں قیامت لکھتے رہو۔

(ص ۱۲-۷۔ تفسیر قرطبی)

سوال نمبر ۳۷۔ چیونٹی، ہدہ، مینڈک، شہد کی مکھی، صرد پرندہ ان کو نبی کریم نے قتل سے منع فرمایا ہے۔ ممانعت کی کیا کیا وجہات ہیں۔

الجواب حضرت عبد اللہ بن عباس فرماتے ہیں کہ نبی کریم نے چیونٹی کو قتل کرنے سے اس لئے منع فرمایا کہ اس نے حضرت سیلمان علیہ السلام سے ظلم کی نفی کی اس نے کہا لا یحطم منکم سیلمان و جنودہ وہم لا یشعرون کہیں حضرت سیلمان اور ان کا لشکر

تمہیں بے خبر میں پاؤں تلے روند نہ ڈالیں یعنی وہ جان بوجھ کر ایسا نہ کریں گے کیونکہ جان بوجھ کر روند نا ظلم ہے اور جہاں تک ہدہ کا تعلق ہے اس کو قتل کرنے سے ممانعت کی وجہ یہ ہے کہ یہ حضرت سیلمان علیہ السلام کے لئے زیر زمین پانی کی نشاندہی کرو دیا کرتا تھا نیز حضرت سیلمان علیہ السلام نے اس کو اپنا خط دے کر بلقیس کی طرف بھیجا تھا۔

مینڈک کو قتل نہ کرنے کی وجہ یہ ہے کہ جب حضرت ابراہیم علیہ السلام کو نار نمودر میں ڈالا گیا تو یہ آگ پر پانی ڈال کر اسے بجھانے کی کوشش کرتا تھا۔

(ص ۲۷۰-۷ قرطبی)

شد کی کمکی کو قتل کرنے کی ممانعت یہ ہے کہ یہ شد پیدا کرتی ہے جو انسان کے لئے باعث شفا ہے نیز یہ نبی کرم پر درود پڑھتی ہے
صرد کو قتل کرنے کی ممانعت کی وجہ یہ ہے کہ جب حضرت ابراہیم علیہ السلام تعمیر کعبہ کے لئے چلے تو یہ پرندہ آپ کے ساتھ تھا جس جگہ اب کعبہ واقع ہے وہاں پہنچ کر اس پرندے نے کہا اے ابراہیم کعبہ یہاں تعمیر کرو۔

(ص ۲۷۲-۳ تفسیر قرطبی)

سوال نمبر ۳۸۔ کیا وجہ ہے کہ چاند کی روشنی آفتاب کی روشنی سے کم ہے؟

الجواب حضرت عبد اللہ بن عباس نے فرمایا خدا تعالیٰ نے آفتاب اور ممتاز کو ستر ستر حصے نور عطا کیا خدا تعالیٰ نے جبریل کو حکم دیا کہ چاند پر اپنا پر ما رو اور اس نے چاند پر اپنا پر ما رو تو چاند میں ایک حصہ نور رہ گیا اور سورج میں ایک سوانح میں حصہ نور ہو گیا چاند پر دھبے جبریل کے پر مارنے کی وجہ سے ہیں

(ص ۲۲۷-۱۰ تفسیر قرطبی)

سوال نمبر ۳۹۔ خدا تعالیٰ نے حضرت آدم کو مٹی سے اور شیطان کو آگ سے پیدا کیا مٹی آگ سے افضل ہے افضلیت کی وجہات کیا ہیں؟

الجواب مٹی میں سکون و قار طم حیا اور صبر کا وصف ہے جس کے نتیجے میں حضرت آدم علیہ السلام میں توبہ تواضع اور تضرع کی صفت پیدا ہوئی اور ان باتوں کی بنا پر حضرت آدم علیہ السلام کے سر پر مغفرت اور ہدایت کا تاج سجا یا گیا اور آگ میں طیش ہے حدت اور بلندی ہے اور اضطراب ہے ان امور کی بنا پر الہیں میں تکبیر اور گناہ پر اصرار کا وصف پیدا ہو گیا جس کے نتیجے میں وہ ہلاکت لعنت شقاوت اور عذاب کا مستحق ہو گیا۔

(ص ۱۷۱۔ ۱۷۲ تفسیر قرطبی)

سوال نمبر ۵۰۔ حضرت موسیٰ علیہ السلام نے ملک الموت کو طمانچہ کیوں مارا؟

الجواب حضور علیہ السلام کی حدیث ہے کہ

انَّ اللَّهَ لَا يَقْبضُ رُوحَ نَبِيٍّ حَتَّىٰ يَغْيِرَهُ

ترجمہ بے شک خدا تعالیٰ نبی کی روح قبض نہیں کرتا جب تک کہ اس کو دنیا اور آخرت میں اختیار نہ دیا جائے جب حضرت موسیٰ علیہ السلام کے پاس ملک الموت آئے تو انہوں نے کہا کہ میں آپ کی روح قبض کرنے آیا ہوں انہوں نے آپ کو دنیا اور آخرت میں سے کسی ایک کو پسند کرنے کا اختیار نہیں دیا آپ نے اسے نبی کی بارگاہ کا ادب سکھانے کے لئے طمانچہ مارا پھر جب دوسری مرتبہ آپ کے پاس آئے تو آپ کو دنیا اور آخرت میں اختیار دیا آپ نے خدا کی ملاقات کو پسند کرتے ہوئے موت کو اختیار فرمایا اور اپنی جان جان آفریں کے حوالے کر دی

(ص ۱۳۲ - تفسیر قرطبی)

سوال نمبر ۵ - کون کون سے نبیوں نے ہمارے نبی کریم علیہ السلام کی امتی بننے کی تمنا کی؟

الجواب حضرت موسیٰ علیہ السلام حضرت خضر علیہ السلام حضرت الیاس علیہ السلام اور حضرت عیسیٰ علیہ السلام نے ہمارے آقا و مولیٰ امام الانبیاء صلی اللہ علیہ وآلہ وسلم کے امتی بننے کی تمنا کی تفصیل ملاحظہ ہو۔

ایک مرتبہ خدا تعالیٰ نے حضرت موسیٰ علیہ السلام کی طرف وحی کی کہ میں اسرائیل کو آگاہ کر دو جو بھی مجھ سے اس حال میں ملے گا کہ وہ میرے محبوب محمد صلی اللہ علیہ وآلہ وسلم کا انکار کرتا ہو گا تو میں اسے جہنم میں داخل کروں گا اگرچہ وہ میرا خلیل ابراہیم اور میرا کلیم موسیٰ ہی کیوں نہ ہوں حضرت موسیٰ نے عرض کی محمد صلی اللہ علیہ وآلہ وسلم کون ہے فرمایا اے موسیٰ قسم ہے مجھے اپنے عز و جلال کی

ما خلقت خلقا اکرم علی منہ کتببت اسمه مع اسمی فی العرش قبل ان اخلق السموات والاض والشمس والقمر بائیقی الف سنة و عزتی و جلالی ان الجنة محربة علی جميع خلقی حتی یدخلها محمد (صلی اللہ علیہ وآلہ وسلم) ورمته

ترجمہ میں نے ان سے بڑھ کر افضل مخلوق پیدائیں کی میں نے زمین و آسمان شش و قمر کی پیدائش سے بیس لاکھ سال پہلے اس کا نام اپنے نام کے ساتھ عرش پر لکھا اور مجھے میرے عز و جلال کی قسم جنت تمام مخلوق پر حرام ہے جب تک حضرت محمد (صلی اللہ علیہ وآلہ وسلم) اور انکی امت داخل جنت نہ ہو جائے

حضرت موسیٰ نے عرض کی امت محمد (صلی اللہ علیہ وآلہ وسلم) کون ہے فرمایا اس کی امت حمد کرنے والی ہے جو ہر نشیب و فراز اور ہر حال میں اللہ کی حمد بیان کرے گی وہ

اپنی کمر کو باندھیں گے وضو کریں گے دن کو روزہ رکھیں گے رات کو تجدی پڑھیں گے ان سے تھوڑا عمل قبول کروں گا اور کلمہ شادت کے بدالے ان کو جنت میں داخل کروں گا عرض کی اس امت کا مجھے نبی بنادے فرمایا اس امت کا نبی انہیں میں سے ہو گا۔

قال اجعلنى من امة ذالك النبى ترجمہ عرض کی مجھے اس نبی کی امت سے بنادے فرمایا اے موئی تیرا زمانہ پہلے ہے وہ امت بعد میں ہو گی لیکن تجھے اور اس امت کو دار الخلد میں جمع کر دوں گا

(ص ۳۷۶ - ۳ حلیۃ الاولیا)

حضرت انس رضی اللہ تعالیٰ عنہ سے روایت ہے ایک رات میں نبی کریم صلی اللہ علیہ وآلہ وسلم کے ساتھ طہارت کا سامان لئے تھا ایک نداوینے والی آواز آئی حضور نے فرمایا اے انس سن میں نے ساکہ وہ نداوینے والا کہہ رہا ہے اے اللہ مجھے خوف سے نجات دے رسول خدا نے فرمایا کاش یہ اس کے ساتھ والی بات بھی کرتا وہ آدمی حضور علیہ السلام کے ارادے سے آگاہ ہوا اور اس نے کہا اے اللہ مجھے اپنے صالح بندوں کا شوق عطا کر نبی کریم نے فرمایا اے انس سامان طہارت رکھ دو اور اس نداوینے والے کے پاس جا اور کہہ کر رسول اللہ لے لئے دعا کرو کہ جس کام کے لئے خدا نے ان کو مبعوث فرمایا ہے وہ کام بخوبی سرانجام پا جائے اور اس کی امت کے لئے دعا مانگو کہ جو کچھ نبی کریم ان کے لئے لائے وہ احسن طریقے سے ان سے لے لیں اس نے مجھ سے پوچھا تجھے کس نے بھیجا ہے میں نے یہ بات بتانی مناسب نہ سمجھی اور نہ ہی میں نے اس بات کے بتانے کی نبی پاک سے اجازت لی تھی میں نے اس سے کہا مجھے کس نے بھیجا ہے یہ بات آپ کو نقصان نہ پہنچائے کی آپ تو بس دعا کر دیں اس نے انکار کر دیا اور کہا عانہ کروں گا جب تک تو یہ بتائے کہ تجھے کس نے بھیجا ہے میں رسول کریم کی بارگاہ میں واپس آگیا اور عرض کی اس نے دعا کرنے سے انکار کر دیا وہ کہتا ہے پہلے یہ بتاؤ کہ تمہیں کس نے بھیجا ہے حضور نے فرمایا جاؤ اس نے کہا کہ میں رسول پاک کا فرستادہ ہوں چنانچہ میں نے اس سے کہا تو اس نے جواب دیا رسول خدا کے فرستادہ کے لئے مر جب میں اس بات کا زیادہ حقدار ہوں کہ رسول خدا کی

بارگاہ میں حاضری دوں پیری طرف سے رسول خدا کو سلام کرو اور کبویار رسول اللہ حضرت خضر علیہ السلام آپ کو سلام کرتے ہیں اور کہتے ہیں کہ خدا تعالیٰ نے آپ کو نبیوں پر اس طرح فضیلت دی ہے جیسے رمضان کے میئنے کو تمام میینوں پر اور آپ کی امت کو تمام امتوں پر اس طرح فضیلت دی ہے جیسے جمعہ کے دن کو تمام دنوں پر حضرت انس فرماتے ہیں جب میں حضرت خضر علیہ السلام کو چھوڑ کر واپس ہوا تو حضرت خضر علیہ السلام کو یہ دعا مانگتے سن

اللهم اجعلنى من هذه الامة

اے اللہ مجھے اس امت میں سے بنادے

(ص ۷۳۳۔ اکتاب الا صابہ فی تمیز الصحابة)

حضرت انس رضی اللہ تعالیٰ عنہ فرماتے ہیں کہ ایک غزوہ میں ہم نبی کریم کے ساتھ تھے دوران سفر، ہم نے آواز سنی کہ کوئی کہہ رہا ہے

اللهم اجعلنى من امة المرحومة المغفور لها المتوب عليها المستجاب لها

ترجمہ اے اللہ مجھے حضرت محمد صلی اللہ علیہ وآلہ وسلم کی امت میں سے بنادے وہ امت جس پر تیری رحمت نازل ہوتی ہے جس کے لئے تیری مغفرت ہے جس کی توبہ قبول ہے اور جس کی دعا قبول ہے۔

حضور نے فرمایا اے انس دیکھو یہ آواز کیسی ہے میں پھاڑ میں داخل ہوا میں نے دیکھا کہ ایک آدمی ہے جس کی داڑھی اور سر کے بال سفید ہیں اور کپڑے بھی سفید ہیں جب اس نے مجھے دیکھا کہا تو نبی کریم کا فرستادہ ہے میں نے کہا ہاں کما جاؤ واپس جا کر ان کو میرا سلام کرو اور انہیں کو آپ کا بھائی الیاس آپ کی ملاقات کا مشتاق ہے پس میں اس کے ہمراہ نبی کریم کی بارگاہ میں حاضر ہوا جب ہم نبی کریم کے قریب پہنچے تو حضور علیہ السلام آگے آئے اور میں علیحدہ ہو گیا دونوں (پیغمبروں) نے دیر تک باتیں کیں۔ پھر ان پر آسمان سے دستِ خوان نازل ہوا انہوں نے مجھے بھی اس کھانے میں شامل کر لیا میں نے بھی ان کے ساتھ مل کر کھانا تناول فرمایا کھانے کے بعد میں پھر علیحدہ ہو گیا ایک بادل آیا اور وہ

حضرت الیاس علیہ السلام کو اٹھا کر لے گیا میں ان کے سفید کپڑوں کو دیکھ رہا تھا میں نے نبی کریم علیہ السلام کی بارگاہ میں عرض کی میرے مال باپ آپ قربان ہو جائیں یہ کھانا جو ہم نے کھایا کیا یہ اس پر آسمان سے نازل ہوا تھا نبی کریم صلی اللہ علیہ وآلہ وسلم نے فرمایا میں نے اس بارے میں حضرت الیاس علیہ السلام سے دریافت کیا تھا انہوں نے فرمایا ہر چالیس روز کے بعد جبریل یہ کھانا لے کر آتے ہیں اور ہر سال آپ زمزم پینے کو اور میں نے اکثر دیکھا کہ آپ زمزم کے کنویں سے ڈول بھر کر پیتا ہے اور اکثر مجھے بھی پلا تا ہے
(ص ۱۵-۱۶ تفسیر قرطبی)

ایک مرتبہ حضرت عیسیٰ علیہ السلام ایک ایک بلند پہاڑ پر سیرو سیاحت فمارہ تھے کہ اچانک آپ نے دیکھا کہ پہاڑ کی چوئی پر ایک پتھر ہے جو دودھ سے بھی زیادہ سفید ہے حضرت عیسیٰ علیہ اسلام نے اس کے ارد گرد پھر کر دیکھا اور اس کی خوبصورتی پر حیران ہوئے اللہ تعالیٰ نے حضرت عیسیٰ علیہ السلام کی طرف وحی کی کیا تو چاہتا ہے کہ تجھے اس سے بھی عجیب چیز دکھاؤں عرض کی ہاں اتنے میں وہ پتھر پھٹ گیا اس میں سے ایک بوڑھا آدمی نکلا جس پر بالوں کا لباس تھا اور اس کے سامنے ایک ڈنڈا تھا ہاتھ میں انگور اور وہ کھڑے ہو کر نماز پڑھ رہا تھا آپ نے پوچھا اے بوڑھے یہ کیا ہے عرض کی یہ میرا روزانہ کا رزق ہے پوچھا کب سے یہ عبادت کر رہے ہو اس پتھر میں کہا چار سو سال ہو گئے ہیں حضرت عیسیٰ علیہ السلام نے عرض کی یا اللہ اس سے افضل مخلوق بھی تو نے پیدا کی ہے خدا تعالیٰ نے حضرت عیسیٰ علیہ السلام کی طرف وحی کی حضرت محمد صلی اللہ علیہ وآلہ وسلم کی امت کا ایک آدمی جو شب برات میری عبادت کریگا اس کی عبادت کا ثواب اس کی چار سو سالہ عبادت سے زیادہ ہو گا

فقال عیسیٰ علیہ السلام لیتنی کنت من امة محمد (علیہ السلام)
ترجمہ حضرت عیسیٰ علیہ الاسلام نے کہا کاش میں حضرت محمد صلی اللہ علیہ وآلہ وسلم کی امت میں سے ہوتا

(ص ۲۵۵ درۃ الناصحین)

پیوال نمبر ۵۲ - خدا تعالیٰ نے فرعون کو دریا میں غرق کر دیا اس کی وجہ کیا تھی؟

الجواب حضرت عبد اللہ بن عمرو سے روایت ہے کہ فرعون کے زمانے میں دریائے نیل خشک ہو گیا فرعون کی رعایا آئی اور کہا اے بادشاہ ہمارے لئے نیل جاری کر اس نے جواب دیا میں تم سے راضی نہیں وہ لوگ چلے گئے پھر آ کر کہا اے بادشاہ ہمارے لئے دریائے نیل جاری کر اس نے کہا میں تم سے راضی نہیں وہ پھر چلے گئے پھر آئے اور کہا اے بادشاہ چوپائے ہلاک ہو گئے اور کنواریاں ہلاک ہو گئیں اگر تو دریائے نیل جاری نہ کرے گا تو ہم کسی اور کو معبد بنالیں گے اس نے کہا ایک کھلے میدان میں نکل چلو وہ سارے لوگ کھلے میدان کی طرف آگئے یہ ان سے علیحدہ ہو کر ایسی جگہ پہنچا جہاں وہ اسے نہ دیکھ سکتے تھے اس کا کلام سن سکتے تھے اس نے اپنا رخسار زمین پر لگالیا اور انگشت شہادت سے اشارہ کر کے کہا اے اللہ میں ایک ذیل غلام کی طرح جو اپنے آقا کی بارگاہ میں حاضر ہوتا ہے تیری طرف نکل کر آیا ہوں اور مجھے علم ہے کہ تو سب کچھ جانتا ہے مجھے معلوم ہے کہ دریائے نیل تیرے سوا کوئی جاری نہیں کر سکتا اے اللہ اسے جاری کر دے خدا تعالیٰ نے دریائے نیل اس تیزی سے جاری کیا کہ اس سے قبل جاری نہ ہوا تھا لوگ فرعون کے پاس آئے اس نے ان سے کہا میں نے تمہارے لئے نیل جاری کر دیا ہے سارے لوگوں نے فرعون کو سجدہ کیا پھر حضرت جبریل علیہ السلام فرعون کے پاس تشریف لائے اور کہا اے بادشاہ میرے غلام پر مجھے عزت دے فرعون نے پوچھا اس کا قصہ کیا ہے جبریل نے کہا میرا ایک غلام ہے جس کو میں نے اپنے دوسرے غلاموں پر حاکم بنارکھا ہے اور اپنے خزانوں کی کنجیاں اسے سونپ رکھی ہیں وہ مجھے سے دشمنی رکھتا ہے اور میرے دشمن سے محبت کرتا ہے فرعون نے کہا غلام بہت برا غلام ہے اگر اس پر مجھے قابو حاصل ہو جائے تو میں اسے دریائے قلزم میں غرق کر دوں جبریل نے کہا اے بادشاہ یہ بات مجھے لکھ

دو اس نے کافز اور دو اس میکوائی اور لکھا کہ جو غلام اپنے آقا کا مخالف ہو اور اس کے دشمن سے محبت کرے اور اس کے دوست سے دشمنی کرے اسے دریائے قلزم میں غرق کر دیا جائے جبریل نے کہا اے بادشاہ اس پر مر لگا دو فرعون نے مر لگا دی پھر وہ تحریر جبریل نے کے حوالے کر دی جب فرعون دریائے قلزم میں غرق ہونے لگا تو جبریل اس کی تحریر اس کے سامنے کر دی اور کہا کہ یہ تیرا ہی فتویٰ ہے جس کے مطابق تجھے اس دریا میں غرق کیا جا رہا ہے۔

(ص ۱۳۳-۲ شعب الایمان، ص ۳۷۸-۸ تفسیر قرطبی)

سوال نمبر ۵۴۔ حضرت یوشع علیہ السلام نے کفار سے جماد کیا آپ کے لئے سورج غروب ہونے سے روک دیا گیا اس جس شمس میں حکمت کیا تھی؟

الجواب اس جس شمس میں حکمت یہ تھی کہ ان کی شریعت میں ہفتہ کے دن جماد حرام تھا حضرت یوشع علیہ السلام ارجیحا کے مقام پر جمعہ کے دن کفار سے جماد کر رہے تھے شام ہونے والی تھی لیکن ابھی کفار پر فتح حاصل نہ ہوئی آفتاب غروب ہوتے ہی ہفتہ شروع ہونے والا تھا اس لئے آپ نے خدا کی بارگاہ میں دعا مانگی اللہی سورج کو غروب ہونے سے روک دے تاکہ ہم مکمل فتح سے ہمکنار ہو سکیں ورنہ تو دشمن کو فائدہ پہنچے گا اور ہمیں جانی اور مالی نقصان سے دو چار ہونا پڑیگا خدا تعالیٰ نے آپکی دعا کو قبول فرمایا اور آپ کے لئے جس شمس کرو یا گیا

(ص ۱۳۱-۶ تفسیر قرطبی)

سوال نمبر ۵۵۔ بطور خرق جو کام نبی کے ہاتھ پر سرزد ہو وہ معجزہ کہلاتا ہے معجزہ کے لئے کیا کیا شرائط ہیں؟

الجواب شرائط معجزہ پانچ ہیں تفصیل ملاحظہ ہو۔

شرط اول

معجزہ ایسا کام ہے جس کو خدا کے سوا کوئی دوسرا انسان سرانجام نہ دے سکے سوائے نبی اور رسول کے کیونکہ اگر نبی کے علاوہ کوئی اور انسان بھی وہ کام کر سکے گا تو پھر یہ معجزہ نہ ہو گا معجزہ کے لئے ضرور ہے کہ اس کے مقابلے سے عقل عاجز آجائے

مثال = جب موسیٰ علیہ السلام اپنی قوم کو اپنے ساتھ لیکر دریائے قلزم کے کنارے پہنچے تو دیکھا کہ دریا کی طغیانی پورے جو بن پر ہے اور خوب موجزن ہے بنی اسرائیل نے سوچا کہ ہمارے پاس اتنی کشتیاں بھی نہیں کہ ان پر سوار ہو کر فوراً دریا پار کر جائیں اتنے میں فرعون کا لشکر بھی آگیا بنی اسرائیل نے حضرت موسیٰ علیہ السلام کی بارگاہ میں عرض کی اب ہم کیا کریں آگے دریا وہ بھی دشمن پیچھے فرعون وہ بھی دشمن حضرت موسیٰ علیہ السلام نے فرمایا گھبراو نہیں خدا کی اعانت میرے ساتھ ہے اسی اثناء میں حضرت موسیٰ علیہ السلام پر وحی آئی کہ دریا میں اپنا عصا مارو آپ نے ایسا کیا تو خدا نے دریا میں بارہ راستے پیدا فرمائے ہوا اور سورج نے ان راستوں کو خشک کر دیا حضرت موسیٰ علیہ السلام کی قوم ان راستوں میں داخل ہو گئی پھر قوم کے مطالبے پر خدا تعالیٰ نے پانی کی دیواروں میں روشنдан بنادئے اس طرح قوم موسیٰ دریا پار کر گئی لیکن جب فرعون اور فرعونی ان راستوں پر آئے تو خدا نے پانی کی دیواروں کو ملنے کا حکم دے دیا جس کا نتیجہ یہ ہوا کہ فرعون اور فرعونی غرق ہو گئے

(ص ۲۳۳-۱ تفسیر عزیز خلاصہ)

شرط دوم

معجزہ خلاف عادت کام کو کہتے ہیں اگر کوئی یہ کہہ دے کہ میری نبوت کی دلیل یہ ہے

کہ آج کے دن کے بعد رات آئیگی یا آج آفتاب مغرب میں غروب ہو گا یا کل مشرق سے طلوع کریگا تو یہ معجزہ نہیں اس لئے کہ آفتاب کی عادت یونہی جاری ہے مشرق سے نکتا ہے مغرب میں غروب ہوتا ہے دن کے بعد رات آتی ہے۔

مثال - عصائی موسیٰ اثر دھا بن جاتا تھا چنانچہ حضرت عبد اللہ بن عباس سے روایت ہے جب موسیٰ علیہ السلام نے اپنا عصا فرعون کے دربار میں زمین پر ڈالا تو وہ اتنا بڑا اثر دھا بن گیا کہ اس کے دونوں جبڑوں کے درمیان اسی ہاتھ کا فاصلہ ہو گیا اور زمین سے ایک میل بلند ہو کر اپنی دم پر کھڑا ہو گیا اپنا نچلا جبڑا فرعون کے محل کی جڑ میں اور دوسرا جبڑا محل کے اوپر رکھا فرعونیوں نے یہ منظر دیکھا ان میں بحدڑ مج گئی اس بھگدڑ میں پچیس ہزار آدمی مر گئے فرعون اتنا خوفزدہ ہوا کہ کہنے لگا اے موسیٰ تجھے اس خدا کی قسم دیتا ہوں جس نے تجھے رسول بنا کر بھیجا ہے اس کو کپڑے میں تجھ پر ایمان لے آؤ گا اور نبی اسرائیل کو تیرے ساتھ بھیج دوں گا آپ نے اسے کپڑا لیا تو وہ دوبارہ عصا بن گیا۔

(ص ۲۵۱-۲۵۷ زرقانی، ص ۲۵۱-۲۵۷ ابتدایہ والنہایہ)

شرط سوم

مدعی نبوت خدا سے جس قسم کی نشانی دکھانے کی درخواست کرے وہ نشانی خدا اس کی مرضی کے مطابق دکھادے خواہ چیز کی ہیئت بدلتی ہو۔

مثال - حضور صلی اللہ علیہ وآلہ وسلم نے پانی کا ایک مشکرہ بھرا اور اس کا منہ باندھ کر دعا فرمائی اور صحابہ کرام کو عطا فرمادیا جب ان صحابہ کی نماز کا وقت آیا تو انہوں نے اس کا منہ کھولا تو وہ نہایت عمدہ تازہ دودھ تھا اس کے منه پر جھاگ تھی

(ص ۲۲۰ - اطبقات ابن سعد)

شرط چہارم

مدعی نبت کی مرضی کے مطابق نبوت کام ہو اگر مرضی کے خلاف ہو گا تو دعائے

نبوت باطل ہو گا

مثال - مسلمہ کذاب نے ایک آدمی کی درازی عمر کی دعا کی وہ فوراً ارگیا ایک آدمی کی آنکھوں میں روشنی کی دعا مانگی وہ فوراً اندھا ہو گیا جب اس نے ساکہ حضرت محمد صلی اللہ علیہ وآلہ وسلم نے کلی کر کے ایک کنویں میں ڈالی تو اس کا پانی زیادہ ہو گیا اور میٹھا بھی ہو گیا نمیں مسلمہ کذاب نے بھی ایسا ہی کیا کہ کلی کر کے ایک کنویں میں ڈالی تو اس کا سارا پانی زمین میں اتر گیا لوگ ایک بچے کو اس کے پاس لائے اس نے اپنا ہاتھ اس کے سر پر پھیرا وہ لڑکا بالکل گنجنا ہو گیا

(ص ۵۲-۵۷ مدرج البوت)

شرط پنجم

مدعی نبوت جو کام خلاف عادت بطور معجزہ دکھائے وہ کام کوئی اور نہ کر سکے اس کی مثال ناپید ہو۔

مثال - جب نبی کریم صلی اللہ علیہ وآلہ وسلم مشرکین مکہ کے سامنے قرآن کی تلاوت فرمائی تو انہوں نے اس کے کلام اللہ ہونے کا انکار کیا اللہ تعالیٰ اپنے محبوب کی زبان سے ایک عام اعلان کرایا

قل لئن اجتمعت الانس والجن على ان يأتوا بمثل هذا القرآن لا يأتون بمثله ولو كان بعضهم لبعض ظهيرا۔

ترجمہ اے محبوب تم اعلان کر دو کہ اگر ساری دنیا کے انسان اور جن ایک دوسرے کے مددگار بن کر ایسا قرآن لانے کی کوشش کریں تو اسکی مثل قرآن نہیں لاسکتے۔

ایک جگہ فرمایا

قل فاتوا بعشر سور مثلك مفتريات و ادعوا امن اشطعتم من دون الله ان كنتم صادقين

ترجمہ تم فرمادو قرآن جیسی بنی ہوئی دس صورتیں ہی لاؤ اور خدا کے سوا جس کو چاہو

بلالو اگر تم سچے ہو
ایک اور مقام پر ارشاد خداوندی ہے۔

وَإِن كُنْتُمْ فِي رَيْبٍ مِّمَا نَزَّلْنَا عَلَىٰ عَبْدِنَا فَاتُوا إِن كُنْتُمْ بِسُورَةٍ مِّنْ مُّثْلِهِ وَادْعُوا
شَهِداءَكُمْ مِّنْ دُونِ اللَّهِ إِن كُنْتُمْ صَادِقِينَ

ترجمہ = اور اگر تمہیں اس امر میں شک ہے کہ یہ کتاب جو ہم نے اپنے بندے پر
نازل کی ہے یہ ہماری ہے یا نہیں تو اس کی مانند ایک ہی سورت بنالاو اور اپنے سارے ہم
نواؤں کو ایک اللہ کو چھوڑ کر باقی جس کی چاہو مدد لے لو اگر تم سچے ہو تو یہ کام کر کے دکھاؤ
ایک اور مقام پر آسان تریں چیلنج ان الفاظ میں دیا

فَلِيَأَتُوا بِحَدِيثٍ مِّثْلَهِ إِن كَانُوا صَادِقِينَ

ترجمہ اگر تم اپنے دعوے میں سچے ہو تو قرآن جیسی ایک بات ہی کر کے دکھاؤ

سوال نمبر ۵۵ - وہ کون کوئی آیات ہیں جو معلقات بالعرش ہیں؟

الجواب حضرت علی المرتضی رضی اللہ تعالیٰ عنہ سے مروی ہے کہ رسول اللہ صلی اللہ علیہ وآلہ وسلم نے فرمایا یہ آیات عرش اللہ سے متعلق ہیں ان کے اور خدا کے درمیان کوئی حجاب نہیں

ا) سورہ فاتحہ ب) آیۃ الکرسی
ج) اشہد اللہ انہ لا الہ الا ہو.... اخ د) قل اللہم مالک الملک... اخ
(ص ۱۱۱ - تفسیر قرطبی)

۵۶ - حضرت آدم حضرت نوح اور حضرت ابراہیم علیہم السلام کی پانچ
خصوصیات ہیں وہ کون کوئی ہیں؟

الجواب حضرت آدم عليه السلام کی خصوصیات۔

ا خدا تعالیٰ نے اپنے یہ قدرت سے آپ کو اچھی شکل میں پیدا کیا
 ب تمام چیزوں کے نام کا علم عطا کیا
 ج خدا تعالیٰ نے آپ کو مسحود (ملا نکہ بنایا)
 د جنت میں سکوت دی
 ن - نسل انسانی کا باپ بنایا
 حضرت نوح عليه السلام کی خصوصیات۔

ا - آپ کو آدم ثانی ہونے کا شرف حاصل ہے کیونکہ طوفان میں سب غرق ہو گئے
 صرف آپ کی اولاد و باقی بچی
 ب آپ کی عمر بہت لمبی ہوئی اور حضور عليه السلام کی حدیث ہے خوش قسمت وہ
 انسان جس کی عمر لمبی ہو اور اعمال نیک ہوں۔
 ج ان کی دعا کفار اور مومنین کے حق میں قبول ہوئی
 د آپ کشتی کے موجد ہیں اس میں سوار ہونے والے طوفان سے نجات پا گئے
 ن آپ پہلے پیغمبر ہیں جنہوں نے پہلی شریعتوں کو منسخ کیا

حضرت ابراہیم عليه السلام کی خصوصیات

ا آپ جد الائیاء ہیں ہزاروں نبی آپکی نسل سے ہوتے ہیں
 ب خدا تعالیٰ نے آپ کو خلیل بنایا ہے
 ج خدا تعالیٰ نے آپ پر نار نمرود کو گزار کر دیا
 د اللہ جل شانہ نے آپ کو لوگوں کا امام بنایا..... انی جاعلک للناس اماما
 ن خدا تعالیٰ نے آپ کو کئی باتوں سے آزمایا آپ نے سب کو پورا کر دیا خدا فرماتا ہے
 و اذا بتلى ابراہیم ربہ بکلمات فاتمهن الخ

سوال نمبر ۵۔ وہ کون سانی ہے جسکی روح آسمان پر قبض کی گئی؟

الجواب حضرت ہلال بن یساف فرماتے ہیں کہ میں اس وقت موجود تھا جب کہ حضرت عبد اللہ بن عباس نے کعب احبار سے خدا تعالیٰ کے اس ارشاد کے بارے میں پوچھا - وْرَفَنَا هُمْ مَكَانًا عَلَيْهَا لِعْنَى هُمْ نَّةً أَوْرَلِيْسَ كَوْبَلَنْدَ مَكَانًا مِنْ إِنْهَالِيَا۔

حضرت کعب نے فرمایا اللہ تعالیٰ نے حضرت اورلیس علیہ السلام کو دھی کی کہ تجھہ اکیلے کے نیک اعمال میری بارگاہ میں اس قدر آتے ہیں جتنے تمام بندی آدم کے حضرت اورلیس علیہ السلام نے چاہا کہ میرے نیک اعمال میں اور بھی اضافہ ہو آپ کے پاس آپ کا ایک دوست فرشتہ آیا آپ نے اسے خدا کی دھی سے آگاہ فرمایا اور کہا کہ آپ ملک الموت سے بات کریں کہ وہ مجھے مہلت دے کہ میں نیک اعمال زیادہ کر لوں اس فرشتے نے آپ کو پروں پر انھالیا اور آسمان کی طرف چڑھ گیا جب چوتھے آسمان پر پہنچے تو ان سے ملک الموت کی ملاقات ہوئی اس فرشتے نے ملک الموت سے مہلت کے بارے میں بات کی ملک الموت نے پوچھا حضرت اورلیس علیہ السلام کہا ہیں فرشتے نے کہا یہ میرے پروں پر ملک الموت نے کہا بڑے تعجب کی بات ہے مجھے حکم ہوا ہے کہ کہ میں حضرت اورلیس کی روح چوتھے آسمان پر قبض کروں میں نے خیال کیا تھا کہ وہ تو زمین پر ہیں انکی روح چوتھے آسمان پر کیسے قبض کروں پس ملک الموت نے اس وقت چوتھے آسمان پر حضرت اورلیس علیہ السلام کی روح کو قبض کیا۔

(ص ۷۲ - ۱۶ تفسیر طبری)

سوال نمبر ۵۸۔ وہ پانچ خوش قسمت ہستیاں کون ہیں جن کی وفات کے بعد حضور علیہ السلام ان کی قبروں میں اترے؟

الجواب رسول اللہ صلی اللہ علیہ وآلہ وسلم جن پانچ خوش قسمت نفوس قدیسہ کی قبور میں اترے وہ یہ ہیں

ا) حضرت خدیجۃ الکبریٰ انکی قبر مکہ معظمہ میں جنت المعلیٰ میں ہے اور اس قبر میں خود آقائے نامدار اترے ہیں

ب) حضرت ام رومان - یہ حضرت سیدہ عائشہ صدیقہ ام المؤمنین محبوبہ محبوبہ خدا رضی اللہ تعالیٰ عنہا کی والدہ ہیں جن کی قبر میں سرور کوئین اترے ہیں

ج) حضرت خدیجۃ الکبریٰ کے پہلے خاوند سے ایک لڑکا تھا جو مسلمان ہو گیا تھا اور حضور علیہ السلام کی تربیت میں تھا جب وہ فوت ہوا تو حضور علیہ السلام اس کی قبر میں تشریف لے گئے ہیں

د) عبد اللہ مزنی ذوالیجادین - حضرت عبد اللہ ابھی بچے تھے والد کا انتقال ہو گیا پچانے پر درش کی جوان ہوئے تو پچانے مال دے کر الگ کر دیا حفاظت اسلام سے آگاہی ہوئی فتح مکہ کے بعد پچانے سے مسلمان ہونے کی اجازت چاہی پچاناراض ہوا اور کما اسلام قبول کرنے کی صورت میں تجھ سے مال و دولت چھین لئے جائیں گے یہ سننا تھا کہ تمام مال دے دیا حتیٰ کہ بدن کے کپڑے بھی اتار دئے اور مال سے کما امال دربار نبوی میں حاضر ہونا چاہتا ہوں ستربو شی کے لئے کپڑا دے دو مال نے ایک کمبل دے دیا سیدھے مدینہ طیبہ دربار گوہر بار میں حاضر ہوئے مسجد نبوی میں بینہ گئے حضور سید عالم و عالمیان تشریف لائے اور پوچھا تم کون ہو عرض کی غریب مسافر عاشق جمال طالب ہدایت ہو کر حاضر ہوا ہوں میرا نام عبد العزیز ہے فرمایا تمہارا نام عبد اللہ ہے لقب ذوالیجادین ہے تم مسجد میں قریب ہی نھرا کرو حضرت عبد اللہ اصحاب صفحہ میں شامل ہو گئے ایک مرتبہ لوگ نماز پڑھ رہے تھے اور یہ اوپنجی آواز سے تلاوت فرماتے تھے فاروق اعظم نے ان کو روکنا چاہا حضور علیہ السلام نے فرمایا ان کو کچھ نہ کہو یہ تو اللہ اور رسول کے لئے سب کچھ چھوڑ کر آیا ہے غزوہ تبوک کے موقع پر عرض کی حضور دعا فرمائیں میں بھی شہید ہو جاؤں فرمایا جاؤ کسی درخت کا چھلکا لاؤ عبد اللہ چھلکا لائے تو حضور علیہ السلام نے ان کے لذوں پہنچ کر فرمایا ابھی میں کھاد پر اس

کاخون حرام کرتا ہوں عرض کی حضور میں تو شادت کی تمنا رکھتا ہوں فرمایا جب تم جنگ کی نیت سے نکلو گے تو تپ کے ساتھ موت آئے گی تو بھی شہید ہو گے چنانچہ ایک غزوہ میں تپ میں انتقال ہوا

بلال بن حارث فرماتے ہیں عبد اللہ مزنی کے دفن کا منظر عجیب تھا رات کا وقت تھا بلال کے ہاتھ میں چراغ ابو بکر و عمر عبد اللہ مزنی کو قبر میں اتار رہے تھے خود حضور صلی اللہ علیہ وآلہ وسلم قبر میں اترے قبر شریف پر اپنے ہاتھ سے انیسیں رکھیں پھر یہ دعا فرمائی۔
اے اللہ آج شام تک میں اس سے خوش رہا تو بھی اس سے راضی ہو جا۔

حضرت عبد اللہ بن مسعود فرماتے ہیں کاش اس قبر میں میں رکھا جاتا ن۔ فاطمہ بنت اسد رضی اللہ تعالیٰ عنہا۔ حضرت انس بن مالک سے روایت ہے کہ جب حضرت علی الرضا کی والدہ ماجدہ حضرت فاطمہ بنت اسد کا انتقال ہوا تو حضور علیہ السلام تشریف لائے اور اس کے سرہانے بیٹھ گئے اور فرمانے لگے اے فاطمہ بنت اسد آپ میرے لئے میری والدہ کے بعد والدہ کے قائم مقام تھیں نبی کریم نے ان کو اپنا قیص بطور کفن کے دیا جو غسل کے بعد ان کو پہنایا گیا پھر آپ نے اسامہ ابو ایوب انصاری عمر بن خطاب اور غلام اسود کو بلا کر قبر کھونے کے لئے ارشاد فرمایا ان حضرات نے قبر کھو دی جب لحد بنانے لگے تو نبی کریم صلی اللہ علیہ وآلہ وسلم نے خود اپنے ہاتھ سے لحد تراش کر کے اس کی مٹی نکالی جب قبر تیار ہو گئی تو حضور قبر میں اتر کر لیٹ گئے اور فرمایا خدا تعالیٰ زندہ کرتا ہے اور مارتا ہے خود زندہ ہے اس پر موت نہیں اے اللہ فاطمہ بنت اسد کی مغفرت فرمادے اس کو صحیح جواب سمجھا دے اور اس کی قبر کو فراخ فرمادے میرے دیلے سے اور سابق انبیاء کے توسل سے تو ارحم الراحمین ہے اور فاطمہ بنت اسد پر چار تکمیروں کے ساتھ نماز جنازہ ادا فرمائی پھر لحد میں خود نبی کریم صلی اللہ علیہ وآلہ وسلم اور حضرت عباس اور صدیق اکبر رضی اللہ تعالیٰ عنہما نے اتارا

ایک روایت میں ہے کہ حضور نے فرمایا میں نے اپنا قیص اس لئے دیا کہ اللہ تعالیٰ اس کو اپنی رحمت میں داخل کر دیا اور بہشتی حلہ پہنایا گا اور قبر میں اس لئے لینا کہ قبر کی

و حشمت جاتی رہے اور فرمایا مجھے جبریل نے خبر دی کہ خدا نے فرمایا وہ جنتی ہے اور ستر ہزار فرشتوں نے ان کی نماز جنازہ پڑھی

(ص ۱۵۲ - طبرانی اوسط ص ۸۹۸ - وفاء الوفا - ص ۱۸۳ - رحمۃ للعالمین)

سوال نمبر ۵۹ - حضور علیہ السلام کی کون سی زوجہ ہے کہ جس کو تین پیغمبروں سے نسبت ہے؟

الجواب حضرت صفیہ بنت حبیبی رضی اللہ تعالیٰ عنہا نے فرمایا حضرت عائشہ اور حضرت حفصہ رضی اللہ تعالیٰ عنہا نے فرمایا ہم صفیہ کی نسبت رسول اللہ صلی اللہ علیہ وآلہ وسلم کے نزدیک زیادہ عزت والی ہیں کیونکہ ہم ایک تو نبی کی ازواج ہیں دوسرے ان کے چچا کی بیٹیاں ہیں جب اس بات کا علم حضرت صفیہ کو ہوا تو وہ رونے لگیں اتنے میں رسول خدا صلی اللہ علیہ وآلہ وسلم تشریف لے آئے دریافت فرمایا کیوں رو رہی ہو عرض کی حضرت عائشہ اور حضرت حفصہ نے یہ بات کی ہے فرمایا تو نے یہ کیوں نہیں کہا کہ تم دونوں مجھ سے افضل کیسے ہو سکتی ہو میرے خاوند حضرت محمد صلی اللہ علیہ وآلہ وسلم ہیں حضرت ہارون علیہ السلام میرے باپ ہیں اور حضرت موسیٰ علیہ السلام میرے چچا ہیں

(ص ۲۲۹ - ترمذی شریف)

سوال نمبر ۶۰ - وہ کون سا شہر ہے جس کی زمین کو جبریل نے کعبہ کا طواف کرایا

الجواب جب حضرت ابراہیم علیہ السلام نے اہل مکہ کے لئے یہ دعا مانگی
و اذ قال ابراهیم رب اجعل هنابلنا آمنا و ارزق اهله من الشمرات

ترجمہ اور جب حضرت ابراہیم علیہ السلام نے دعا مانگی اے میرے رب اس شر کو

باعث امن بنادے اور یہاں کے رہنے والوں کو پھلوں کا رزق دے تو جبریل کو حکم ہوا وہ اپنے پروں پر ملک شام سے کچھ زمین انھا کر لے آئے اور اسے سات مرتبہ کعبہ کا طواف کرایا اور پھر اسے مکہ مکرمہ سے چند میل دور دو پہاڑوں پر رکھ دیا اس لئے اس کا نام طائف ہو گا عرب جیسے گرم اور خشک ملک میں مکہ معظمہ کے بالکل قریب ہی وہ جگہ بھی رکھ دی گئی جہاں کی ہوا خود سرد رہتی ہے اور قسم قسم کی نیس میوے بکثرت پیدا ہوتے ہیں جس سے مکہ مکرمہ کی منڈی پھلوں سے بھری رہتی ہے

(ص ۶۸۷۔ ۱۔ اشرف التفاسیر، ص ۱۲۷۔ تفسیر عزیزی، ص ۹۰ شفا الغرام)

سوال نمبر ۶۱۔ وہ کون سے سات مقامات ہیں جہاں نماز جائز نہیں؟

الجواب مندرجہ ذیل سات مقامات پر نماز جائز نہیں
کعبہ کی چھت، مقبرہ، کوڑے کرکٹ کا ڈھیر، جانوروں کے ذبح کرنے کی جگہ، حمام،
اوٹوں کا باڑہ اور راستے کے نیچے میں

(ص ۱۲۳ اشفا الغرام)

سوال نمبر ۶۲۔ کس کس نبی کی زبان عربی تھی؟

الجواب حضرت عبد اللہ بن عباس رضی اللہ تعالیٰ عنہ نے فرمایا پانچ انبیاء علیهم السلام کی زبان عربی تھی۔

۱۔ حضرت محمد صلی اللہ علیہ وآلہ وسلم

۲۔ حضرت اسماعیل علیہ السلام

۳۔ حضرت شعیب علیہ السلام

۴۔ حضرت صالح علیہ السلام

۵۔ حضرت ہود علیہ السلام

(ص ۱۳۔ ۲ شفا الغرام با خبار البلد الحرام)

سوال نمبر ۲۳۔ وہ کون سا پانی ہے جو نہ زمین سے نکلتا ہے نہ آسمان سے برستا ہے ایسے ہی پانی کی ایک شیشی بلقیس نے حضرت سلیمان کو بھیجی تھی؟

الجواب وہ پانی جو نہ تو زمین سے نکلتا ہے نہ آسمان سے برستا ہے وہ پیغمبر ہے چنانچہ بلقیس نے اپنے گھوڑوں کو گرمی میں دوڑایا ان کو پیغمبر آیا اس پینے کو لیکر ایک شیشی میں ڈالا اور حضرت سلیمان علیہ السلام کی خدمت میں بھیج دیا

(روض الریاحین ص ۱۱۱)

سوال نمبر ۲۴۔ وہ کون سے دو درخت جن کی شاخوں کا کٹو تو پانی نکلتا ہے ایک شاخ کو دوسری شاخ پر رکڑو تو آگ نکلتی ہے؟

الجواب عرب میں دو درخت پائے جاتے ہیں جن میں ایک کا نام مرخ دوسرے کا نام عفار ہے دونوں کی شاخوں کو کٹو تو پانی نکلتا ہے اور اگر ایک شاخ کو دوسری شاخ پر رکڑو تو آگ نکلتی ہے خدا تعالیٰ کی کمال قدرت ہے کہ شاخوں کا پانی آگ کو نہیں بجھاتا اور شاخوں میں پوشیدہ آگ لکڑی کو نہیں جلاتی خدا تعالیٰ ارشاد فرماتا ہے

الذى جعل لكم من الشجر الا خضر نارا فاذا انتم منه توقدون

ترجمہ اللہ وہ ہے جس نے تمہارے لئے سر بز و شاداب درخت سے آگ پیدا کی جبھی تم اسے سلکاتے ہو۔

(ص ۲۳۸ - ۲۳ - اردو ترجمہ روح البیان)

سوال نمبر ۶۵ - خدا تعالیٰ کی معلومات کتنی اقسام کی ہیں اور کونسی ہیں؟

الجواب اللہ تعالیٰ کی معلومات چار اقسام کی ہیں۔

- ا۔ تمام موجودات جو ماضی حال اور استقبل کسی بھی زمانے میں بالفعل موجود ہونگے۔
- ب۔ تمام معدومات جو کسی بھی زمانے میں موجود نہیں ہوئے۔
- ج۔ جو موجود ہیں وہ اگر موجود نہ ہوتے بلکہ حالت عدم میں ہوتے ان کا کیا حال ہوتا
- د۔ جواز ابدامعدوم ہیں وہ اگر موجود ہوتے تو کس طرح ہوتے۔

(ص ۳۶۲ - ۳ تفسیر کبیر)

**سوال نمبر ۶۶ - عبد اللہ ابن الی رمیس المناقین کے مرنے پر بنی کرم
السلام نے اسے اپنا کرتہ دیا اس سے اسلام کو کیا فائدہ ہوا۔؟**

الجواب حضرت عبد اللہ بن عباس سے روایت ہے کہ جب منافقوں کا سردار عبد اللہ بن الی مرض وفات میں جلتا ہوا تو حضور علیہ السلام اس کی عیادت کے لئے تشریف لے گئے اس نے آپ کی بارگاہ میں گزارش کی میری وفات کے بعد میری نماز جنازہ بھی پڑھیں اور میری قبر پر کھڑے بھی ہوں بعد ازاں اس نے حضور کی قیص منگوائی حضور نے دو عدد قیص زیب تن فرمائیں تھی اور پرواں قیص اتمار کر بھیج دیا اس نے وہ واپس کر دیا اور کہا مجھے وہ قیص دیں جو جسد اقدس کے ساتھ لگا ہوا ہے تاکہ میں اسے بطور کفن استعمال کروں حضرت عمر نے عرض کی آپ ایک پلید اور نیپاک انسان کو قیص دے رہے ہیں سرورِ کونین صلی اللہ علیہ وآلہ وسلم نے فرمایا میرے قیص کا اسے فائدہ نہ ہو گا البتہ میری قیص کی برکت سے ایک ہزار منافق مخلص مومن بن جائیں گے منافق ہمیشہ عبد اللہ

بن الی کے پاس موجود رہتے تھے انہوں نے جب دیکھا اس نے نبی کی قیص سے نفع حاصل کرنا چاہا تو وہ ایک ہزار منافق مغلص مومن بن گے۔

(ص ۲۸۲-۳ تفسیر بکیر، ص ۳۰-۳ مرقاے)

سوال نمبر ۶ - وہ دس اشیاء کون سی ہیں جن کو قرآن نے نور کہا ہے

الجواب مندرجہ ذیل دس اشیاء کو قرآن نے نور کہا ہے

۱ ذات خداوندی اللہ مور السموات والارض

۲ رسول خدا۔ قد جاءكم من اللہ نور و کتاب مبین

۳ قرآن - واتبعوا النور الذي انزل معه

۴ ایمان - یریدون ان یطفو نور اللہ با فواہمہم

۵ عدل - واشرقت الارض بنور ربها

۶ چاند کی روشنی - وجعل القمر نورا

۷ دن - وجعل الظلمات والنور

۸ بیناء - انا انزنا التوراة فيها هدى و نور

۹ انبیاء نور علی نور

۱۰ معرفت - مثل نورہ کمشکوہ فیها مصباح

(ص ۲۶-۲۷ تفسیر بکیر)

سوال نمبر ۸۶ - مرد کو مرد سے عورت کو عورت سے مرد سے اور مرد کو عورت سے کون سے اعضاء پر دے میں رکھنے چاہئیں؟

الجواب پر دے کی چار اقسام ہیں

۱ مرد کا مرد سے پر دے۔

۲ عورت کا عورت سے پرده۔

۳ عورت کا مرد سے پرده۔

۴ مرد کا عورت سے پرده۔

تفصیل ملاحظہ ہو

نمبر امرد کا مرد سے پرده

مرد مرد کی ٹاف سے لیکر گھٹنے تک کے علاوہ باقی سارے بدن کو دیکھ سکتا ہے اور امام اعظم کے نزدیک گھٹہ پردوے میں شامل ہے امام مالک کے نزدیک ران پردوے میں شامل نہیں لیکن حقیقت یہ ہے کہ ران بھی پردوے کی جگہ ہے اور اس پر دلیل یہ ہے کہ حضرت خذیفہ اپنی ران سے کپڑا ہٹائے مسجد میں بیٹھے تھے کہ نبی کرم کا گزر ہوا حضور علیہ السلام نے ارشاد فرمایا اپنی ران پر کپڑا ڈال لوئیہ پرده کی جگہ ہے اور حضور علیہ السلام نے حضرت علی سے فرمایا اے علی نہ تو اپنی ران کو ننگا کرنا اور نہ ہی کسی زندہ یا مردہ کی ران بے پرده دیکھنا

اگر کسی مرد کا دوسرا مرد کا چہرہ یا سارا بدن دیکھنے میں شہوت یا فتنے کا اندریشہ ہو ملتا خوبصورت بغیر داڑھی کے لڑکا ہے تو اس کی طرف دیکھنا جائز نہیں اور نہ ہی یہ جائز ہے کہ مرد مرد کے ساتھ ایک چارپائی پر سوئے اگرچہ دونوں چارپائی کے ایک ایک کنارے پر ہوں کیونکہ حضرت ابو سعید خدری سے روایت ہے کہ مرد مرد کے ساتھ ایک کپڑے میں آٹھا نہ ہونہ عورت عورت کے ساتھ ایک کپڑا میں آٹھی ہو اور مرد کا مرد کے ساتھ بغلگیر ہونا مکروہ ہے اور چہرہ چومنا بھی مکروہ ہے ہاں اپنے بیٹھے کو شفقت کی بناء پر چوم سکتا ہے اور مصافحہ کرنا مستحب ہے جیسے کہ حضرت انس رضی اللہ تعالیٰ عنہ سے روایت ہے کہ ایک آدمی نے رسول اللہ صلی اللہ علیہ وآلہ وسلم سے عرض کی یا رسول اللہ ہم میں سے ایک آدمی اپنے بھائی یا دوست سے ملاقات کرتا ہے کیا اس کے لئے وہ جھک جائے فرمایا نہیں عرض کیا اس کو چوم لے فرمایا نہیں عرض کی کیا اس کا ہاتھ کپڑہ کر مصافحہ کرے فرمایا ہاں

نمبر ۲۔ عورت کا عورت سے پرده

عورت کا عورت سے پرده اسی طرح ہے جیسے مرد کا مرد سے پرده یعنی ناف سے لے کر گھٹنے تک کے سوا بقیہ سارا بدن ایک عورت دوسری عورت کا دیکھ سکتی ہے لیکن اگر فتنے کا خوف ہو تو باقی سارا بدن بھی دیکھنا ناجائز ہے کافر عورت مسلمان عورت کا جسم نہیں دیکھ سکتی کیونکہ وہ دین میں اجنبی ہے۔

عورت کا مرد سے پرده

ایک لحاظ سے عورت کی تین حیثیتیں ہیں

ا) اجنبیہ عورت

ب) محروم عورت

ج) بیوی یا کنیز

ا) اگر عورت اجنبیہ ہے تو اس کی دو صورتیں ہیں آزاد عورت یا کنیز اگر وہ آزاد عورت ہے تو اس کا سارا بدن پرڈے کی جگہ ہے سوائے چہرے اور ہاتھ کے باقی جسم کے کسی حصے کو دیکھنا جائز نہیں کیونکہ خرید و فروخت میں چہرے کا دیکھنا اور چیز کے لینے دینے میں ہاتھ کا دیکھنا ناگریز ہے چہرے اور ہاتھ کا دیکھنا جائز ہے اس کی تین اقسام کے احکام حسب ذیل ہیں

نمبر ۱۔ چہرہ اور ہاتھ دیکھنے میں نہ کوئی غرض ہونہ کوئی فتنہ۔

نمبر ۲۔ چہرہ اور ہاتھ کے دیکھنے میں فتنہ نہ ہو کوئی غرض ہو

نمبر ۳۔ چہرہ اور ہاتھ کے دیکھنے میں فتنہ بھی ہو اور غرض بھی ہو

پہلی قسم

ارادہ کے ساتھ اجنبیہ کی طرف نظر کرنا ناجائز ہے جب کہ کوئی غرض نہ ہو اور اگر اچانک اس پر نظر پڑھ جائے تو نظر پھیر لے کیونکہ ارشاد خداوندی ہے

قُل لِّلْمُؤْمِنِينَ يَغْضُوا مِنْ أَبْصَارِهِمْ ترجمہ مومنوں سے کہہ دو کہ اپنی نگاہیں نیچی رکھیں اور بعض علماء نے یہ فرمایا کہ اگر فتنہ کا خدشہ نہ ہو تو ایک مرتبہ دیکھنا جائز ہے امام اعظم نے فرمایا بار بار دیکھنا جائز نہیں کیونکہ ارشاد باری تعالیٰ ہے

ان السمع والبصر والفواծ كل أولئك كان عنده مسوه

ترجمہ بے شک کان آنکھ اور دل ان سب کے بارے میں پوچھا جائیگا اور رسول اللہ صلی اللہ علیہ وآلہ وسلم نے فرمایا اے علی ایک نظر کے بعد دوسری نظر نہ ڈالو پہلی نظر تمہاری ہے اور دوسری تمہاری نہیں یعنی پہلی نظر پر کپڑ نہیں دوسری پر مواخذه ہو گا

حضرت جابر بن عبد اللہ رضی اللہ تعالیٰ عنہ فرماتے ہیں کہ میں نے نبی کریم صلی اللہ علیہ وآلہ وسلم سے سوال کیا اچانک نظر کا کیا حکم ہے فرمایا اپنی نگاہ پھیرلو۔

دوسری قسم

یعنی عورت کا چہرہ اور ہاتھ دیکھنے میں کوئی غرض ہو لیکن فتنہ نہ ہو اس کی چند صورتیں ہیں۔

پہلی صورت عورت سے نکاح کرنا چاہتا ہے تو چہرہ اور ہاتھ دیکھنا جائز ہے چنانچہ حضرت ابو ہریرہ سے روایت ہے کہ ایک آدمی نے ایک انصاری عورت سے شادی کرنے کا ارادہ کیا رسول اللہ صلی اللہ علیہ وآلہ وسلم نے فرمایا اے دیکھ لو کیونکہ انصاری عورتوں کی آنکھوں میں کچھ ہوتا ہے نیز آپ نے یہ بھی فرمایا کہ جب کوئی کسی عورت سے منگنی کرے تو اسے دیکھنے میں کوئی گناہ نہیں حضرت مغیرہ بن شعبہ رضی اللہ تعالیٰ عنہ فرماتے ہیں کہ میں نے ایک عورت سے منگنی کی حضورت علیہ السلام نے فرمایا تو نے اسے دیکھ لیا ہے میں نے عرض کی میں نے اسے دیکھا نہیں حضور علیہ السلام نے فرمایا اسے دیکھ لو کیونکہ یہ دیکھ لینا تم دونوں کے لئے ہمیشہ مل جل کر رہے ہیں مدد و معاون ہو گا معلوم ہوا

نکاح کی غرض سے کسی عورت کے چہرے اور ہاتھ کو دیکھ لینا جائز ہے۔

دوسری صورت جب کسی کنیز کو خریدنے کا ارادہ ہو تو اس کے پردے کی جگہ کے علاوہ باقی جسم یعنی چہرہ اور ہاتھ وغیرہ دیکھنے کی اجازت ہے۔

تیسرا صورت اگر عورت کسی وقت گواہی دے تو اسے چہرے کو دیکھنا جائز ہے تاکہ بوقت ضرورت اس کی پہچان ہو سکے۔

تیسرا قسم

چہرہ اور ہاتھ دیکھنے میں فتنہ بھی ہوا اور غرض بھی ہوا اور یہ دیکھنا شوت کے لئے ہو تو یہ منوع ہے چنانچہ حدیث نبوی ہے کہ آنکھیں بھی زنا کرتی ہیں تورات میں یہ لکھا ہوا ہے کہ نظر دل میں شوت پیدا کرتی ہے اور اکثر شوت ایک طویل غم کو جنم دیتی ہے اجنبی مرد اجنبیہ عورت کے بدن کو نہیں دیکھ سکتا لیکن اگر مرد حکیم اور امین ہے تو علاج کے لئے دیکھنے کی اجازت ہے یا اگر پانی میں ڈوب رہی ہے آگ میں جل رہی ہے تو ضرور اس کا بدن دیکھ سکتا ہے تاکہ اسے غرق ہونے یا آگ میں جلنے سے بچایا جاسکے اگر عورت محروم ہے نسبی رضاعی اور مری رشتہ کے اعتبار سے تو اس کی پردہ کی جگہ ناف اور گھٹنے کا درمیانی حصہ ہے امام اعظم کامسلک یہ ہے کہ اس کے پردے کی جگہ وہ حصہ بدن ہے جو کام کا لاج کے وقت ظاہر نہیں ہوتا۔

لیکن اگر عورت بیوی ہے یا مرد کی کنیز تو مرد اپنی بیوی اور کنیز کے سارے بدن کو دیکھ سکتا ہے۔

نمبر ۳ مرد کا عورت سے پردہ

اگر عورت اجنبی ہے تو مرد کی پردہ کی جگہ اصلاح قول کے مطابق ناف اور گھٹنے کا درمیانی

حصہ ہے اس کے خلاف عورت کا سارا بدن پر دے کی جگہ ہے اس کی دلیل یہ ہے کہ عورت کا بدن کھلا ہو تو نماز نہیں ہوتی تو عورت کے لئے جائز نہیں ہے کہ وہ قصد امرد کو دیکھے اس سے فتنہ کا خدشہ اور نہ یہ جائز ہے کہ وہ بار بار کسی مرد کو دیکھے اس کی دلیل یہ ہے کہ حضرت ام سلمہ اور حضرت میمونہ رضی اللہ تعالیٰ عنہما حضور علیہ السلام کی بارگاہ میں موجود تھیں کہ ایک نابینا صحابی حضرت عبد اللہ بن ام کptom حضور کی بارگاہ میں تشریف لائے حضور سرسو کو نہیں صلی اللہ علیہ وآلہ وسلم نے دونوں ازواج مطہرات سے فرمایا پر دے میں چلی جاؤ حضرت ام سلمہ نے عرض کی یا رسول اللہ وہ تو نابینا ہے ہمیں دیکھے نہیں سکتا فرمایا کیا تم دونوں بھی اندھی ہو تھیں نظر نہیں آتا

اور اگر عورت محرم ہے تو مرد کے پر دے کی جگہ ناف سے گھٹنے تک کا حصہ ہے اور اگر مرد عورت کا خاوند یا کنیز کا مالک و آقا ہے تو اس کا سارا بدن دیکھ سکتا ہے اور مرد خالی گھر میں سارے کپڑے اتار کونہ بیٹھے ایسی حرکت ناجائز ہے کیونکہ رسول اللہ صلی اللہ علیہ وآلہ وسلم نے فرمایا نگاہ بدن ہونے سے بچو کیونکہ تمہارے ساتھ وہ فرشتے رہتے ہیں جو صرف دو اوقات میں تم سے جدا ہوتے ہیں بیت الخلا میں جاتے وقت اور بیوی سے هسری کے وقت

سوال نمبر ۲۹۔ سمندر کا پانی میٹھا ہوتا تھا بعد میں کھاری اور نمکین کیوں ہو گیا؟

الجواب پہلے زمین سبزہ زار ہوتی تھی ہر درخت پھل دار ہوتا تھا اور سمندر کا پانی میٹھا ہوتا تھا اور شیر وغیرہ درندے گائے اور بکری کونہ کھاتے تھے لیکن جب قائل نے اپنے بھائی ہائل کو قتل کر دیا تو زمین خشک ہو گئی بعض درختوں پر کانٹے نکل آئے اور سمندر کا پانی کھاری اور نمکین ہو گیا۔

(ص ۷۳۳ - ۷ تفسیر مظہری)

سوال نمبر ۷۔ قطب زماں کو کتنا علم دیا جاتا ہے؟

الجواب کوئی ولی مقام قطبیت پر فائز نہیں ہو سکتا جب تک کہ اس کو حروف مقطعات کا علم حاصل نہ ہو جائے۔

(ص ۸۷-۲ الیوقیت والجوہر)

مثال - خدا تعالیٰ نے شہbaz لا مکانی مجد وalf ثانی حضرت شیخ احمد سرہندی کو علمائے راسخین میں سے ایک ممتاز ہستی بنایا نبی کریم کی وراثت کے طور پر آپ کو قرآنی مشابھات کے اسرار اور حروف مقطعات کے رازوں سے آگاہ فرمایا خود فرماتے ہیں۔

پہلے میں یہ خیال کرتا تھا کہ مشابھات اور حروف مقطعات کا علم صرف خدا جانتا ہے اور علمائے راسخین کے لئے صرف ان پر ایمان لانا ضروری ہے آخر کار جب خدا تعالیٰ نے اپنے فضل و کرم سے اس فقیر (حضرت مجدد الف ثانی) حروف مقطعات کا علم ظاہر فرمایا تو پتہ چلا کہ خدا تعالیٰ علمائے راسخین پر یہ علم ظاہر فرماتا ہے اور ان کو ان کے راز سے خط و افر عطا فرماتا ہے اور فرماتے ہیں کہ حروف مقطعات میں ہر حرف ایک سمندر ہے جس کی امواج محب و محبوب کے درمیان خفیہ راز ہیں۔

(ص ۶۶ - حضرات القدس)

علاوہ اذیں علامہ عبد الوہاب شعرانی نے حضور سیدنا غوث اعظم کا قول نقل کیا ہے وہ فرماتے ہیں کہ دنیا اور آخرت کو ایک جہاں تصور کرو اور اس جیسے سولہ عالم اور ہوں اور ان تمام عالمین کی معرفت قطب عالم میں ہونی چاہئے۔

(الیوقیت والجوہر ص ۸۱-۲)

نیز قطب عالم کی نگاہ لوح محفوظ پر رہتی ہے اور لوح محفوظ میں ایک لاکھ انتیس ہزار چھ سو اقسام کے علوم ہیں جن پر قطب عالم کو آگاہی حاصل ہوتی ہے۔

(الکبریت الاحمر ص ۱۳-۱)

حضرت غوث اعظم قطب عالم کے مرتبے پر فائز ہوئے خود فرماتے "درست العلم
حتیٰ صرف قطباً" یعنی میں علم پڑھ کر مرتبہ قطبیت پر فائز ہوا آپ فرماتے ہیں
وعزة ربی ان السماء والاشقیا لیعرضون علی عینی فی الوح المحفوظ وانا غانص
فی بعقار علم اللہ

(ص ۲۲ بہ جتہ الاسرار)

ترجمہ۔ مجھے میرے رب کی عزت کی قسم نیک بخت اور بد بخت لوگ مجھ پر پیش کئے
جاتے ہیں میری آنکھیں لوح محفوظ پر رہتی ہیں اور میں خدا کے علم کے سمندروں میں
غوط زن رہتا ہوں۔

سید عبدالعزیز دباغ مصری فرماتے ہیں کہ لوح محفوظ کے تین رخ ہیں ایک رخ پر دنیا
اور اہل دنیا کے حالات لکھے ہوئے ہیں دوسرا رخ جنت کی طرف ہے جس پر جنت اور اہل
جنت کے حالات درج ہیں تیسرا رخ دوزخ کی طرف ہے جس پر دوزخ اور اہل دوزخ کے
حالات تحریر ہیں چونکہ غوث اعظم کی نگاہ لوح محفوظ پر رہتی ہے اس لئے آپ دنیا اور اہل
دنیا جنت اور اہل دوزخ کے جملہ حالات واقف ہیں

(ص ۲۵ - ابریز)

ایک اور مقام پر آپ نے فرمایا ہے۔

لولا لجام الشريعة على لسانی لا خبر لكم بما تأكلون وما تدخلون في بيوتكم
انتقم بين يديك القواير يرى ما في بواطنكم وظواهركم

(ص ۲۲ بہ جتہ الاسرار)

ترجمہ اگر میری زبان پر شریعت کی لگام نہ ہو تو میں تمہیں خبر دے دوں جو کچھ تم
گھروں میں کھاتے ہو یا مرتے دم تک کھاؤ گے جو بچاتے ہو یا مرتے دم تک بچاؤ گے تم
میرے سامنے آیے ہو جیسے شیئے کے برتن جو تمہارے ظاہر اور باطن میں ہے وہ دکھاریا جاتا
ہے

چونکہ تاکلوں اور مذخرون مصارع کے صیغے ہیں اور مصارع میں حال اور استقبال

دونوں زمانے پائے جاتے ہیں آپ کے اس ارشاد کا خلاصہ یہ ہے کہ زمین سے ہر پیدا ہونے والے دانے کو جانتا ہوں کہ وہ کب پیدا ہو گا کب مکمل پودا بنے گا کب اس کو بٹ لگیں گے کب وہ پک کر تیار ہونے گندم کی فصل کب کافی جائیگی کب بھوسے سے گندم الگ کی جائیگی گندم کس مارکیٹ میں آئے گی کون خرید کر گھر لائے گا کس چکی میں آٹا پیسا جائے گا کون گوند گا کون پکائے گا کون کھائے گا کتنا کھائے گا اور کتنا بچائے گا۔ میں یہ تفصیل جانتا ہوں۔

ایک اور مقام پر حضور غوث اعظم نے فرمایا

قد فتح لقلبى الان سبعون بابا من العلم اللدنى سعته کل باب منها کسعه مابین
السماء والارض

(ص ۲۵۔ بحثہ الاسرار)

ترجمہ اب میرے دل میں علم لدنی کے ستر دروازے کھول دئے گئے ہیں اور ہر دروازے کی وسعت ایسی ہے جیسے زمین و آسمان کا درمیانی فاصلہ
قطب زماں کامل ولی ہوتا ہے اور ولی کب بتتا ہے سننے حضرت علی الخواص جو پیر و مرشد ہیں حضرت امام عبد الوہاب شعرانی کے فرماتے ہیں۔

لطفہ من یوم است بر بکم الی استقرارہ فی الجنة او النار
لا يكمل الرجل عندنا حتى یعلم حرکات مريده فی انتقاله فی الا صلاب و هو

(الکبریت الاحمر ص ۱۶۵)

ترجمہ ہمارے نزدیک تو آدمی اس وقت تک کامل نہیں ہوتا جب تک اس کو اپنے مرید کی حرکتیں اس کے آباء کی پیٹھے میں معلوم نہ ہوں یعنی جب تک یہ معلوم نہ کرے کہ یوم است سے کس کس کی پیٹھے میں نہ سرا اور اس نے کس وقت حرکت کی یہاں تک کہ اس کے جنت یا دوزخ میں قرار پکڑنے تک کے حالات جانے۔

علامہ عبد الوہاب شعرانی نے لکھا کہ

ولی کامل کو علم اگری جن منزاوں سے گزرنا پڑتا ہے وہ دو لاکھ اڑتائیں بزار نو سوننانوے

منزیلیں ہیں اور ایک منزل پر اللہ تعالیٰ اپنے کامل ولی کو اتنا علم عطا فرماتا ہے جو عام انسان کی عقل میں نہیں آ سکتا

(ص ۸۸ - ۲ الیوقت والجواب)

سوال نمبر ۱۔ پیر بننے کے لئے کن کن شرائط کا ہونا ضروری ہے؟

الجواب پیر بننے کلئے پانچ شرائط ہیں

ا۔ صحیح العقیدہ ہی پیر ہو سکتا ہے بد عقیدہ پیر نہیں ہون سکتا۔

ب۔ پیر کا عالم ہونا ضروری ہے اسے اتنا علم ہونا چاہیے کہ اپنی خروت کے مسائل کتابوں سے تلاش کر سکے۔

ج۔ وہ اعلانیہ فتن و فنور کا مرکب نہ ہو۔

د۔ وہ کسی پیر کا خلیفہ مجاز ہو۔

ن۔ اس کا سلسلہ طریقت نبی کریم تک پہنچتا ہو منقطع السسلہ نہ ہو۔

سوال نمبر ۲۔ حضرت عیسیٰ علیہ السلام چوتھے آسمان پر کیوں ہیں؟

الجواب عیسائی حضرت عیسیٰ علیہ السلام کو خدا مانتے ہیں اور یہ ایک عظیم تھمت اور بہتان ہے دنیا میں سورج کو پوجا کرنے والے بھی بکثرت ہوئے ہیں اور سورج کو معیود تصور کرنا بھی ایک عظیم افتراء اور بہتان ہے حضرت عیسیٰ کو چوتھے آسمان پر نہ سرا یا تاکہ بہتان کی نحوست چوتھے آسمان کے اوپر نہ جائے۔

(ص ۸۲ سبع سنابل)

سوال نمبر ۳۔ حرمت نکاح کے کیا اسباب ہیں؟

الجواب حرمت نکاح کے متعدد اسباب ہیں مثلاً

- ۱۔ نسب جیسے مال بیٹی بمن خالہ پھوپھی بھانجی۔
 - ۲۔ رضاعت جن کے ساتھ دودھ کا رشتہ ہو مثلاً دودھ پلانے والی مال اور اس کی بیٹی بمن رضاعی بھائی بمن کی اولاد اپنے بمن بھائی کی رضائی اولاد بھیجی وغیرہ۔
 - ۳۔ مصاہرت اپنے اصول مثلاً باپ داد نانا اور اپنی فروع مثلاً بیٹا پوتا نواسہ ان کی بیبیاں یا جن عورتوں کو انہوں نے شہوت سے ہاتھ لگایا یونہی مال دادی ننانی۔
 - ۴۔ شرک غیر کتابی کافرہ عورت مسلمان پر حرام ہے۔
 - ۵۔ انداد۔ جو عورت مسلمان ہو کر اسلام سے انکل جائے اس سے نکاح حرام ہے اگرچہ اہل کتاب کا دین اختیار کر لے۔
 - ۶۔ جب چار عورتیں نکاح میں موجود ہوں تو پانچوں سے نکاح حرام ہے۔
 - ۷۔ دو محارم کو جمع کرنا مثلاً ایک عورت نکاح میں موجود ہے تو جب تک یہ نکاح میں ہے اس کی بمن پھوپھی خالہ بھیجی اور بھانجی سے نکاح حرام ہے۔
 - ۸۔ جب کوئی آزاد عورت نکاح میں ہو تو اس کے ہوتے ہوئے کنیز سے نکاح حرام ہے۔
 - ۹۔ عورت کو تین طلاقیں دے چکا ہو تو بغیر حلالہ اس سے نکاح حرام ہے۔
 - ۱۰۔ جس عورت سے لعان کر چکا ہو جب تک اپنے نفس کی تکذیب نہ کرے اس سے نکاح نہیں کر سکتا۔
 - ۱۱۔ جو عورت دوسرے کے نکاح میں ہے اس سے نکاح کرنا حرام ہے۔
 - ۱۲۔ وہ عورت جو دوسرے کی عدت میں ہو اس سے بھی نکاح حرام ہے۔
- (فتاویٰ رضویہ ص ۱۲۲-۱۲۳ کتاب النکاح باب المحرمات)

سوال نمبر ۳۷۔ خدا تعالیٰ نے انسان کو اشرف المخلوقات بنایا کس شرف کی بناء پر اسے اشرف المخلوقات کہا گیا؟

الجواب خدا تعالیٰ نے انسان کو اشرف الخلوت بنایا اس کی وجہ قوت و طاقت نہیں کیونکہ اونٹ انسان سے زیادہ زور آور ہے اور نہ یہ شرف انسانی عظمت جس کی بناء پر ہے کیونکہ ہاتھی کا جسم انسان سے بڑا ہے اور نہ یہ شرافت شجاعت کی بناء پر ہے کیونکہ شیر انسان سے زیادہ بہادر ہے نہ یہ شرف زیادہ اکل و شرب کی بناء پر ہے کیونکہ بیل انسان سے زیادہ کھاتا ہے اور نہ کثرت جماع کی بناء پر یہ مقام حاصل ہے کیونکہ چڑیا اس وصف میں انسان سے کہیں زیادہ ہے انسان کے اشرف الخلوقات ہونے کی وجہ صرف علم ہے۔
 (ص ۲۵۶ حسن المواقع)

سوال نمبر ۵۔ صبح کے وقت ایک مرد کے لئے ایک عورت کو ناجائز نگاہ سے دیکھنا حرام تھا جب دن چڑھ گیا تو اسی مرد کو اس عورت کا دیکھنا ہر طرح جائز ہو گیا جب سورج ڈھلا تو پھر دیکھا حرام ہو گیا وہی عورت اسی مرد پر عصر کے وقت حلال ہو گئی مگر جب مغرب کا وقت ہوا تو پھر دیکھنا حرام ہو گیا جب عشاء کا وقت ہوا تو پھر حلال ہو گیا پھر آدھی رات کے وقت وہی عورت اس مرد پر حرام ہو گئی مگر صبح کے وقت پھر حلال ہو گئی
 بتاؤ یہ عورت کیوں حلال ہوئی کیا بات پیدا ہوئی؟

الجواب خلیفہ مامون عباسی نے اپنی بیٹی کا نکاح حضرت محمد الجواد سے کرنا چاہا تو بہت سے عباسی گھرانے کے لوگ مانع ہوئے خلیفہ مامون نے فرمایا کہ ایسی تھوڑی سی عمر میں ایسا علم نہ میں نے دیکھا ناتم میں سے کوئی بڑے سے بڑا عالم بھی اس لڑکے سے مناظرہ نہیں کر سکتا اور نہیں تو تم کس کو بلا لو میں محمد الجواد کو بلا تا ہوں یہ بات قرار پائی کہ یحیی بن احشیم کو بلا یا وہ فقیہ عالم ہیں ان سے مناظرہ ادھر سے یحیی آئے ادھر سے محمد الجواد آئے اول یحیی بن احشیم نے سوالات کئے ان کے جوابات بھرے دربار میں محمد الجواد نے بڑے

دندان شکن دئے جب جوابات دے چکے تو خلیفہ مامون نے کہا اے جواد تم بھی سوال کرو
او اب لو حضرت محمد الجواد نے یحیی بن اکشم سے ایک فقی سوال کیا۔ اے یحیی بتاؤ
کیونکر ہو سکتا ہے صبح کے وقت ایک مرد کے لئے ایک عورت کو ناجائز نگاہ سے دیکھنا حرام
تھا جب دن چڑھ گیا تو اسی مرد کو اس عورت کو دیکھنا جائز ہو گیا جب سورج ڈھلان تو پھر دیکھنا
حرام ہو کیا مگر وہی عورت اسی مرد کو عمر کے وقت پھر حال ہوئی مگر جب مغرب کا وقت
ہوا تو پھر دیکھنا حرام ہو گیا جب عشاء کا وقت ہوا تو پھر دیکھنا حلال ہوا جب آدمی رات ہوئی
تو پھر اس عورت کو دیکھنا اس مرد کو حرام ہوا مگر جب صبح ہوئی پھر حلال ہو گئی بتاؤ کیوں حرام
ہوئی اور کیوں حلال ہوئی کیا بات پیدا ہوئی یحیی بن اکشم باوجود وسیع علم کے اس سوال کے
جواب سے عاجز ولا چار ہو گئے محمد الجواد نے خود ہی اس کا جواب دیا کہ

در اصل یہ عورت کسی شخص کی کنیز تھی اس کو ایک اجنبی شخص نے بری نظرے
دیکھا وہ دیکھنا اسے حرام تھا مگر کچھ دن چڑھے اس اجنبی شخص نے اس کنیز کو خرید لیا اب
اسے دیکھنا حلال ہو گیا ظہر کے وقت اس لونڈی کو آزاد کر دیا اب یہ پھر غیر محرم ہوئی اس کو
دیکھنا پھر حرام ہو گیا عمر کے وقت اس عورت سے نکاح کیا اب دیکھنا حلال ہو گیا مغرب کے
وقت اس منکوہ سے ظہار کر لیا یعنی مال کی طرح منه سے کہہ دیا اب اس کو دیکھنا حرام ہوا
عشاء کے وقت اس ظہار کے کفارہ میں غلام آزاد کر دیا ظہار کا حکم ساقط ہو گیا اب پھر دیکھنا
حلال ہو گیا جو آدمی رات ہوئی تو اس عورت کو طلاق رجعی دے دی پھر حرام ہو گئی صبح
کے وقت پھر رجوع کر لیا حلال ہوئی سب لوگ اس علمی کمال کو دیکھ کر حیران رہ گئے مامون
نے بر سر دربار کہا اب تو میں اپنی بیٹی کا نکاح ان کے ساتھ کر دوں سب نے اجازت دے
دی حضرت محمد الجواد کا نکاح خلیفہ مامون کی بیٹی سے ہو گیا۔

(ص ۲۰۶ الصواعق المحرقة)

سوال نمبر ۶۷ - وہ کون سابقیدی ہے جس کو قید خانے میں سائنس لینے کی
اجازت نہیں اور وہ بغیر سائنس لئے زندہ رہتا ہے؟

الجواب جو قیدی قید خانہ میں سانس نہیں لیتا وہ بچہ ہے جو مال کے شکم میں قید ہے اور خدا نے اس کے سانس لینے کا ذکر نہیں کیا اور نہ وہ سانس لیتا ہے اور اس کے باوجود وہ زندہ رہتا ہے۔

سوال نمبر ۷۔ وہ کون بزرگ ہستی ہے جس نے ایسی جگہ سجدہ کیا جس جگہ پر آج تک کسی نے سجدہ نہ کیا؟

سوال نمبر ۸۔ وہ کون سا انسان ہے جس کو خدا نے چار اندھیروں میں گرفتار رکھا؟

ان دونوں سوالوں کا جواب

الجواب جب حضرت یونس علیہ السلام قوم سے ناراض ہو کر چلے تو آگے چل کر ایک کشتی میں سوار ہوئے دریا میں طوفان نمودار ہوا قریب تھا کہ کشتی ڈوب جائے مشورہ یہ ہوا کہ کسی آدمی کو دریا میں ڈال دینا چاہئے کہ وزن کم ہو جائے قرعہ ڈالا گیا تو وہ حضرت یونس کے نام نکلا کسی نے اپ کو دریا میں ڈالنا پسند نہ کیا دوبارہ قرعہ اندازی ہوئی۔ آپ ہی کا نام نکلا تیری مرتبہ قرعہ اندازی ہوئی تو بھی آپ کا نام نہ یہ حضرت یونس علیہ السلام خود کھڑے ہوئے اور کپڑے اتار کر دریا میں چھلانگ لگادیں۔ بخار خضر سے ایک مچھلی دریا کاٹتی ہوئی آئی اور آپ کو لقمہ کر گئی لیکن بحکم خدا نہ آپ کی ہڈی توڑی نہ جسم کو کوئی نقصان پہنچایا آپ اس کے لئے غذانہ تھے بلکہ اس کا پیٹ آپ کے لئے قید خانہ تھا آپ چار اندھیروں میں گرفتار ہو گئے جس مچھلی نے آپ کو نگلا اس مچھلی کو ایک اور مچھلی نے نگل لیا دو اندھیرا اور وہ مچھلی آپ کو سمندر کی تہ میں لے گئی تین اندھیرے چو تھارات کا اندازہ آپ جب مچھلی کے پیٹ میں گئے تو سمجھئے کہ میں وفات پا گیا ہوں پھر اپنے قدم کو ہلایا تو وہ

ہلا یقین ہوا کہ میں زندہ ہوں وہیں سجدہ میں گر پڑے اور کرنے لگے بار الٰہی میں نے تیرے لئے اس جگہ کو سجدہ گاہ بنایا جسے اس سے پہلے کسی نے جائے سجودہ بنائی ہو گی (ص ۳۰۔ ۷۔ ابن کثیر تفسیر مظہری)

سوال نمبر ۹۔ اسرق الناس یعنی چور لوگوں سے بذا چور کون ہے

الجواب رسول اللہ صلی اللہ علیہ وآلہ وسلم کی حدیث ہے اسرق الناس من یسرق صلاتہ قیل یا رسول وکیف یسرق صلاتہ قال لا یتم رکوعها ولا سجودها

(ص ۱۲۱۔ ۱۔ طبرانی صغیر)

ترجمہ سب لوگوں سے زیادہ چوری کرنے والا وہ ہے جو اپنی نماز میں چوری کرتا ہے کما گیا نماز میں کیسے چوری کرتا ہے فرمایا نماز میں رکوع اور سجود مکمل طور پر ادا نہیں کرتا۔

سوال نمبر ۸۰۔ خدا کے وہ کون سے بندے تھے جو سیاہ رات میں تمیں میل سے چیونٹی دیکھ لیتے تھے؟

الجواب حضرت ابو ہریرہ سے مروی ہے کہ رسول اللہ صلی اللہ علیہ وآلہ وسلم نے فرمایا لِمَا كَلَمَ اللَّهُ مُوسَىٰ كَانَ يَبْصُرُ دَبِيبَ النَّمَلِ عَلَى الصَّفَافِي الْيَلَةِ الظَّلْمَاءِ مِنْ مِسْرَعِ عَشْرَه فِرَاسَخ

(ص ۳۲۔ طبرانی صغیر)

ترجمہ جب خدا تعالیٰ نے حضرت موسیٰ علیہ السلام سے کلام فرمایا تو وہ تمیں میل سے پھر چیونٹی کا رینگنا دیکھ لیتے تھے۔

سوال نمبر ۸۱۔ وہ کون سے پانچ اوقات ہیں جن میں آسمان کے دروازے کھل جاتے ہیں؟

الجواب عبد اللہ بن عمر سے روایت ہے کہ رسول اللہ صلی اللہ علیہ وآلہ وسلم نے فرمایا

تفتح ابواب السماء لخمس لقراءة القرآن وللقاء الزحفين ولنزول المطر ولدعوة المظلوم والا ذان

(ص ۱۶۹ - ۱۔ طبرانی صغیر)

ترجمہ پانچ اوقات میں آسمان کے دروازے کھل جاتے ہیں قرآن پڑھتے وقت جب لشکر اسلام کفار سے بر سر پیکار ہو جب بارش برس رہی ہو مظلوم کی فریاد کے وقت اور اذان کے وقت

سوال نمبر ۸۲۔ وہ کون سی چار چیزیں ہیں جو چار چیزوں سے ملتی ہے؟

الجواب حضرت عبد اللہ بن مسعود سے روایت ہے کہ رسول اللہ صلی اللہ علیہ وآلہ وسلم نے فرمایا جس کو چار چیزیں عطا کی گئیں اس کو چار چیزیں حاصل ہو گئیں اور اس کی فیر قرآن میں یوں ہے کہ جس کو خدا کی یاف کی توفیق دی گئی خدا اس کو یاد کرتا ہے ارشاد ربانی ہے اذکرونی اذکر کم تم مجھے یاد کرو میں تمہیں یاد کرو جس کو شکر کی توفیق دی گئی اس کو نعمت میں زیادتی نصیب ہوئی خدا فرماتا ہے لعن شکر تم لا زید نکم

اگر تم میرا شکر یہ ادا کر دے گے تو تمہیں زیادہ دوں گا جس کو دعا مانگنے کی توفیق دی گئی اس کی دعا تقبل ہوئی ارشاد ہوتا ہے - ادعونی استجب لكم مجھ سے دعا مانگو میں قبول کروں

جس کو استغفار کی توفیق دی گئی اس کو مغفرت دی گئی ارشاد خداوندی ہے
ربکم انه کان غفارا اپنے رب سے استغفار کروہ بہت بخشنے والا ہے

سوال نمبر ۸۲ - مطلقہ عورت کے پیٹ میں دو بچے کوں سے بچے کی
ولادت پر عدت ختم ہو گی؟

الجواب اذا طلق الرجل امراته و في بطنها ولدان ولدت احدهما فقد انقضت العدة

(ص ۷۲ - ۲ سن سعید بن منصور)

ترجمہ ایک آدمی نے اپنی عورت کو طلاق دے دی اور اس کے پیٹ میں دو بچے ہیں
ایک بچہ پیدا ہونے پر عدت ختم ہو جائیگی۔

سوال نمبر ۸۳ - حضور علیہ السلام کی ظاہری حیات میں صدیق اکبر نے
بھی امامت کرائی اور عبد الرحمن بن عوف نے بھی لیکن صدیق اکبر
حضور کی آمد پر امامت کا مصلی چھوڑ کر پچھے آگئے لیکن جب عبد الرحمن
بن عوف نماز پڑھا رہے تھے تو حضور آگئے عبد الرحمن پچھے نہیں ہٹئے کیا
وجہ تھی؟

الجواب جب صدیق اکبر امامت کرا رہے تھے اور حضور علیہ السلام تشریف لے
آئے تو اس وقت صدیق اکبر پہلی رکعت کے قیام میں تھے لیکن جب عبد الرحمن بن
عوف امامت کرا رہے تھے اور حضور علیہ السلام تشریف لے آئے تو اس وقت عبد الرحمن
ایک رکعت پڑھا چکے تھے اگر اس وقت عبد الرحمن صدیق اکبر کی طرح امامت کا مصلی

چھوڑ کر پیچھے آ جاتے اور حضور نماز پڑھاتے تو عبد الرحمن اور ان کے مقتدیوں کی تین رکعتیں ہو جاتیں اور حضور کی دو رکعتیں کیونکہ یہ نماز فجر تھی اس طرح عبد الرحمن اور ان کے مقتدیوں کی نماز درست نہ ہوتی صدقیں اکبر چونکہ ابھی پہلی رکعت میں تھے اس لئے ان کے پیچھے ہٹنے اور حضور کا امام ہو کر نماز پڑھانے سے نماز میں کوئی فرق نہیں آیا۔

عبد الرحمن بن عوف نماز فجر پڑھا رہے تھے اور ایک رکعت آپ نے پڑھائی تھی اس پر یہ حدیث شاہد ہے۔

رسول اللہ صلی اللہ علیہ وآلہ وسلم حضرت مغیرہ بن شعبہ کو ساتھ لے کے تشریف لائے اس وقت لوگ حضرت عبد الرحمن بن عوف کے ساتھ نماز فجر کی پہلی رکعت پڑھ چکے تھے رسول خدا لوگوں کے ساتھ مل کر عبد الرحمن بن عوف کی اقداء میں نماز پڑھنے لگے عبد الرحمن بن عوف اور ان کے ساتھیوں کی یہ دوسری رکعت تھی اور نبی کریم یہ پہلی رکعت تھی جب عبد الرحمن نے سلام پھیرا تو نبی کریم نے قیام فرمایا کہ اپنی دوسری رکعت مکمل کر کے سلام پھیرا جب صحابہ نے حضور کو دیکھا تو گھبرا کر تسبیح کی آواز بلند کی جب حضور نے اپنی نماز پوری فرمائی تو ارشاد فرمایا تم نے اچھا کام کیا۔

(ص ۲۱۹۔ ستون داری)

سوال نمبر ۸۵۔ ایک مسلمان نے بیک وقت ایک بیوہ عورت اور ایک کنوواری عورت سے شادی کی اولاً ان دونوں کے پاس کتنے کتنے دن رہے گا۔؟

الجواب حضرت انس بن مالک سے روایت ہے کہ رسول اللہ صلی اللہ علیہ وآلہ وسلم نے فرمایا۔

للبکر سبع وللشیب ثلات

ترجمہ کنواری عورت کے لئے سات دن ہیں اور جو یوہ یا مطلقہ ہے اس کے لئے تین دن ہیں۔

(ص ۱۰۱۔ سنن ذراہی)

سوال نمبر ۸۶۔ جب خدا تعالیٰ نے موسیٰ علیہ السلام کے لئے تجلی نازل کی تو کچھ پہاڑ اڑ گئے وہ کتنے تھے اور کمال کمال پہنچے؟

الجواب حضرت عبد اللہ بن عباس سے روایت ہے کہ رسول اللہ صلی اللہ علیہ وآلہ وسلم نے فرمایا جب اللہ تعالیٰ نے حضرت موسیٰ علیہ کے لئے کوہ طور پر تجلی ڈالی تو سات پہاڑ اڑ گئے ان میں پانچ حجاز میں آگرے اور دو یمن میں جاگرے حجاز میں احمد شیر حراء، ثور، اور رقان اور یمن میں حصور اور صبیر۔

(ص ۱۲۳۔ ۹۔ طبرانی اوسط)

سوال نمبر ۸۷۔ زمین و آسمان کے علاوہ خدا اور اس کی مخلوق کے درمیان کیا کیا حجلبات ہیں؟

الجواب حضرت ابو ہریرہ سے روایت ہے کہ ایک یہودی نبی مکرم صلی اللہ علیہ وآلہ وسلم کی خدمت میں حاضر ہوا اور عرض کی اے القاسم زمین و آسمان کے علاوہ خدا اور اس کی مخلوق کے درمیان کوئی اور حجاب ہے فرمایا ہل خدا اور عرش کے گرد جمع ہونے والے فرشتوں کے درمیان آگ کے سترپرداے ہیں اور سترپرداے نور سترپرداے ظلمت کے سترپرداے موئے ریشم کے سترپرداے باریک ریشم کے سترپرداے سفید موتی کے سترپرداے سرخ موتی کے سترپرداے زرد موتی کے سترپرداے بزر موتی کے سترپرداے نور اور آگ کی روشنی کے سترپرداے برف کے سترپرداے پانی کے سترپرداے باول کے سترپرداے اولوں

کے اور ستر پر دے خدا کی عظمت کے ہیں جس کا وصف بیان سے باہر ہے۔

(ص ۳۵۵-۳۹ طبرانی اوسط)

سوال نمبر ۸۸ - وہ کون سی چیز ہے جس کی تلاش میں ہر انسان ہر وقت سرگردان ہے اور بعض اوقات اس کے حصول کے لئے والدین بیوی بچوں اور دوست احباب سے جدا ہو کر ہزاروں میل کا سفر کر کے دوسرے ملکوں میں چلا جاتا ہے؟

الجواب ہر انسان کی مطلوبہ اور مقصودہ چیز جس کی تلاش میں ہر وقت سرگردان ہے سکون قلب ہے خدا فرماتا ہے الْبَذْكُرُ اللَّهُ تَعْمَلُ النُّفُوسَ
ترجمہ خبردار دلوں کا اطمینان ذکر الٰہی میں ہے اور ذکر خدا کی تین قسمیں ہیں

ا۔ ذکر لسانی

نبی کریم صلی اللہ علیہ وآلہ وسلم نے فرمایا شبِ معراج میں نے ایک شخص کو عرش الٰہی کے قریب نور کے دریا میں مستغرق دیکھا خدا کی بارگاہ میں عرض کی یہ کوئی فرشتہ ہے حکم ہوا نہیں پھر پوچھایا یہ کوئی نبی ہے فرمایا نہیں دریافت کیا تو پھر یہ کون ہے ارشاد ہوا کہ ایک مسلمان ہے جس کی زبان دنیا میں ہر وقت یادِ الٰہی میں جاری تھی اور دل میں ہر وقت مسجد اور نماز کا خیال رکھتا تھا۔

(ص ۳۹۵-۲۔ الترغیب والترہیب)

ب۔ ذکر جسمانی

ہاتھ پاؤں آنکھ کان اور مال سے کوئی ایسی بات کی جائے جس سے خداراضی ہو جائے مثلاً حضرت انس بن مالک سے روایت ہے کہ ایک راتے پر کانے دار درخت تھا جو لوگوں

کو تکلیف دیتا تھا کوئی شخص آیا اور یہ کہا کہ اس موزی درخت کو دور کرنا بہتر ہے اس نے اس درخت کو کاٹ کر راستہ لوگوں کے لئے صاف کر دیا حق تعالیٰ نے اس کے عمل کو قبول فرمایا اور اسے بخش دیا حضور علیہ السلام نے فرمایا میں نے دیکھا کہ وہ شخص اسی درخت کے سایے میں جنت میں آرام کر رہا ہے۔

(مند امام احمد - مند ابو یعلیٰ)

ج- ذکر جنائی

دل سے خدا کو یاد کرنا اور یہ خاص بندوں کو نصیب ہوتی ہے اس کی حالت یہ ہے کہ کوئی سانس خدا کی مرضی کے خلافت نہ نکلے چنانچہ ابو حمزہ محمد بن ابراہیم فرماتے ہیں ایک رات جب کہ مجھ پر نیند کا غلبہ تھا چلتے چلتے میں ایک کنویں میں گر پڑا اگر اس سے باہر نکلنے کی کوئی تدبیر کام نہ آئی میں اس میں بیٹھ گیا اتنے میں نے دیکھا کہ دو آدمی اس کے منه پر آکر کھڑے ہوئے ان میں سے ایک نے کہا یہ کنوں راستے پر ہے کیا اسے یونہی چھوڑ دیں دوسرا نے کہا کرنا چاہتے اس نے کہا اس کا منه بند کر دینا چاہئے اس وقت میرے دل میں خیال آیا میں اسی کنویں میں موجود ہوں غیب سے ندا آئی تو کل ہم پر کرتے ہو اور شکایت دوسروں سے کرتے ہو پس میں خاموش ہو گیا وہ دونوں چلے گئے دیر کے بعد آئے اور کسی چیز سے انہوں نے کنویں کا منه بند کر دیا میں نے سوچا میں تو قید کر دیا ہوں میں ایک دن رات اسی حال میں رہا دوسرا دن کسی نے مجھے پکارا ہاتھ کی آواز سنائی دیتی تھی لیکن نظر نہ آیا اس نے کام ضبوطی سے مجھے پکڑ لیا اس نے مجھے کنویں سے باہر نکلا میں نے جو غور سے دیکھا تو وہ ایک درندہ تھا مجھے ذرا اگھرا ہٹ ہوئی ہاتھ، غیب سے آواز آئی اے ابا حمزہ ہم نے ایک بلا بھیج کر دوسرا بلا یعنی مصیبت سے تجھے نجات دی۔

(ص ۳۹۱ - ا تاریخ بغداد)

سوال نمبر ۸۹ - کیا فرماتے ہیں علمائے دین اس شخص کے بارے میں جو جنت کا امیدوار نہ ہونہ دوزخ سے ڈرتا ہونہ پروردگار سے اور مردار کھاتا ہے نماز پڑھتا ہے مگر نہ رکوع کرتا ہے نہ سجدہ بن دیکھی بات کی گواہی دیتا ہے پچی بات کو ناپسند کرتا ہے فتنہ کو دوست رکھتا ہے رحمت سے بھاگتا ہے یہود و نصاریٰ کی تصدیق کرتا ہے؟

الجواب امام اعظم امام ابو حنیفہ کے مخالفین میں سے ایک شخص نے آکر آپ سے یہی سوال کیا تھا آپ نے اس سے پوچھا کیا تجھے اس شخص کا علم ہے اس نے کہا نہیں مگر میں نے اس سے زیادہ برا کسی کو نہیں دیکھا اس لئے آپ سے سوال کیا امام صاحب نے اپنے شاگردوں سے پوچھا کہ ایسے شخص کے بارے میں کیا کہتے ہو ان لوگوں نے کہا ایسا شخص بہت برا ہے یہ صفت کافر کی ہے آپ نے تبسم فرمایا اور ارشاد فرمایا کہ وہ شخص خدا تعالیٰ کا سچا دوست ہے اس کے بعد اس سوال کرنے والے سے فرمایا اگر میں اس کا جواب بتا دوں تو کیا میری بد گوئی سے باز رہے گا اور جو چیز تجھے نقصان دے اس سے بچے گا اس نے کہا ہاں آپ نے فرمایا وہ شخص رب جنت کی امید رکھتا ہے اور رب نار سے ڈرتا ہے اور اللہ تعالیٰ سے اس بات کا خوف نہیں کرتا کہ اپنی بادشاہت میں اس پر ظلم کرے مردہ مجھلی کھاتا ہے جنازہ کی نماز پڑھتا ہے جس میں رکوع و سجود نہیں نبی صلی اللہ علیہ وآلہ وسلم پر درود پڑھتا ہے ان دیکھی بات پر گواہی دینے کا مطلب یہ ہے کہ وہ گواہی دیتا ہے کہ اللہ تعالیٰ کے سوا کوئی معبود نہیں اور حضرت محمد صلی اللہ علیہ وآلہ وسلم اس کے بندے اور رسول ہیں اور وہ ناپسند کرتا ہے موت کو جو کہ برق ہے مال و اولاد فتنہ ہے جس کو دوست رکھتا ہے بارش رحمت ہے جس سے بھاگتا ہے یہود و نصاریٰ کے اس قول کی تصدیق کرتا ہے

و قالت اليهود ليست النصارى على شئٍ و قالت النصارى ليست اليهود

عَلَى شَيْءٍ

ترجمہ اور یہودی بولے نصرانی کچھ نہیں اور نصرانی بولے یہود کچھ نہیں بب اس شخص نے یہ مسکت جوابات نے تو کہرے ہو کر امام صاحب کے سر کو چوما اور کہا میں قسم کھا کے گواہی دیتا ہوں کہ آپ حق پر ہیں۔

(ص ۱۵۔ مناقب کردی)

سوال نمبر ۹۰۔ حضرت داؤد علیہ السلام کی امت میں حضرت لقمان حکیم ہوئے ہیں حضور علیہ السلام کی امت میں ان جیسا کون ہے؟

الجواب ایک مرتبہ حضرت جبریل علیہ السلام نے رسول اللہ صلی اللہ علیہ وآلہ وسلم کی خدمت میں عرض کی کہ حضرت لقمان کی حکمت یہاں پہنچ چکی تھی اگر وہ چاہتا تو ایک کھیان کے دانوں کے برابر حکمت سے لبرز باتیں کر سکتا تھا یہ بات سن کر رسول خدا صلی اللہ علیہ وآلہ وسلم کو حضرت داؤد علیہ السلام پر رشک پیدا ہوا کہ خدا نے ان کی امت میں حضرت لقمان جیسے حکیم پیدا کئے اس پر جبریل امین دوسری مرتبہ حضور علیہ السلام کی خدمت میں حاضر ہوئے اور عرض کی اللہ تعالیٰ ارشاد فرماتا ہے اگر حضرت داؤد علیہ السلام کی امت میں کھلیاں کے دانوں کے برابر حکمت کی باتیں کرنے والے لقمان ہوئے ہیں تو تیرے امت میں بھی ہم کھلیاں کے دانوں کے برابر سوالات کے جوابات دینے والے پیدا فرمائیں گے اس وقت رسول کریم صلی اللہ علیہ وآلہ وسلم نے حضرت انس بن مالک کے منه اپنا العاب وہن ڈالا اور وصیت کہ تو اپنا العاب وہن ابو حنیفہ کے منه میں ڈال دینا
(ص ۲۲۔ المناقب للهوفی)

سوال نمبر ۹۱۔ کیا فرماتے ہیں علمائے شریعت اسلامیہ مندرجہ ذیل صورت کے بارے میں طلاق سے بچنے کی کیا صورت ہو سکتی ہے؟
ایک شخص نے اپنی زوجہ سے کہا اگر آج رات تو مجھ سے طلاق مانگے اور

میں طلاق نہ دوں تو تجھ پر تین طلاقیں اس کی بیوی نے کہا اگر میں آج رات تجھ سے طلاق نہ مانگوں تو میرے سارے غلام آزاد اور سارا مال صدقے

الجواب حضرت وکیع بن جراح فرماتے ہیں کہ ہمارا ایک ہمسایہ تھا جو نیک لوگوں میں سے تھا اور نبی کریم صلی اللہ علیہ وآلہ وسلم کی احادیث کا حافظ تھا ایک دن اس کے اور اس کی بیوی کے درمیان جھگڑا ہوا اور اس وجہ سے وہ دونوں پریشان ہوئے اس آدمی نے اپنی بیوی سے کہا اگر آج رات تو مجھ سے طلاق مانگے اور میں طلاق نہ دوں تو تجھ پر تین طلاقیں اس کی بیوی نے کہا اگر میں آج رات تجھ سے طلاق نہ مانگوں تو میرے سارے غلام آزاد اور سارا مال صدقے بعد میں دونوں پشیمان ہوئے وہ میرے پاس آئے اور کہا ہم دونوں اس آزمائش میں بتلا ہو گئے ہمیں اس سے نجات دالا میں میں نے کہا اس بارے میں میرے پاس کوئی علم نہیں لیکن تم دونوں امام ابو حنیفہ کے پاس جاؤ لیکن وہ آدمی اکثر امام ابو حنیفہ کے بارے میں نازیبا کلمات استعمال کرتا تھا اور امام تک اس کی یہ تمام باتیں پہنچتی رہتی تھیں اس لئے اس آدمی نے کہا مجھے تو ان کے پاس جاتے ہوئے حیا آتی ہے وکیع نے کہا میں تم دونوں کے ساتھ امام صاحب کے پاس چلتا ہوں پہلے میں ان دونوں کے ساتھ ابن ابی لیلی اور سخیان ثوری کے پاس گیا ان دونوں نے کہا اس صورت کا حل ہمارے پاس نہیں پھر میں ان دونوں کے ساتھ امام صاحب کی خدمت میں گیا آپ نے فرمایا تم دونوں نادم ہو اور خدا تعالیٰ سے اپنی قسم کے بارے میں خلاصی چاہتے ہو اور دونوں جدائی پسند نہیں کرتے دونوں نے کہا ہاں آپ نے عورت سے فرمایا اس (خاوند) سے طلاق مانگ اس نے اپنے میاں سے کہا مجھے طلاق دو پھر امام صاحب اس کے خاوند سے فرمایا اب تو کہہ اگر تو چاہے تو تجھے طلاق پھر امام صاحب نے اس عورت سے کہا تو کہہ میں نہیں چاہتی پھر امام صاحب نے فرمایا تم دونوں کی خلاصی ہو گئی پھر آپ نے اس آدمی سے فرمایا ایسے انسان کی بد گوئی سے توبہ کر جو تجھ تک ایسا علم پہنچیے حضرت وکیع فرماتے

ہیں اس کے بعد وہ دونوں میاں یوی امام ابو حنیفہ کے لئے ہر نماز کے بعد دعا کیا کرتے تھے
(ص ۱۷۵۔ المناقب للهوفق)

**سوال نمبر ۹۲ - اسلام کی نشر و اشاعت اور استحکام و ترقی کن قوتوں کی
مرہون منت ہے؟**

الجواب اسلام کی نشر و اشاعت اور استحکام و ترقی جن قوتوں کی مرہون منت ہے ان
میں سرفراست تین قوتیں ہیں۔

ا۔ قوت علمیہ - یہ حضرات علمائے اہل سنت کے علمی کارناموں کا نام ہے۔

ب۔ قوت روحانیہ اس کا وجود مشائخ غظام کے دم قدم سے وابستہ ہے۔

ج۔ قوت دفاعیہ = اس کا منبع و مصدر سلطین اسلام کا وجود ہے۔

ان میں سے ہر قوت کا اپنا علیحدہ دائرہ کار ہونے کے باوجود ایک کا دوسرا سے چولی
دامن کا ساتھ ہے اور قوت روحانیہ باقی دونوں کی معاون و مدد فار ہونے کے ساتھ اندر وون
خانہ سب کی سرپرست ہے مسلمانوں کی چودہ سو سالہ تاریخ شاہد ہے کہ مذکورہ جو قوت بھی
اپنے فرائض کی ادائیگی میں کسی قدر قاصر ہی اور تسابل اور کوتاہی کی مرتكب ہوئی تو اس
کی رہنمائی و رہبری کا فریضہ قوت روحانیہ ہی نے ادا کیا اس کی مردہ رگوں میں تازہ خون
دوڑایا اور مصروف عمل بنادیا قوت علمیہ اور قوت دفاعیہ کو اپنا اپنا دائرہ رکھنے کے باوجود بھی
قوت روحانیہ کی سربستی میں رہنے اور اس سے استفادہ کئے بغیر چارہ کار نہیں۔

قوت علمیہ کی خرائی

ہدایت گراہی کا سلسلہ حضرات علمائے کرام سے وابستہ ہے یہ حضرت اگر انہیاں کرام
صلی اللہ علیہ وسلم کے وارث و نائب بن گر کام کریں تو گلشن اسلام میں بھاروں کا دور دورہ ہوتا
ہے اور یہی حضرات بہب نام نہاد محقق اور مفکر بن کر اپنی الگ الگ ڈفلی بجا کر اپنا اپنا راگ
marfat.com

سنانے لگیں یا تن آسانی اور شکم پوری کو اپنا مطبع نظر بنا لیں تو دیکھتے ہی دیکھتے گلتان خزان کی آغوش میں چلا جاتا ہے حضرت محمد الف ثانی نے فرمایا ہے کہ

جس طرح لوگوں کی نجات علماء کے وجود سے ہے اسی طرح ان کی بر بادی کا سبب بھی یہی علماء ہیں بہترین مخلوق بھی ہیں اور بدترین مخلوق بھی لوگوں کا ہدایت و گمراہی کی طرف گام زن ہونا بھی علماء ہی کے وجود سے وابستہ ہے کسی بزرگ نے شیطان کو اضلال و تفصیل کے کام سے فارغ بیٹھا دیکھا فراغت کا راز معلوم کرنا چاہا تو ابلیس نے جواب دیا کہ میری جگہ اس وقت کے علماء کام کر رہے ہیں پس گمراہ کرنے کے لئے وہ کافی ہیں

(مکتوبات امام ربانی - دفتر اول ص ۵۳ مکتوب)

قدیل نورانی محبوب سبحانی امام ربانی حضرت مجدد الف ثانی حمۃ اللہ تعالیٰ علیہ نے علمائے سوء کی حقیقت و مضرت کو تفصیل کے ساتھ یوں بیان کیا

علماء سوء پارس کے پتھر کی طرح ہیں جو لوہے اور تانبے کے ساتھ لگنے سے انہیں تو سونا بنانا ہے لیکن خود پتھر ہی رہتا ہے اسی طرح اس آگ کا معاملہ ہے جو بانسوں اور پتھروں میں پوشیدہ ہے کہ اہل جہان کو اس سے فائدہ پہنچتا ہے لیکن اپنی ہی آگ سے پتھر اور بانس کوئی نفع حاصل نہیں کرتے میں کہتا ہوں کہ ایسے حضرت کا علم النانقصان کا باعث ہے کیونکہ علم نے ان پر جدت تمام کر دی ہے فرمان رسالت ہے کہ قیامت کے روز سب سے زیادہ عذاب اس عالم کو ہو گا جس کے علم سے اللہ تعالیٰ نے اسے نفع نہ دیا ان کا علم کیوں ان کے لئے مصزنه ہو جب کہ علم اللہ تعالیٰ کے نزدیک ذی عزت ہے اور موجودات میں اشرف ہے لیکن انہوں نے علم کو کمیں دنیا کمانے مال و زر اور سرداری حاصل کرنے کا ذریعہ بنالیا ہے حالانکہ کہ اللہ تعالیٰ کے نزدیک دنیا ذلیل و خوار اور ساری مخلوق سے بدتر ہے جو چیز اللہ تعالیٰ کے نزدیک عزت والی ہے اسے ذلیل کرنا اور جو اس کے نزدیک ذلیل ہے اس کی عزت کرنا کس درجہ دیدہ دلیری کی بات ہے اور قبیح ہے حقیقت میں یہ حق تعالیٰ کے ساتھ مقابلہ ہے درس و تدرس و عط و نصیحت اور فتویٰ نویسی وغیرہ اس وقت سو دمنہ ہے جب یہ صرف رضے اللہ کے لئے انجام دیے جائیں اور جاہ و منصب حصوں زر اور

ترقی درجات وغیرہ کی خواہشات سے پاک ہو دنیاوی چیزوں میں زہد اختیار کرنا اور دنیاوما فیما سے رغبت نہ رکھنا اس کی علامت ہے جو علماء اس مصیبت میں بتلا اور کمینی دنیا کی محبت میں گرفتار ہیں وہ دنیا دار علماء ہیں اور یہ علماء سوء سب لوگوں سے برے اور دین کے چور ہیں یہ الگ بات ہے کہ پیش خویش وہ دینی مقتدا اور بہترین مخلوق بنتے پھریں
(مکتوبات امام ربانی دخڑاول مکتوب نمبر ۳۳)

اس مکتوب سے یہ بات واضح ہو گئی کہ وہ مدرس امام مودن خطیب مفتی قاری حافظ قرآن اور واعظ جس کی منزل صرف حصول زر اور جلب منفعت ہو رضائے اللہ مقصود و مطلوب نہ ہو جاہ وہ منصب اور شہرت حاصل کرنا جس کی غرض و غایت ہو وہ علمائے سوء کی صف میں شامل ہے لیکن وہ لوگ جو دین کی خدمت تقریر یا تحریر کرتے ہیں اور رضائے اللہ کا حصول مضمung نظر ہے لیکن معاشی مجبوریاں بھی دامنگیر ہیں صاحب عیال ہیں یوں بچوں کے اخراجات سے بھی دو چار ہیں ان کے لئے دینی کاموں پر اجرت لینا جائز ہے دلائل ملاحظہ ہوں۔

تعلیم قرآن اور دیگر عبادات پر اجرت کا جواز

دلیل اول حضرت ابو سعید رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم کے صحابہ کی ایک جماعت سفر پر گئی تھی کہ وہ عرب کے قبائل میں سے کسی قبیلہ کے ہاں پہنچے اور ان سے مہمانی طلب کی ان لوگوں نے ان کی میزبانی سے انکار کیا اس قبیلے کے سردار کو بچھونے ڈس لیا انہوں نے اس کے علاج کے سب جتن کرنے مگر کسی سے فائدہ نہ ہوا ان کے بعض لوگوں نے کہا یہ لوگ جو یہاں آئے ہیں ان کے پاس جا کر دیکھو ہو سکتا ہے ان میں سے کسی کے پاس کوئی علاج ہو وہ صحابہ کرام کے پاس گئے اور کہا لوگو ہمارے سردار کو بچھونے ڈس لیا ہے ہم نے اس کے علاج کے لئے سو جتن کرنے اور کسی سے کچھ فائدہ نہ ہوا کہا تم میں سے کسی کے پاس کوئی علاج ہے صحابہ میں سے

بعض نے کہا ہاں ہے بہ خدا میں دم کرتا ہوں لیکن بہ خدا ہم نے تم سے تم سے مسمانی طلب کی اور تم نے ہماری میزبانی نہ کی تو میں تم کو دم نہیں کروں گا یہاں تک کہ تم ہمیں اجرت دو پھر بکریوں کے ایک گلے پر صلح ہو گئی پھر وہ گئے اور انہوں نے سورہ فاتحہ پڑھ کر اس پر دم کر دیا تو یوں لگا جیسے اس کی رسی کے بند کھل گئے ہوں اور وہ اس طرح چلنے لگا جیسے اس کو تکلیف نہ ہوئی ہو اور اس نے کہا ان سے جو اجرت طے ہوئی وہ ان کو ادا کر دو بعض صحابہ نے کہا ان بکریوں کو آپس میں تقسیم کر لو جس نے دم کیا تھا اس نے کہا نہیں ابھی نہیں حتیٰ کہ ہم نبی صلی اللہ علیہ وآلہ وسلم کے پاس پہنچ جائیں اور ہم آپکے سامنے یہ واقعہ بیان کرتے ہیں پھر دیکھتے ہیں کہ آپ نہیں کیا حکم دیتے ہیں پھر وہ نبی کریم کی خدمت میں حاضر ہوئے اور آپ کے سامنے یہ ماجرا بیان کیا آپ نے فرمایا تمہیں کیسے پتہ چلا کہ یہ دم ہے پھر آپ نے فرمایا تم نے صحیح کیا اس کو تقسیم کرلو اور اپنے حصوں کے ساتھ میرا حصہ بھی رکھنا پھر نبی کریم ہے

(ص ۳۰۳۔ بخاری شریف)

دلیل دوم حضرت عبد اللہ بن عباس رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وآلہ وسلم کے اصحاب کی ایک جماعت ایک چشمے کے پاس سے گذری وہاں ایک شخص کو سانپ نے ڈسا ہوا تھا صحابہ کرام کے پاس چشمے والوں کا ایک آدمی آیا اور کہنے لگا تم میں کوئی شخص دم کرنے والا ہے کیونکہ ایک آدمی کو چشمے میں سانپ نے ڈس لیا ہے تب ایک صحابی گئے اور انہوں نے چند بکریوں کے عوض سورہ فاتحہ پڑھ کر دم کیا وہ شخص ٹھیک ہو گیا اور یہ بکریاں لے کر اپنے اصحاب کے پاس آگئے صحابہ نے اس عمل کو ناپسند کیا اور کہا تم نے کتاب اللہ پر اجرت لی ہے رسول اللہ صلی اللہ علیہ وآلہ وسلم نے فرمایا جن چیزوں پر تم اجرت لیتے ہو ان میں سے زیادہ اجرت کی مستحق کتاب اللہ

ہے۔

(ص ۸۵۲۔ بخاری)

اے، دونوں احادیث سے ثابت ہوا کہ نبی کرم صلی اللہ علیہ وآلہ وسلم نے قرآن مجید پر اجر لینے کو نہ صرف جائز قرار دیا بلکہ سب سے زیادہ حقدار قرار دیا ہے لہذا تعلیم قرآن پر بھی اجرت لینا جائز ہے کیونکہ اگرچہ یہ واقعہ دم کرنے کا تھا لیکن الفاظ کے عموم کا اعتبار ہوتا ہے۔

دلیل سوم یہ ہے کہ خلفائے راشدین پانچوں وقت کی نمازیں پڑھاتے تھے نماز جنازہ اور جمعہ پڑھاتے تھے فتاویٰ جاری کرتے تھے قرآن کی تفسیر اور حدیث کی شرح بیان کرتے تھے مسلمانوں کے دینی معاملات کا انتظام کرتے تھے جہاد کے لئے لشکر روانہ کرتے تھے اسلامی سرحدوں کی حفاظت کرتے حدود تعزیرات کو جاری کرتے قانیوں کا عزل و نصب کرتے اور دیگر اسلامی شروں میں امراء اور احکام کا تقرر کرتے اور ان تمام عبادات اور دینی امور انجام دینے پر خود بھی بیت المال سے وظائف لیتے تھے اور امراء حکام اور قانیوں کو بھی وظائف دیتے تھے
اس سلسلے میں امام بخاری روایت کرتے ہیں

حضرت عائشہ صدیقہ رضی اللہ تعالیٰ عنہا بیان کرتی ہیں کہ جب حضرت ابو بکر صدیق رضی اللہ تعالیٰ عنہ نے خلیفہ بن گئے تو انہوں نے فرمایا میری قوم کو معلوم ہے کہ میرا کاروبار میرے اہل و عیال کی کفالت سے عاجز نہیں لیکن اب میں مسلمانوں کے ملکی انتظام سنبھالنے میں مشغول ہو گیا ہوں تو اب ابو بکر کی اولاد اس مال سے کھائے گی اور ابو بکر مسلمانوں کے دینی اور ملکی امور انجام دے گا۔

(ص ۲۷۸-۱. بخاری شریف)

حضرت عمرو بن میمون اپنے والد سے روایت کرتے ہیں کہ جب ابو بکر کو خلیفہ بنایا گیا تو صحابہ نے ان کے لئے دو ہزار مقرر کئے حضرت ابو بکر نے فرمایا اس میں اضافہ کرو کیونکہ میرے عیال ہیں اور تمہاری مصروفیات نے مجھے تجارت سے روک دیا ہے تب صحابہ نے پانچ سو کا اضافہ کر دیا۔

(ص ۱۸۵۔ ۳ طبقات ابن سعد)

حضرت وضع بن عطا بیان کرتے ہیں کہ مدینہ میں تین معلم بچوں کو تعلیم دیتے تھے اور حضرت عمران میں سے ہر ایک کو ہر ماہ پندرہ ہزار روپے دیتے تھے

(ص ۱۲۳۔ ۶ سنن کبریٰ)

قوت روحانیہ کی خرابی۔ علماء نے لکھا ہے کہ پیر بنے کی پانچ شرائط ہیں۔

ا۔ پیر صحیح البعقیدہ ہو بد عقیدہ پیر نہیں ہو سکتا۔

ب۔ پیر کو اتنا دینی علم ہو کہ اپنی ضرورت کے مسائل کتابوں سے تلاش کر سکے۔

ج۔ پیر اعلانیہ فتن و فنور کا مرکب نہ ہوتا ہو۔

د۔ پیر کسی کا خلیفہ مجاز ہو۔

ن۔ پیر کا سلسلہ طریقت نبی کرم کی بارگاہ تک پہنچتا ہو وہ منقطع اللسل نہ ہو۔

اس پر فتن اور مادی دور میں پیری مریدی کا سلسلہ ایک بازیچہ طفلاں تصور کر لیا گیا ہے ہندو پاک میں اکثریت ایسی پیروں کی ہے جو دینی تعلیم سے نابدد ہیں جماعت کی بھرمار ہے پیری مریدی کا مقصد وحید حصول زر ہے تعویذ نویسی بھی اسی سلسلے کی ایک کڑی ہے مریدوں کے ہاں دوروں کا سلسلہ بھی اسی لئے جاری رہتا ہے کہ

کرم کو شیال ہیں ستم کاریاں ہیں

بس اک زر کی خاطر یہ تیاریاں ہیں

ایک ستم ظرفی یہ بھی ہے کہ پیر کا بیٹا پیر ہونا چاہئے چاہے اس میں الہیت ہو یا نہ ہو عالم ہو یا نہ ہو بعض ایسے لوگ بھی پیر بن بیٹھتے ہیں جن کو کہیں سے خلاف نہیں ملی منقطع اللسلہ ہیں اعلانیہ طور پر صغاڑ و کباڑ کی آدگیوں میں ملوث رہتے ہیں شریعت کی حدود کی پرواہ نہیں کرتے اور کئی ایسے بھی ہیں جو اپنی جہالت پر پروہ ڈالنے کے لئے علماء کی مخالفت کرتے ہیں اور کہتے ہیں کہ علماء کیا جانے طریقت کیا چیز ہے حالانکہ امام اعظم کا قول ہے کہ اگر عالم دین ولی نہیں تو دنیا میں کوئی بھی ولی نہیں۔

جن پیروں کی مقصود ملکہ۔ بیانے والے اور انہوں نے انہی نام نہاد طریقت کو

حصول زر کا ذریعہ بنایا ہوا ہے ان دنیادار صوفیہ کے بارے یہی حضرت امام ربانی کا ارشاد ہے

”اس زمانے کے اکثر فقراء آسودہ حال اور کفایت کے میدان میں مقیم ہو چکے ہیں ان کی صحبت و مجالست زہر قاتل ہے ان سے اس طرح بھاگنا چاہئے جیسے شیر سے بھاگتے ہیں“
(مکتوب نمبر ۱۲۲ مکتوبات امام ربانی)

قوت دفاعیہ کی خرابی - ہر سیاسی جماعت کا آج کل ایک منثور ہوتا ہے خواہ وہ کرسی اقتدار پر براجمن ہو یا میلائے اقتدار کی تلاش میں سیاسی میدان میں مصروف عمل ہو یہ بھی ظاہر ہے کہ جماعتوں کے اس قسم کے منشور کچھ ہوتے ہیں اور نہ اقتدار سے بد مست ہو کر کیا کچھ کیا جاتا ہے سیاسی لیڈر یا فارم اور مصلح کا روپ دھار کر آتے ہیں قوم کو خوب بزر باغ دکھاتے ہیں جب قوم ان کے دام تذویر میں پھنس جاتی ہے اور ان کو اپنا حاکم اعلیٰ بنا لیتی ہے تو پھر وہ کرسی اقتدار پر بیٹھ کر قوم سے کئے وعدے پس پشت ڈال دیتے ہیں غریب عوام کو مہنگائی ظلم و ستم معاشری بد حالی بے جائیکسوں کی بھرمار قتل و غارت لوٹ مار چوری ڈکیتی نا انصافی رشوت اور جس کی لائھی اس کی بھینس جیسی برائیوں سے دو چار کر دیتے ہیں

سوال نمبر ۹۳ - کیا فرماتے ہیں علمائے دین اس مسئلے کے بارے میں کہ ایک شخص نے شیر کا شکار کرنے کے لئے ایک کنوں کھو دا چار آدمی اس کنوں کے قریب کھڑے تھے اچانک ایک آدمی کنوں میں گرا اس نے دوسرے کا ہاتھ پکڑا وہ بھی گر پڑا اس نے تیسرے کا ہاتھ پکڑا وہ بھی کنوں میں گر پڑا اب ان چاروں کے ورثا کو کتنی کتنی وقت ملے گی؟

الجواب حضرت علی سے مردی ہے کہ رسول اللہ صلی اللہ علیہ وآلہ وسلم نے ان کو

یمن کی طرف بھیجا وہاں چار آدمی ایک کنویں میں گر کر مر گئے تھے جو ایک شیر کے شکار کے لئے کھودا گیا تھا پسلے ایک گرا اس نے دوسرے کا ہاتھ پکڑا وہ گرنے لگا اس نے تیرے کا ہاتھ پکڑ لیا جب وہ گرنے لگا اس نے چوتھے کا ہاتھ پکڑ لیا اور چاروں اس کنویں میں گر گئے شیر نے آکر ان سب کو زخمی کر دیا اور اسی کے زخم سے سب مر گئے ان کے درہاء نے آپس میں جھگڑا کیا یہاں تک کہ قریب قتل کے نوبت پنج گنی حضرت علی نے کہا میں تمہارا تصفیہ کئے دتیا ہوں اگر تم اس سے راضی ہو گئے تو وہی فیصلہ ہے ورنہ میں تم کو لڑنے سے روکوں گا کہ تم رسول خدا صلی اللہ علیہ وآلہ وسلم کے پاس حاضر ہو کر اپنا فیصلہ کرو الوَّاپ نے کنوں کھو دنے والوں سے کہا چوتھا حصہ تیرا حصہ نصف حصہ اور ایک پوری دیت جمع کرو پسلے کی چوتھا حصہ دیت ہے کیونکہ اس نے اپنے اوپر تین آدمیوں کو ہلاک کیا ہے اور دوسرے کی تیرا حصہ دیت ہے کیونکہ اس نے اپنے اوپر دو آدمیوں کو ہلاک کیا ہے اور تیرے کی نصف دیت ہے کیونکہ اس نے اپنے ایک آدمی کو ہلاک کیا ہے اور چوتھے کی پوری دیت ہے وہ لوگ اس سے راضی نہ ہوئے اور رسول خدا صلی اللہ علیہ وآلہ وسلم کی خدمت میں حاضر ہوئے اور مقام ابراہیم کے قریب ان سے ملاقات ہوئی انہوں نے اپنا واقعہ بیان کیا نبی کریم صلی اللہ علیہ وآلہ وسلم نے فرمایا میں تمہارا فیصلہ کروں گا اور چادر کو زانوں کے گرد پیٹ کر بیٹھ گئے ان میں سے ایک آدمی نے حضرت علی کا فیصلہ سنایا آپ نے بھی اسی کو تائید فرمایا

(ص ۵۲۵ - ۲ ازالت المطاء) (ص ۱۱۸ - ۳ کنز العمال)

سوال نمبر ۹۳۔ ایک آدمی کے پاس ایک خوبصورت کنیز ہے اس نے قسم کھائی کہ اگر میں اس کنیز کو فروخت کروں تو میری بیوی کو طلاق میرے سارے غلام آزادو اور میرا سارا مال صدقہ لیکن سلطان وقت نے اس سے کیا یہ کنیز مجھے بھے کر دیا میرے ہاتھ فروخت کر دو اسی آدمی نے انکار کر دیا سلطان نے کہا اگر تھے ان دونوں باتوں سے انکار ہے تو میں تھے قتل

کرتا ہوں بتاؤ کونی ایسی صورت ہے کہ سلطان وقت اسے قتل نہ کرے
اسے کنیز مل جائے اور اس آدمی کی فسم بھی نہ ٹوٹے؟

الجواب بشر بن ولید نے کہا کہ میں نے امام ابو یوسف یعقوب بن ابراہیم سے سنا کہ
گزشتہ رات جب میں سونے لگا تو کسی نے زور زور سے دروازہ کھٹکھٹایا میں نے چادر
اوڑھی اور باہر دروازے پر آیا میں نے دیکھا کہ وہ ہرثہ بن اعین ہے میں نے اسے سلام
کیا اس نے کہا کہ امیر المؤمنین کی خدمت میں چلو میں نے اسے کہا اے ابا حاتم میں تجھے
عزت کی نگاہ سے دیکھتا ہوں امیر المؤمنین نے مجھے ایسے وقت میں بلا یا کہ مجھ پر خوف طاری
ہو گیا ہے کیا یہ ہو سکتا ہے کہ تو اس معاملے کو کل تک ٹال دے اس نے کہا یہ بات میرے
بس کی نہیں میں نے کہا میرے بلانے کا سبب کیا ہے اس نے کہا میرے پاس مسرور خادم
آیا اور مجھے حکم دیا کہ میں آپ کو امیر المؤمنین کے پاس لے کر آؤں میں نے کہا مجھے
اجازت دو کہ میں غسل کر کے خوشبو لگا لوں اگر کوئی نامناسب امر ہو گا تو میرے لئے (یہ
غسل و خوشبو) مفید ہو گا اور اگر خدا تعالیٰ نے عافیت دی یہ چیز نقصان نہ دیں گی اس
نے اجازت دے دی میں نے نئے کپڑے پہن کر خوشبو لگائی پھر ہم گھر سے نکل کر چلے حتیٰ
کہ امیر المؤمنین کے گھر پہنچے مسرور کھڑا تھا ہرثہ نے اس سے کہا میں امام صاحب کو لے
آیا ہوں میں نے مسرور سے کہا اے ابا ہاشم کیا تو جانتا ہے کہ ایسے وقت میں امیر المؤمنین
نے مجھے کیوں طلب فرمایا ہے اس نے کہا مجھے اس بات کا علم نہیں میں نے اس سے پوچھا
اس وقت امیر المؤمنین کے پاس اور کون ہے اس نے جواب دیا عیسیٰ بن جعفر میں نے
پوچھا اور کوئی کہا اور کوئی نہیں ہے اس نے کہا جب تو صحن میں پہنچے تو اپنا پاؤں زور سے
زمیں پر مارنا امیر المؤمنین پاؤں کی آواز سن کر پوچھیں گے کون ہے تو بتا دینا کہ میں ابو
یوسف ہوں میں نے ایسا ہی کیا امیر المؤمنین نے پوچھا کون ہے میں نے کہا میں یعقوب
ہوں اس نے کہا آ جاؤ میں جب اندر داخل ہوا تو دیکھا کہ امیر المؤمنین تشریف فرمائیں اور
ان کے دائیں جانب عیسیٰ بن جعفر بیٹھا ہے میں نے سلام کیا تو امیر المؤمنین ہارون رشید

نے مجھے سلام کا جواب دیا اور کہا میراگمان ہے کہ ہم نے تجھے خوفزدہ کر دیا ہے میں نے کہا
واللہ بات کچھ ایسی ہی ہے امیر المؤمنین نے مجھے بیٹھنے کو کہا میں بیٹھ گیا یہاں تک کہ میرا
خوف دور ہو گیا میری طرف امیر المؤمنین نے توجہ کی اور کہا اے یعقوب کیا تو جانتا ہے کہ
ہم نے تجھے کیوں بلایا ہے میں نے کہا مجھے اس کا علم نہیں ہے۔

امیر المؤمنین نے کہا اس (عیسیٰ بن جعفر) کے پاس ایک کنیز ہے میں نے اسے کہا ہے
کہ یہ کنیز مجھے ہبہ کر دو اس نے انکار کیا میں نے کہا اسے میرے ہاتھ فروخت کر دو اس نے
انکار کیا خدا کی قسم اگر یہ ایسا نہ کریگا تو میں اسے جزور قتل کر دوں گا امام ابو یوسف نے
عیسیٰ بن جعفر کی طرف متوجہ ہو کر کہا تو کیوں انکار کرتا ہے اور اپنے آپ کو ہلاکت میں
ڈالتا ہے کنیز دینے سے انکار کرتا ہے اس نے کہا آپ نے بات کرنے میں جلد بازی سے کام
لیا ہے اور میری مجبوری کو نہ جانا امام ابو یوسف فرماتے ہیں میں نے اس سے کہا بتاؤ
حقیقت میں بات کیا ہے اس نے کہا کہ میں نے قسم کھار کھی ہے کہ اگر اس کنیز کو فروخت
کروں تو میری بیوی کو طلاق غلام آزاد اور میرا مال صدقہ اس پر ہارون رشید میری طرف
متوجہ ہوا اور کہا اس مسئلے کا کوئی حل ہے میں نے کہا ہاں اس نے کہا کیا حل ہے میں نے
عرض کی یہ عیسیٰ بن جعفر اس کنیز کو نصف ہبہ کر دے اور نصف فروخت کر دے عیسیٰ بن
جعفر نے کہا کیا ایسا کرنا جائز ہے میں نے کہا ہاں اس نے کہا میں نے اس کنیز کا نصف امیر
المؤمنین کو ہبہ کیا اور نصف فروخت کر دیا بعوض ایک لاکھ دینار کے پس عیسیٰ بن جعفر کنیز
لے آئے اور امیر المؤمنین نے اسے مال دے دیا اس پر عیسیٰ نے کہا اے امیر المؤمنین
آپ کو کنیز مبارک ہو امیر المؤمنین نے کہا اے یعقوب ایک چیز باقی رہ گئی میں نے عرض
کی وہ کیا کہا یہ بونڈی ہے اور اس کا استبراء ضروری ہے اور اگر آج رات یہ مجھے نہیں ملتی
تو میں جان نے ہاتھ دھو بیٹھوں گا میں نے عرض کی یا امیر المؤمنین اس کو آزاد کر کے اس
سے نکاح کر لیں کیونکہ آزاد عورت کے استبراء کی ضرورت نہیں امیر المؤمنین نے کہا میں
نے اسے آزاد کیا اب میرے ساتھ اس کی شلوٹ کون کریگا میں نے کہا میں کروں گا میں نے
سرور اور حسین دونوں کی موجودگی میں خطبہ نکاح پڑھا اور بیس ہزار دینار مہر کے بدے

اس کا نکاح امیر المؤمنین ہارون رشید کے ساتھ کر دیا مہر لایا گیا اور اس عورت کے حوالے کر دیا گیا پھر امیر المؤمنین نے مجھے کہا اب آپ تشریف لے جائیں اور پھر مسروز سے کہا اے مسروز اس نے کہا امیر المؤمنین میں حاضر ہوں فرمایا یعقوب کو دو لاکھ درہم اور بیس تھان کپڑے کے دے دو مسروز ان چیزوں کو انھا کر میرے ساتھ میرے گھر تک آیا بشر بن ولید امام ابو یوسف کی طرف متوجہ ہوا اور کہا۔ آپ نے کیا اس میں کوئی حرج تو نہیں میں (ابو یوسف) نے کہا نہیں پھر امام ابو یوسف نے کہا اس میں سے اپنا حق لے لو بشرنے کہا میرا کیا حق ہے کہا دسوائی حصہ اس پر بشرنے شکریہ ادا کیا اور انھ کر جانے لگا تو ایک بڑھیا آگئی اس نے کہا اے یعقوب تیری بیٹی (امیر المؤمنین کے نکاح میں آنے والی لڑکی) نے تجھے سلام کہا ہے اور کہا ہے کہ بخدا آج رات مجھے وہی مال ملا ہے جو میرا مہرباندھا گیا میں اس سے آدھا آپ کو بھیج رہی ہوں اور آدھا میں نے اپنی حاجت کے لئے رکھ لیا ہے امام ابو یوسف نے اس بڑھیا سے فرمایا اسے واپس لے جاؤ خدا کی قسم میں اس مال کو قبول نہ کروں گا میں نے اس لڑکی کو غلامی کی زندگی سے نکال کر امیر المؤمنین کی زوجیت میں دیا اور وہ مجھ سے راضی ہو گئی لڑکی کے بار بار اصرار کی وجہ سے آپ کو ایک ہزار دینار لینے پڑے۔

(ص ۲۵۰ - ۱۳ تاریخ بغداد) (ص ۱۲۹ - ۲ مناقب للهوفی)

سوال نمبر ۹۵۔ کعبہ کے گرد کتنے نبیوں کی قبریں ہیں؟

الجواب رکن یمانی اور حجر اسود کے درمیان ستر نبیوں کی قبریں ہیں اور ایک روایت میں ہے کہ رکن یمانی سے لیکر آب زمزم کے کنویں تک ننانوے انبیاء کی قبریں ہیں اور کعبہ کے ارد گرد تین سو نبیوں کی قبریں ہیں جب کسی نبی کی قوم اس کی تکذیب کرتی تو وہ مکہ میں آ جاتا اور یہیں پر اپنی باقی زندگی خدا کی عبادت میں گزار دیتا اور وفات پر کعبہ کے گرد دفن کر دیا جاتا۔

(ص ۱۸۳۔ انسان العيون)

سوال نمبر ۹۶۔ وہ کون سے تین طرح کے آدمی ہیں جن کی طرف دیکھ کر قیامت کے دن خدا مسکرائے گا

الجواب حضرت ابو سعید خدری سے روایت ہے کہ نبی کریم صلی اللہ علیہ وآلہ وسلم نے فرمایا۔

ثُلَاثَةٌ يَضْحِكُ اللَّهُ يَوْمَ الْقِيَامَةِ إِلَيْهِمْ

الرَّجُلُ إِذَا قَامَ مِنَ اللَّيْلِ يَصْلِي

وَالْقَوَافِدُ إِذَا صَفَوا لِلصَّلَاةِ

وَالْقَوْمُ إِذَا مَفَوَّا لِلْقَتَالِ الْعَدُو

ترجمہ قیامت کے دن خدا تعالیٰ تین قسم کے لوگوں کی طرف دیکھ کر مسکرائے گا
وہ آدمی جورات کو بیدار ہو کر نماز (تجدد) پڑھتا ہے
وہ لوگ جو نماز کے لئے صفت بندی کرتے ہیں
وہ لوگ جو جہاد کے صفت بندی کرتے ہیں

(۲۸۵- ۲۸۶ مندابی یعلیٰ)

سوال نمبر ۹۔ سمندر میں نمک کیوں ہے؟

الجواب سمندر میں نمک کیوں ہے یہ سوال علمائے طبیعی کے ہال صدیوں زیر بحث رہا ایک مغربی سکالرنے اس کی وجہ بیان کی ہے نمک میں خاصیت ہے کہ وہ گوشت کو گلنے سڑنے سے محفوظ رکھتا ہے قدیم مصری اقوام اپنے فرمازواؤں کی لاشوں کو نمک لگای کرتے تھے تاکہ قبروں میں گل سڑنہ جائیں ہم اپنے گھروں میں بھی آئے دن رات کے

گوشت کو صبح تک محفوظ رکھنے کے لئے نمک لگا دیا کرتے ہیں چونکہ سمندر میں ہر روز کروڑوں مچھلیوں اور آبی جانوروں کی موت واقع ہوتی رہتی ہے اور ایام جنگ میں لاکھوں انسان سمندر کی بھینٹ چڑھتے ہیں اس لئے اللہ تعالیٰ نے سمندر کو تعفن سے محفوظ رکھنے کے لئے نمک کی کثیر مقدار پانی میں شامل کر دی اگر خشکی کے کسی جانور کو پانی میں پھینک دیا جائے تو وہ گل سڑ جاتا ہے قدرت کا کمال ملاحظہ فرمائیے کہ سمندر میں کروڑاں آبی جانور ہیں وہ گلتے سڑتے نہیں بلکہ ہر وقت تازہ رہتے ہیں اللہ تعالیٰ نے اپنے تخلیقی کمال کی طرف یوں متوجہ فرمایا ہے

وَمِنْ كُلِّ تَاكِلُونَ لِحِمَا طَرِيَا اُور تم سمندروں سے تازہ گوشت حاصل کرتے ہو

سوال نمبر ۹۸ - وہ ایک بتاؤ جس کا دوسرا نہ ہو اور وہ دو بتاؤ جن کا تیرانہ ہو وہ تین جن کا چوتھا نہ ہو اور وہ چار جن کا پانچواں نہ ہو اور وہ پانچ جن کا چھٹا نہ ہو اور وہ چھ جن کا ساتواں نہ ہو اور وہ سات جن کا آٹھواں نہ ہو اور وہ آٹھ جن کا نواں نہ ہو اور وہ نو جن کا دسوال نہ ہو اور وہ دس جن کا گیارواں نہ ہو اور وہ گیارہ جن کا بارہواں نہ ہو اور وہ بارہ جن کا تیروال نہ ہو اور وہ تیرہ جن کا چودھواں اور وہ چودہ جن کا پندرھواں نہ ہو ؟

الجواب وہ ایک جس کا دوسرا نہیں وہ اللہ تعالیٰ وحد لا شریک ہے اور وہ دو جن کا تیرا نہیں وہ رات اور دن ہے خدا فرماتا ہے وَجَعَلْنَا الظِّلَى وَالنَّهَارَ أَيْتَيْنَا اور ہم نے رات اور دن کو دو نشانیاں بنایا اور وہ تین جن کا چوتھا نہیں وہ عرش کری اور قلم ہیں اور وہ چار جن کا پانچواں نہیں وہ چار بڑی کتابیں تورات انجلیل زیور اور قرآن ہیں اور پانچ جن کا چھٹا نہ ہو وہ پانچ فرض نمازیں اور وہ چھ جن کا ساتواں نہ ہو وہ چھ دن میں جن میں اللہ نے آسمانوں اور زمینوں کو پیدا کیا ہے خدا فرماتا ہے

ترجمہ اور البتہ تحقیق ہم نے زمین اور آسمانوں اور جو کچھ ان کے درمیان ہے کو چھ دن میں پیدا کیا

اور وہ سات جن کا آٹھواں نہ ہو وہ سات آسمان ہیں خدا فرماتا ہے

الذی خلق سبع سموات طباق

ترجمہ خدا وہ ہے جس نے اوپر تلے سے سات آسمان پیدا کئے اور وہ آٹھ جن کا نواں نہ ہو وہ عرش بریں کو اٹھانے والے آٹھ فرشتے ہیں ارشاد ہوتا ہے

ویحمل عرش ربک فوقهم یوم مذثمانیه

ترجمہ اس دن تیرے رب کے عرش کو اٹھانے والے آٹھ فرشتے ہوں گے اور وہ نوجن کا دسوال نہ ہو وہ بني اسرائیل کے نو فسادی شخص تھے خدا فرماتا ہے
وَكَانَ فِي الْمَدِينَةِ تَسْعَةُ رَهْطٍ يَفْسِدُونَ فِي الْأَرْضِ وَلَا يَصْلَحُونَ

ترجمہ اور شر میں نو تھے جو فساد کرتے تھے اصلاح نہ کرتے تھے اور وہ دس جن کا گیارہواں نہ ہو وہ ممتحن کے دس روزے ہیں جب اس کو قربانی کی طاقت نہ ہو خدا تعالیٰ ارشاد ہوتا ہے

فصیام ثلاثة أيام فی الحج وسبعة اذا رجعتم تلک عشرة كاملة

ترجمہ پس حج کے دنوں میں تین روزے اور سات جب تم واپس آؤ یہ پورے دس ہیں اور وہ گیارہ جن کا بارہواں نہ ہو وہ حضرت یوسف علیہ السلام کے گیارہ بھائی ہیں
حضرت یوسف علیہ السلام نے فرمایا تھا

انی رایت احد عشر کو کبا

ترجمہ میں نے گیارہ ستارے دیکھے ہیں اور وہ بارہ جن کا تیرہواں نہ ہو وہ سال کے بارہ مہینے ہیں خدا فرماتا ہے

ان عدۃ الشہور عند اللہ اثنا عشر شہراً فی کتاب اللہ

ترجمہ اللہ کی کتاب میں اللہ کے نزدیک مہینوں کی تعداد بارہ ہے اور وہ تیرہ جن کا چودھواں نہ ہو وہ یوسف علیہ السلام کا خواب ہے خدا فرماتا ہے

انی رایت احد عشر کو کبا والشمش والقمر رایتہم لی ساجدین
 ترجمہ میں نے گیارہ ستاروں سورج اور چاند کو دیکھا کہ مجھے بجھے بجھے کرتے ہیں اور وہ
 چودہ جن کا پندرہواں نہ ہو سات آسمان اور سات زمیں ہیں
 (ص ۳۳ روض الریاضین)

سوال نمبر ۹۹۔ وحی کی کتنی اقسام ہیں؟

الجواب = حق تعالیٰ نے انسان میں دو قوتیں رکھی ہیں ایک قوت ملکیہ روحانیہ
 دوسری قوت بھیمیہ جسمانیہ قوت بھیمیہ کے امراض زائل کرنے کے لئے اطباء اور
 حکماء کو پیدا فرمایا اور قوت ملکیہ کی تربیت اور علاج کے لئے ایسے حضرات کو مبعوث فرمایا
 کہ جو بظاہر صورت جسمانیہ کے اعتبار سے بشر ہوں اور باعتبار قوت ملکیہ اور کمالات
 روحانیہ کے ملائکہ سے بھی بڑھ کر ان حضرات کی قوت جسمانیہ قوت ملکیہ کی ہر طرح سے
 محاکوم اور غلام ہوتی ہے جیسا کہ حدیث میں ہے کہ ہر انسان کے ساتھ شیطان لگا ہوا ہے
 اور اس کو معصیت کی طرف بلاتا ہے لیکن میرا شیطان مطبع ہو گیا ہے میری قوت بھیمیہ
 قوت ملکیہ روحانیہ کی فرمانبردار رہتی ہے
 یہ حضرات کسی وقت بشریت سے منسلخ ہو کر ملائے اعلیٰ میں پہنچ جاتے ہیں اور اس
 حالت میں جو کچھ ملائے اعلیٰ سے علوم القا ہوتے ہیں اس کو وحی کہتے ہیں اور اس انسلاخی
 حالت ختم ہو جانے کے بعد ان علوم کو لے کر بندگان خدا کی طرف متوجہ ہوتے ہیں اور
 وحی کی حسب ذیل سات اقسام ہیں

نمبر ۱۔ مکالمہ الٰی بلا واسطہ

ہمارے نبی کریم صلی اللہ علیہ وآلہ وسلم مراجع کی رات اس وحی سے سرفراز فرمائے
 گئے خدا فرماتا ہے فاوْحَى إِلَيْهِ مَا أُوحِيَ ترجمہ اپنے بندے کی طرف وحی بھیجی

جو کچھ بھی حضرت عبد الرحمن بن عائشہ فرماتے ہیں کہ رسول خدا نے فرمایا
 رایت ربی عز و جل فی احسن صورۃ قال فیم یعتصم الملا الاعلیٰ قلت انت اعلم
 قال فوضع کفہ بین کتفی فوجدت بر دهابین ثدییں فعلمت ما فی السموات وما
 فی الارض

(ص ۶۹ - مشکوہ)

ترجمہ میں نے اپنے رب عز و جل کو اچھی صورت میں دیکھا رب نے مجھ سے فرمایا
 کہ ملا کہ مقربین کس بات میں جھگڑا کرتے ہیں میں نے عرض کی مولا تو ہی بہتر جانتا ہے
 حضور نے فرمایا پھر میرے رب نے اپنی رحمت کا ہاتھ میرے دونوں شانوں کے درمیان
 رکھا میں نے اس کے وصول فیض کی سروی اپنی دونوں چھاتیوں کے درمیان پائی پس مجھے
 ان تمام چیزوں کا علم ہو گیا جو کہ آسمانوں اور زمینوں میں ہیں ۔

نمبر ۲۔ تمثیل یعنی فرشتے کا کسی شکل میں متشکل ہو کر آنا
 خدا تعالیٰ ارشاد فرماتا ہے فارسلنا الیہار و حنا فتمثیل لہا بشرا سویا
 ترجمہ تو ہم نے جبریل کو مریم کی طرف بھیجا تو وہ تند رست بشر کی شکل میں متمثیل ہو
 کر ان کے پاس آیا
 حضرت فاروق اعظم فرماتے ہیں ایک روز ہم رسول اللہ صلی اللہ علیہ وآلہ وسلم کے
 حضور حاضر تھے کہ اچانک ایک شخص آیا جس کے کپڑے نہایت سفید اور بال نہایت کالے
 تھے اس پر سفر کا کوئی اثر نمایاں نہ تھا ہم میں سے کسی نے اس کو نہ پہچانا یہاں تک کہ وہ
 حضور علیہ السلام کے آگے دو زانوں ہو کر بینہ گیا پھر کچھ مسائل دریافت کر کے چلا گیا بعد
 میں نبی کریم نے فرمایا یہ جبریل تھے تمہیں دین سکھانے آئے تھے ۔
 (مشکوہ کی پہلی حدیث)

نمبر ۳۔ تکلم الہی پر وہ کے پیچھے سے

خدا تعالیٰ فرماتا ہے

وَكَلَمُ اللَّهِ مُوسَىٰ تَكْلِيمًا اور اللہ تعالیٰ نے موسیٰ علیہ السلام سے کلام فرمایا

نمبر ۳۔ ململة الجرس (گھنٹی کی مثل آواز آنا)

ام المؤمنین حضرت عائشہ صدیقہ فرماتی ہیں کہ حارث بن ہشام نے عرض کی یا رسول اللہ آپ کے پاس وحی کیے آتی ہے آپ نے فرمایا کبھی کبھی میرے پاس گھنٹی کی آواز کی طرح وحی آتی ہے اور وہ مجھ پر زیادہ سخت ہوتی پھر وہ مجھ سے جدا ہو جاتی ہے دراں جایکہ میں اسے یاد کر لیتا ہوں۔

(بخاری شریف۔ ص ۱-۶)

ام المؤمنین فرماتی ہیں نزول وحی کی کیفیت جب ختم ہو جاتی تو سخت سردی کے دنوں میں بھی آپ کی پیشانی پر پیغہ آ جاتا۔

(بخاری شریف ص ۱-۶)

نمبر ۵۔ روایۃ صالحہ یعنی سچے خواب

حضرت ابراہیم نے فرمایا

يَا بْنِي أَرْى فِي الْمَنَامِ أَنِّي أَذْبَعْتُكَ فَانظُرْ مَا ذَا تَرَى قَالَ يَا أَبَتِ افْعُلْ مَا تَوْمِرْ
سَتَجِدُنِي إِنْشَاءُ اللَّهِ مِنَ الصَّابِرِينَ

ترجمہ اے میرے بیٹے میں نے خواب میں دیکھا ہے کہ میں تجھے ذبح کرتا ہوں اب تو دیکھ تیری کیا رائے ہے عرض کی اے میرے باپ جس کام کا آپ کو حکم ہوا ہے کر دیجھے انشاء اللہ آپ مجھے صبر کرنے والوں میں پائیں گے۔ اس آیہ کریمہ میں غور فرمائیں حضرت ابراہیم علیہ السلام فرمادی کہ میں نے خواب دیکھا ہے اور حضرت اسماعیل علیہ السلام کہہ رہے ہیں کہ وہ کام کر دیجھے جس کا آپ کو حکم ہوا ہے معلوم ہوا کہ حضرت اسماعیل علیہ السلام اس حقیقت کو علیحدے تھے کہ پیغمبر کا خواب بھی حکم الہی ہوتا ہے اور حضرت

ابراهیم علیہ السلام نے بھی اس کے حکم الٰہی ہونے میں کس قسم کے شک و شبہ کو اپنے دل میں جگہ نہیں دی بلکہ اس کی تعمیل اسی طرح ضروری سمجھی جس طرح اس حکم کی بحثتے جو عالم بیداری میں انہیں خدا کی طرف سے ملتا تھا یہی حال دوسرے انبیاء صلی اللہ علیہ وسلم السلام کا ہے اسی لئے حضرت عبد اللہ بن عباس رضی اللہ تعالیٰ عنہ فرماتے ہیں

رؤیا الْ انبیاء وَ حُسْنِ

ترجمہ۔ انبیائے کرام کے خواب بھی وحی ہوتے ہیں (ترمذی شریف)

حضرت عائشہ صدیقہ رضی اللہ تعالیٰ عنہا فرماتی ہے

اول ما بدی به رسول اللہ صلی اللہ علیہ وآلہ وسلم من الْوَحْيِ الرُّؤْیَا الصالحة

فِي التَّوْمَ فَكَانَ لَا يَرَى رُؤْیَا الْاجَاءَتِ مِثْلَ فَلْقِ الصَّبْعِ

(ص ۶۔ ابخاری شریف)

ترجمہ۔ رسول اللہ صلی اللہ علیہ وآلہ وسلم پر وحی کی ابتداء نیک خوابوں کے ذریعے ہوئی ہے پس جو خواب بھی آپ دیکھتے وہ صبح کی روشنی کی طرح ظاہر ہو جاتا

نمبر ۲۔ تفہیم غیبی

من جانب اللہ کسی کی نظر اور فکر میں ایسی برکت کا آجانا کہ اس کی قوت نظریہ کو کشاں کشاں صواب اور رشد کی طرف لے جائے اس کا نام تفہیم غیبی اور تفہیم الٰہی ہے خدا تعالیٰ ارشاد فرماتا ہے

وَ دَاؤْدُ وَ سِيلَمانَ اذْ يَعْكِمانُ فِي الْعَرْثِ اذْ نَفَشَتْ فِيهِ غَنْمُ الْقَوْمِ وَ كَنَالْعُكْمَهُمْ

شاهدین ففهمنا سیلمان

ترجمہ۔ اور جبکہ حضرت داؤد اور سیلمان اس کھیتی کا فیصلہ کرنے لگے جس کو قوم کی بکریاں رات میں روند گئیں تھیں۔ اور ہمہ ان کے فیصلہ کو دیکھ رہے تھے پس وہ فیصلہ ہم نے سیلمان کو سمجھا دیا حضرت فاروق اعظم نے عبد اللہ بن عباس اور دیگر بدروی صحابہ سے ادا جاء نصر اللہ والصفتح کی تفسیر دریافت فرمائی تو صرف عبد اللہ بن عباس نے فرمایا

میری سمجھ میں یہ آتا ہے کہ حق تعالیٰ نے اپنے رسول کو وفات کی خبر دی ہے اور یہ بتلایا ہے کہ تمہاری وفات کا زمانہ قریب آگیا ہے اور حضرت عمر نے عبد اللہ بن عباس کی اس معنی پر موافقت کی اور یہ معنی دوسرے صحابہ پر مخفی رہے حالانکہ عبد اللہ بن عباس سب سے کم عمر تھے اور ظاہر آیت میں کوئی اشارہ وفات کی جانب نہیں اگر تفہیم الہی نہ ہوتی تو یہ مطلب سمجھ نہ آتا

(ص ۷۷ - ۵۵ الاتقان) (مدارج السالکین ص ۲۲ - ۱)

نمبرے۔ الہام

جو علم کہ قلب میں بغیر کسی اکتساب اور استدلال کے حق تعالیٰ شانہ یا ملائے اعلیٰ کی جانب سے القاء ہوا اس کو الہام کہتے ہیں خدا تعالیٰ فرماتا ہے
فالهمها فجورها و تقوها

ترجمہ پھر اللہ نے اس کے فجور اور تقویٰ کا اس کا الہام فرمایا
شیخ عبد الوہاب شعرانی نے فرمایا کہ تقویٰ کا الہام اس لئے فرمایا کہ نفس اس پر عمل کرے اور فجور کا الہام اس لئے فرمایا کہ اس سے پرہیز کیا جائے۔
ایک اور مقام پر خدا نے فرمایا

وَا وَحِينَا إِلَى أَمْ مُوسَىٰ إِنَّا رَضِيْنَا

ترجمہ اور موسیٰ علیہ السلام کی والدہ کو یہ الہام کیا کہ ان کو دودھ پلاو
الہام کی مختلف صورتیں ہیں

علم لدنی۔ کبھی ایسا ہوتا ہے کہ من جانب اللہ براہ راست قلب پر القاء ہوتا ہے اس کو علم لدنی کہتے ہیں خدا فرماتا ہے وعلمناہ من لدنا علما
ترجمہ اور ہم نے اسے اپنے ہاں سے علم دیا

القاء في القلب بکھی فرشتے۔ ذریعے سے کوئی چیز قلب میں القاء کی جاتی ہے اس کو القاء في القلب کہتے ہیں جیسے کہ نبی کریم صلی اللہ علیہ وآلہ وسلم نے فرمایا ان روح القدس نفت فی روہی لَنْ تموت نفس حتیٰ تستکمل رزقہا ترجمہ جبریل نے میرے دل میں یہ ڈالا ہے کہ کوئی نفس اس وقت تک ہرگز نہ مرتے گا جب تک کہ اپنا رزق پورا نہ لے لے
(ص ۱۲۶-۸ طبری کبیر)

فرشته کا متمثلاً ہو کر آنا اور کبھی ایسا ہوتا کہ فرشتہ متمثلاً بشكل بشر ہو کر شفا ہا اور عیناً کلام کرتا ہے خدا فرماتا ہے و اذ قالت الملائکہ يا مریم ان الله اصطفاق و طهرک و اصطفک على نساء العالمین

ترجمہ اور جس وقت کے فرشتوں نے کہا کہ اے مریم اللہ نے تجھ کو پسند کیا اور تجھ کو پاک کیا اور جہاں کی عورتوں پر تجھے فضیلت دی۔

ابو عمر بن عبد البر نے کہا کہ

كَانَ عُمَرَ بْنَ حُصَيْنَ مِنْ فَضْلَاءِ الصَّحَّابَةِ وَفَقَهَا نَهُمْ يَقُولُونَ عَنْهُ أَهْلُ الْبَصَرَةِ أَنَّهُ كَانَ يَرِى الْحَفْظَةَ وَكَانَتْ تَكَلِّمُهُ حَتَّىٰ اَكْتَوَى

ترجمہ عمران بن حصین بڑے جلیل القدر صحابی تھے اور فقهاء صحابہ میں سے تھے اہل بصرہ خود حضرت عمران بن حصین سے ناقل ہیں کہ وہ کراما کاتبین کو دیکھا کرتے تھے اور ان سے باتیں کرتے تھے یہاں تک کہ داغ لیا

امام غزالی نے فرمایا دل کے دو دروازے ہیں ایک عالم ملکوت کی طرف دوسرا دنیا کی طرف ظاہری علوم ظاہری دروازے یعنی حواس خمسہ سے دل میں داخل ہوتے ہیں۔ اور عالم ملکوت اور ملائے اعلیٰ کے علوم باطنی دروازے سے داخل ہوتے ہیں۔

ایک اور مقام پر امام غزالی نے فرمایا حوض میں پانی لانے کی دو صورتیں ہیں ایک یہ کہ

نہر وغیرہ سے پانی لایا جائے دوم یہ کہ اسی حوض کو کھود کر اور اس کو آلات سے صاف کر کے اسی میں کوئی چشمہ جاری کر دیا جائے اور یہ پانی بہ نسبت نہ رکے پانی کے نہایت صاف اور شریں اور لذیذ ہو گا اسی طرح قلب بھی بنزٹلہ حوض کے ہے کبھی علم اس میں حواس خمسہ کی نہر سے لایا جاتا ہے اور کبھی بذریعہ خلوت و عزلت مجاہدہ و ریاضت قلب کو کھود کر صاف کر دیا جاتا ہے اس وقت خود اندر ون قلب ہی سے علم کے چیشے جاری ہو جاتے ہیں اور تحصیل علوم میں حواس ظاہرہ کی ضرورت نہیں رہتی نبی کریم صلی اللہ علیہ وآلہ وسلم نے ارشاد فرمایا

من اخلص لله اربعین صباحا اظہر اللہ تعالیٰ یتابیع الحکمة من قلبه على لسانه
ترجمہ جو چالیس روپ مخطوطات کے ساتھ عبادت کر لے اللہ تعالیٰ علم و حکمت کے چیشے اس کے قلب سے اس کی زبان پر جاری کرتا ہے۔

(ص ۷۳ رسالہ لدنیہ)

شیخ اکبر قدس اللہ سرہ فرماتے ہیں کہ وحی الہام کبھی بذریعہ کتابت بھی ہوتی ہے کہ من جانب اللہ کوئی لکھی ہوئی شے عطا ہوتی ہے اس کتابت کے من جانب اللہ ہونے کی علامت یہ ہوتی ہے کہ ہر جانب سے پڑھی جاتی ہے۔

چنانچہ میں نے بیت اللہ میں ایک فقیر کو دیکھا کہ مطاف میں اس پر ایک لکھا ہوا ورق اتراء جس میں اس فقیر کے متعلق یہ لکھا تھا کہ تو جنم سے آزاد کر دیا گیا ہے اس ورق کی عجیب شان تھی وہ یہ کہ جس جانب اس ورق کو پڑھا جاتا تھا کتابت بھی اسی جانب پڑھ جاتی تھی۔

شیخ ابن علی فرماتے ایک مسکین عورت میرے تلمذہ میں سے تھی اس نے ایک مرتبہ حق تعالیٰ کو خواب میں دیکھا حق تعالیٰ نے اس کو ایک ورقہ عطا فرمایا وہ ورقہ اس کے ہاتھ میں تھا مٹھی بند تھی کسی طرح کھلتی نہ تھی میں نے اس سے یہ کہا کہ تو اپنے دل میں یہ نیت کر کہ اگر حق تعالیٰ اس کو کھول دے تو فوراً اس کو نگل جاؤں گی اس نے یہ نیت کی اور ماتھ کو منہ کے قریب کیا قریب کرتے ہی ہاتھ کھل گیا اور جبرا و قرا وہ ورق خود بخود منہ

میں داخل ہو گیا لوگوں نے مجھ سے دریافت کیا کہ تم کو یہ کس طرح معلوم ہوا میں نے کہا کہ اللہ تعالیٰ نے مجھ کو الہام فرمایا کہ ہماری مرضی یہ ہے کہ اس ورق کے مضمون پر کوئی مطلع نہ ہونے پائے

(ص ۸۳-۲ الیوقیت والجواہر)

سوال نمبر ۱۰۰۔ اگر کسی عورت کا خاوند مفقود الخبر ہو جائے اور وہ چار سال انتظار کرنے کے بعد دوسرے شخص سے شادی کر لے اور بعد میں پہلا خاوند بھی آجائے تو عورت کس خاوند کے ساتھ رہے گی؟

الجواب ابو طیح بن اسامہ کہتے ہیں ایک عورت بنیہمہ بنت عمر شیبانیہ نے مجھ سے بیان کیا ایک غزوہ میں اس کا خاوند مفقود الخبر ہو گیا پتہ نہیں چھتا تھا مر گیا ہے یا زندہ ہے وہ عورت چار برس تک انتظار کرتی رہی اس کے بعد اس نے دوسری جگہ نکاح کر لیا بعد میں پہلا خاوند بھی پہنچ گیا تازعہ رونما ہو گیا اس عورت نے کہا فیصلہ کرانے کے لئے میرے دونوں خاوند حضرت عثمان غنی کی خدمت میں حاضر ہوئے ان ایام میں حضرت عثمان غنی باعیوں کی وجہ پر محصور تھے زوجین نے اپنا مسئلہ پیش کیا حضرت عثمان نے کہا ان حالات میں دریافت کرتے ہو انہوں نے عرض کی یہ واقعہ پیش آگیا ہے اس کا فیصلہ ضروری ہے حضرت عثمان نے فیصلہ فرمایا کہ پہلے خاوند کو دو صورتوں میں سے ایک اختیار کرنی ہو گی یا تو عورت کو اختیار کر لے یا اپنا مر لے کچھ دن گزرے تو حضرت عثمان شہید کر دئے گئے پھر دونوں خاوند کوفہ میں حضرت علی کے پاس اپنا مقدمہ لے گئے اور حضرت علی سے فیصلہ طلب کیا انہوں نے بھی فرمایا ان پریشان کن حالات میں دریافت کرتے ہو بواب میں دونوں نے غدر خواہی کرتے ہوئے فیصلہ کے لئے اصرار کیا اور حضرت عثمان کا سابقہ فیصلہ بھی سنایا اس وقت حضرت علی نے فرمایا اس مقدمہ کے متعلق میرا بھی وہی فیصلہ ہے جو عثمان نے دیا میری وہی رائے ہے جو حضرت عثمان نے قائم کی تو پہلے خاوند نے میرا پسیں لینا

پسند کیا بنیہمہ کہتی ہے میر چار ہزار درہم تھا مراد ادا کرنے میں میں نے دو ہزار دے کر
دوسرے خاوند نے اعتماد کی

(ص ۸۸۔ مصنف عبد الرزاق)

حضرت عبد الرحمن بن ابی لیلی فرماتے ہیں ایک انصاری رات کو گھر سے نکلا اس کو
جن اٹھا کر لے گئے مدت مدید تک غائب رہے اس کی بیوی حضرت فاروق اعظم کی خدمت
میں حاضر ہوئی اور عرض کی میرا خاوند مدت سے غائب ہے حضرت فاروق اعظم چار سال
تک انتظار کرنے کا حکم دیا اس نے چار سال گزارے اور پھر آپ کے پاس آئی آپ نے
اسے دوسرا نکاح کرنے کا حکم دیا اس نے عقد ٹانی کر لیا بعد میں اس کا پہلا خاوند بھی آگیا وہ
خاوند حضرت عمر کے پاس آیا اور آکر اپنے واپس آنے کی خبر دی فاروق اعظم ناراض ہوئے
اور فرمایا اپنی الہیہ سے اتنے عرصے تک غائب رہے ہو عرض کی یا امیر المؤمنین جلدی نہ
کبھی واقعہ یہ ہے کہ ایک رات میں گھر سے نکلا تو مجھے جن نے قید کر لیا اتنا عرصہ میں اس
کے ہاں رہا بعد ازاں مسلمان جنوں نے کفار جنوں سے جنگ کی جب مسلمان جنوں نے مجھے
دیکھا تو پوچھا تو کون ہے میں نے اپنا واقعہ بیان کیا انہوں نے مجھ سے پوچھا کیا تو اپنے شر کو
واپس جانا چاہتا ہے میں نے کہا ہاں انہوں نے میرے ساتھ کچھ جن بھیجے رات کے وقت وہ
مجھے مرد کھائی دیتے دن کے وقت آندھی کی شکل میں مجھے اٹھاتے فاروق اعظم نے فرمایا
عورت کو اختیار کر لو یا ہر کو اس نے عورت کو اختیار کیا فاروق اعظم نے اس عورت اور
اس کے دوسرے خاوند میں تفریقی کر دی

(ص ۱۲۰۔ اسنن سعید بن منصور)

علماء خطباء اور طلباء کیلئے بہترین جامع اور مذکال جمود عطا

مختصر
تعارف

نوران واعظ

از اسٹاڈیوں حضرت علامہ مولانا نور محمد قادری حشمتی

حصہ چہارم

فضائل اہل بیت، سیدۃ کائنات، ازواج مظلومات،
حضرت امام حسن و حضرت امام حسینؑ کے تفصیلی حالات اور
فضائل و مناقب، یزید کے احوال و واقعہ کربلا کا مفصل بیان

حصہ اول

تخلیق نور محمدی صلی اللہ علیہ وسلم، والدین کریمین کا اسلام،
ولادت با سعادت، حضور علیہ الصلوٰۃ والسلام کے
شماں و خصال، خلیلہ مبارک اور اخلاق حسنة،

حصہ پنجم

فضائل صحابہ کرام مبنی اللہ عنہم قرآن و حدیث کی روشنی میں
سیدنا صدیق اکبر، سیدنا عمر فاروق، سیدنا عثمان غنی
سیدنا مولا علی اور سیدنا امیر معاویہ رضوانہ علیہم الجیعنی
کے حالات زندگی اور فضائل و مناقب کا بیان

حصہ دوم

حضور علیہ الصلوٰۃ والسلام کا بچپن اور عہد شباب، مکہ میں
دعوت و تبلیغ کا آغاز اور کفار و مشرکین کے مغلالم واقعہ معراج
کی شان و عظمت اور حکمت و فلسفہ مدینہ میں اسلام
کی اشاعت، ہجرت مواغات اور تعمیر مسجد نبوی

حصہ ششم

اویاء کرام کی شان و عظمت قرآن و حدیث کی روشنی میں،
امام اعظم ابوحنیفہ امام مالک امام شافعی امام احمد بن حنبل اور سیدنا
غوث انظم شیخ عبید القادر حیدری رضوانہ علیہم الجیعنی کے حالات زندگی،
رتبتہ علم و ولایت، اخلاق اور کرامات فضائل کا بیان

حصہ سوم

حضور ملی اللہ علیہ وسلم کے ایمان پور معجزات، عقیدہ ختم نبوت اور
آقا علیہ الصلوٰۃ والسلام کا حق شفاعت قرآن حدیث کی روشنی میں،
آیات مشابہات سے شبہات کا ازالہ، حضور کا مرض و صال

مکتبہ نوران واعظ